
सर्वाधिकार प्रकाशक के अधीनः 


प्रथम संस्करण 
मूल्य 2 ₹० ७१ नए पैसे, 


ढ् ए् 


मुद्रक 
अवध प्रिंटिंग व्स, लखनऊ: 


भूमिका 


मित्रवर श्रो देवीप्रसाद धवन हिंदी के मेंजे हुए लेखक हैं। उनकी 
लेखनी में प्रवाह है, और वर्णन-शैली में ओज | उन्होंने अब तक बहुत से 
उपन्यास और कहानियाँ लिखकर काफी यश कमाया है। बहुत 
खोज एवं शोध के पश्चात्‌ लिखा गया भ्रस्तुत उपन्यास 'आगामीर' 
लखनऊ के नवाबी-काल का चित्र-सा खींच देता है, और ' ऐतिहासिक 
होने के कारण, स्थायी महत्त्व रखता है। 


'आगामीर' ऐतिहासिक व्यक्ति है, और उसके संबंध में तत्कालीन 
इतिहास-लेखकों ने काफी लिखा है। उसकी प्रतिभा, समय को देखते हुए, 
अपूर्व थी। कदाचित्‌ वह पहला व्यक्ति था, जिसने प्रजा के दृष्टिकोण 
को वादशाह के सामने निडरता और सफाई से रक्खा, और बादशाह 
गाजीउद्दीन को अपनी तरफ मोड़ भी लिया। अंगरेज रेजिडंट की 
कार्रवाइयों पर निगाह रखना, वक्त पर उनका भंडाफोड़ करना, और 
उसके कुचक्रों को निष्फल कर देना “आगामीर' के ही दिमाग का काम था; 
वर्ना अवध की नवाबी गाजोउद्दीव के ही काल में खुत्म हो जाती, और 
वाजिदअली शाह का वजूद ही न होता | गंगा का जल, नहर बनाकर, 
लखनऊ लाने का प्रयास, और तमाम बागृ-बगीचे बनवाने का क्रम 
आगामीर के निर्माण-कार्य के प्रति यथेष्ट रुचि का द्योतक है, जो उस 
जमाने में एक नवीन योजना थी । 


प्रस्तुत उपन्यांस की सभी घटनाएँ ऐतिहासिक तथ्यों पर आधारित 
हैं; केवल उपन्यास-रचना - के नाते वहस-मुबाहसे, बात चीत और 
तज -तरीके लेखक ने अपनी ओर से जोड़े हैं--परंतु उस समय की 


: वेदज़ीव को ध्यान में रखते हुए यह आवश्यक भी था। भाषा का 
प्रवाह उस लखनवी हिंदी की परिपादी का पालन करता है, जिसे 
प्राधु री-सुधा संपादक, श्रीदुलारेलाल भार्गव और स्व० हूपनार।यगजी 
पाण्डेय ने सजाया-सँवारा, और जिसकी छाप आधुनिक हिंदी के गद्य पर 
विशेष हूप से पड़ी हैं। इस छखनवी हिंदी के अंतर्गत उदूं के आम-फहम 
और प्रचलित शब्द, जो सदियों के इस्तेमाल से मेंजे हुए हैं, अब हिंदी के 
स्वय अपने हो गए हैं। हम इस शैली के समर्थक हैं। विशेषकर 
उपन्यास्त-रचना में, जिसमें पाठकों की रुचि का भी ध्यान रखना 
आवश्यक है। इस शैली में काफ़ी लोच और मिठास है। हां, हम 
हिंदी के उदू करण के पक्षपाती नहीं हैं । 

हमारे विचार से हिंदी को ऐसे ऐतिहासिक उपन्यासों की काफी 
आवश्यकता है, जो समय-समय पर, समाज व देश की परिस्थितियों तथा 
हालतों पर प्रकाश डालते रहें, ताकि हमें सदैव अपनी कमजोरियों का 
आभास होता रहे । इस दृष्टि से भी “आगामीर' उपन्यास काफी सफल 
हुआ है। लेखक, कृपया, हमारी बधाई स्व्रीकार करें। 


लखनऊ ज्योतिलाल भाव 
११२६२ (भूतपूर्व, डाइरेक्टर, नेशनल सेतिग्ज भारत-सरकार) 
संपादक 


कथा से पूर्व 


ग्रीष्म काल में यह नाला निर्जीव-सा पड़ा रहता हैं, कितु वरसात 
में उमड़-घुमड़कर जब वह आने-जानेवालों के कानों में अपने अस्तित्व 
को धाक जमाता रहता है, तब कदाचित्‌ ही किसी का ध्यान उसके इति- 
हास की ओर जाता हो, जिसमें मानव-मस्तिष्क की योजनाओं की सफलता 
एवं विफलता निहित है । गर्मी के दिनों में वह मोन रहता है, कितु बर- 
सात में जलाधिक्य से जब वह अपनी सीमाएँ तोड़ देता है, तो लखनऊ 
में एक प्रलय का-सा दृश्य उपस्थित हो जाता हैं। 

मूसलाधार पानी पड़ चुका था । ऊपर बादल गरज रहे थे और नाले 
को गरजना आने-जानेवालों का ध्यान अपनी ओर आकर्षित कर रही थी। 

मैं पूछ बैठा, 'इतना शोर किसलिये ? अपनी सीमा में रहना सीख । 

गर्जना के शब्दों में नाले ने कहा-'तुम क्यों रुक गए ? अपना रास्ता 
पकड़ो । मुझसे तुम्हारा वास्ता ?” 

मैंने कहा-ततेरी गर्जना में जो चोत्कार है, उसमें एक दर्द छिपा हुआ 
आलूम पड़ता है मुझे ।' 

मेरी खिल्ली-सी उड़ाते हुए नाले ने कहा--ओह ! मानव-स्वभाव 
में यह अभूतपूर्व परिवर्तत ? तुमने ऐसा हृदय कहाँ पाया पथिक ?” 


मैं गंभीर होकर बोला-मानव स्रध्टा हैं। प्रकृति से उसकी होड़ 
चला करती है ।' 

अट्ठहास ऊे स्वर में नाला बोला-'मानव और प्रकृति से होड़ ? यह 
भी खूब रही ।' 

मैं स्फुट स्वर में बोला “अरे मूर्ख, प्रकृति के निर्माण अधूरे और 
कहीं-कहीं निरर्थक भी हैं। इसके विपरीत मानव ने सदा पूर्णत्व और 
सार्थकता को जन्म दिया है । तेरा निज का अस्तित्व भी तो उसी प्रकृति 
की निर्माण-बुद्धि का एक उपहास मात्र ही तो है ।' 

हँसकर नाले ने कहा “मानत्र-शक्ति की सार्थकता की दुहाई देने- 
वाले अनजान पथिक; तू भ्रम में है। मेरा अस्तित्व मानव-मस्तिष्क की 
योजनाओं का ही एक अवूरा प्रयास है । प्रकृति से मेरा कोई संबंध नहीं ।' 

आइचर्य की मुद्रा में मैं पूछ बैठा-'यह ऊसे ?' 

नाला बोल उठा, 'स्वयं मेरा इतिहास ही इसका साक्षी हैं। लखनऊ 
के नवाब गाजीउद्दीन हैदर को खूबसूरत इमारतें बनवाने का बड़ा शौक 
था 





[१॥ 


हम जिस समय की बात कह रहे हैं, तव न तो पू'जीपतियों और 
श्रमजीवियों में किसी प्रकार का संघर्ष ही था और न शोषण को बुरा बत- 
लानेवाले किसी महापुरुष का जन्म ही हुआ था। हम उस समय की 
बात कह रहे हैं, जब शासक को ईइवर का अवतार मानकर जनता स्वतः 
उसके चरणों पर अपना सब कुछ निछावर करके अपने को धन्य समझ 
लेती थी। राष्ट्र के बड़े-बड़े प्रासादों को राष्ट्र की संपत्ति न मानकर 
केवल शासक की रुचि का परिचायक ही समझा जाता था। अकाल, 
अति वर्षा तथा महा रोगों के समय यदि राजा श्रजा के लिये कुछ कर 
देता, तो उसे सार्वजनिक रूप से राजा का आभार ही माना जाता था । 
इस प्रकार के आभारों की कहानियाँ युग-युग तक गाई जाती थीं । 
छखनऊ में अकाल के समय आसफी इमामबाड़ा ऊँची श्रेणी के स्त्री-पुरुषों 
से बनवा-क जो उन्हें पाव-पाव भर अन्न श्राण-रक्षा के लिये बाँटा गया; 
इसी से नवाव आसफुद्दोला सदा के लिये. अवध के इतिहास में अमर हो 
गए तथा उन्हें खुदा से भी ऊँची पदवी दे दी गई । लखनऊ में चिरकाल 
तक छोग 'जिसको न दे मौला, उसको दे आसफुद्दोछा' की कहावत कह्‌ 
कर नवाब साहब पर जाशीर्वाद की वर्षा करते रहे । 


2. कै $ 


हम उसी युग की बात कह रहे हैं, जिसमें शासकों द्वारा आज की अपेक्षा 
हजार गुना शोषण होने पर भी उसे बतलाने का किसी में साहस न था । 
इसे कभी शोषण माना भी नहीं गया । शासकों की विलासिता के लिये 
राज्य-कोष खुला रहता था, कितु इसके विरुद्ध जवान खोलने का भी 
साहस किसी में न था । लखनऊ की नवाबी के किस्से आज भी बड़े चाव 
के साथ पढ़े और सुने जाते हैं। सबसे विचित्र बात तो यह हैं कि इति- 
हास भी वही कहता हैं, जो उस समय के नवाब कहना चाहते थे। उसमें 
शासकों के ही वैभव, सुख और संपत्ति की चर्चा की गई है । जनता की 
रुचि, कष्ट तथा जीवन मरण की कहानी कहने वाला न तो उस समय 
कोई था और न आज किसी इतिहासकार को उसमें किसी भी प्रकार 
की दिलचस्पी ही है । कितु-- 

कथाकार की लेखनी किसी को भी क्षमा नहीं कर सकती । वह तो 
चलेगी ही, विना किसी आधार के भी । वह देख नहीं सकता, कितु 
कल्पना तो कर सकता है । 

हाँ, तो हमारी कहानी प्रारंभ हो जाती है| ऐतिहासिक प्रमाण भी 
हम दे सकते हैं कितु हम उसकी कोई आवश्यकता नहीं समझते । पाठक 
इसे चाहे कोरी कल्पना समझ लें या इतिहास की बात । हाँ, तो फिर- 

लखनऊ की सड़कें आग उगल रही हैं। ह॒वेलियाँ भाड़-सी तप 
रही हैं और साधारण से मकान और झोपड़े भी । छू की लपटे रह-रह 
कर भीतर के परिवारों को प्रचंड उष्णता का यदा-कदा परिचय दे 
जाती हैं। गोमती का पानी उवल-उबलकर गहरी निश्वासें छोड़ रहा 
है पस्तु-- 

शासकों, श्रीमानों तथा पूजीपतियों की अट्ठालिकाओं के निर्माण 
में किसी प्रकार की बाधा नहीं आ रही है. मजदूर का शरीर इस प्रचंड 
अग्नि-वर्षा में भी अपनी कन्नी खटखटाकर आज की भाँति ही बतला 
रहा है कि वह मानव-गणना की सूची में कभी नहीं रक्खा यया। शरीर 


9 की. 


को झुलसाकर, ठिदुरकर अथवा वर्षा में अपने को डुवाकर विश्व- 
सम्यता की वृद्धि के लिये निर्माण करते रहना तथा मुट्ठी भर विलासी 
पुरुषों के पनपनेवाली खाद में रक्त देते रहना उसने सदा से ही अपना 
कतंव्य माना है । 

तो हाँ, धूप से उसका शरीर जल रहा है, सड़े पसीने में उसका 
शरीर डूब रहा हैं, कितु उसके हाथ चल रहे हैं । इस असहनीय गर्मी में 
भी उसके हाथ लखनऊ का इतिहास बना रहे हैं--वह इतिहास 
जिसमें उसका नाम भी न लिखा जायगा, उसका श्रम भीन 
याद किया जायगा। ऐसा क्‍यों ? क्‍योंकि वह अपना पेट भरने 
के लिये नित्य सांझ्त होते ही कुछ पैसे या मुदठी भर अन्न के दाने 
पा जाता हैं । जिसके पैसे उसका नाम । लखनऊ को भव्य, आकर्षक 
तथा सु दर इमारतों से किसने वर्तमान रूप दिफ्ता । इतिहास बतला देगा 
कि शासकों ने--नवाबों ने । नहीं तो फिर किसने ? उन नवाबों ने जो 
इन इमारतों के निर्माण के समय गर्मी में खस के सुवासित पर्दों के पीछे सुख 
से सोते रहते थे तथा जाड़ों में नरम दुलाइयों में दुवक कर सब प्रकार का 
ऐश्वर्य भोगते थे ? कितु वे हाथ जो गर्मी में झुलस कर उनका निर्माण 
करते थे, सर्दी में ठिदुर कर भी अविराम अपनी कन्‍नी चलाते रहते तथा 
वर्षा में भीग कर भी दीवारों पर चूना घोटते रहते थे, इतिहास में कहीं 
दूे न मिलेंगे । और क्यों मिलें ? क्योंकि संध्या को अपना पेट भरने के 
लिये वे कुछ पैसे जो पा जाते थे । 

यों तो आजकल न जाने क्‍यों लखनऊ के वाज़ारों में कुछ उदासी-- 
कुछ सन्‍नाटा-स्ता छाया रहता हैं। फिर भीषण गर्मी और उस पर दोप- 
हर का समय । बाजार में ग्राहकों का अभाव है। सजी हुई फलों की 
दुकानों पर कोई खरीदार नहीं । तम्बाकू की दूकानें खमीरे से गमक 
रहीं हैं, लेकिन खरीदार वहां भी नहीं । 

इस तेज लू-हपट में एक नवयुवक धीरे-घीरे वाजार की ओर 

चला आ रहा है। वह किसी चिंता में खोया हुआ-सा है । उसका शरीर 
दुबला पतला तथा वस्त्र अति साधारण से हैं। लू के मारे अंगारा-सा 
लाल हो जाने पर भी उसके चेहरे पर विद्वानों का-सा तेज है । साधारण 
होते हुये भी वह कुछ आसाधारण-सा मालूम पड़ रहा है। 

सड़क के एक किनारे बटेरों की लड़ाई हो रही थी। उसे एक 
छोटी सी भीड़ खड़ी होकर देख रही थी। नवयुवक थोड़ी देर तक 
रूखनऊ के इस प्रिय दृश्य को देखता रहा । दो मिनट में ही वह मुह 
बना कर आगे बढ़ गया । 

फल-वाला ऊंध रहा था। नवयुवक ने, आहट से, उसकी निद्रा 
भंग करते हुए कहा 'अम्याँ ककड़ियाँ क्‍या भाव दीं ?” 

फलवाला ढ़ेर से कड़ियाँ छाँटते हुये बोला 'ले लीजिए हुजूर ! 
कितनी दे दू ?! 

नवयुवक ने कहा-चार ककड़ियाँ छांट कर दो। दाम वाजिबी 


ही लेना, भाई । 
फतवाला बोला--'अब हुजूर से क्या दाम वतलाना है। पैसे- दो 


थैसे दे दीजियेगा ।' 

नवयुवक ने पैसे दे दिये तथा ककड़ी खाता हुआ बोला-'बड़ा 
सन्नाटा हैं वाज़ार में ? 

फलवाला बोला--'लखनऊ की रौनक तो इन फिरंगियों ने मार दी। 
दिन-दहाड़े लूट मचा रकखी है। गाल खरीदते हैं तो दाम नहों देते । 
अब सरेशाम से ही लखनऊ के वाज़ार वंद हो जाते हैं। कहीं सुनवाई 
नहीं । लखनऊ का तो अब खुदा ही हाफ़िज है ।* 

नवयुवक गंभीर चेहरे से आगे बढ़ गया । तंबाकू वाले की दृकान 
पर दो-चार यार-दोस्त गप लड़ा रहे थे। नवयुवक वहीं खड़ा होकर 
हुकके से कश खींचने लगा । 

एक व्यक्ति कह रहा था--“अजब सन्नाटा है । बिकरी-बट्टे के नाम 
बर तो अब दो हुरूफ रह गए हैं ।' 


दूसरा सेठ बोल उठा, 'बिकरी-बदूटा क्या हो, फिरंगियों ने तो लूट 
मचा दी है। नवाब साहब अपनी ऐयाशियों में मस्त रहते हैं । सुना है, 
गोमती के किनारे एक मीना वाज्ञार खुलनेवाला है।' 

तीसरा बोला--'यह भी तो सुना है कि अब लखनऊ के आम-ख रबूजे 
विलायत जाया करेंगे । लखनऊ का तो अब अल्लाह ही 
मालिक हैं ।/ 

नवयुवक एक निश्वास लेकर आगे बढ़ गया । 

अब हम एक राजकीय अट्टालिका के निकट पहुंच रहे हैं, जिसके 
निर्माण में नित्य संध्या को पैसे पाने वाले हाथ अविराम चल रहे हैं । 
लखनऊ के वर्तमान नवाब गाज़ीउद्दीन हैदर को नित नये राजभवन 
बनवाने का शौक है । सैकड़ों मजदूरों के शरीर और मस्तिष्क इस 
राजप्रासाद को खड़ा कर रहे हैं । कितु प्रजा के लिये इन राजप्रासादों 
का उपयोग सदा वर्जित रहेगा । प्रजा से प्राप्त धन प्रजा पर व्यय करने 
के लिये नवाव साहव बाध्य नहीं हैं । 

वह नवयुवक धीरे-धीरे इसी प्रासाइ की ओर जा रहा है। वह्‌ 
किसी चिंता में खोया हुआ है । 

प्रासाद के निकट पहुंचकर वह रुका। उसकी दृष्टि ऊपर के खंड 
से जाकर अटक-सी गई। “या अल्लाह !” कहकर वह निकट ही पड़े 
हुए एक पत्थर पर बैठ गया । 

मज़दूरों का काम चल रहा था। सिर पर गारे का तसला लेकर 
ऊपर जाते हुए एक मज़दूर से वह पूछ बैठा--क्या फिर कोई महल बनने 
लगा-सवाब साहव का ?” 

मजदूर ने बड़े ध्यान से उसको ओर देखा और कहा-जी हाँ । 
हज़रत का नया महल तैयार कर रहे हैं हम लोग ।” 

नवयुवक ने सिर हिलाया और एक निःश्वास छोड़ते हुए कहा-'फिर 
नया महल ? यह भी खूब रही ?” 


मज़्दूर ने नवयुवक पर आंखें गड़ाकर कहा-'पागल हो गये 
हो क्‍या ?' 

नवयुवक थोड़ा मुस्किराया और बोला “मैं पागल हो गया हूँ या 
तुम लोग, जो इतनी कड़ी धूप में भी अपने बदन को झुलसा कर काम 
कर रहे हो ।! 

कहकर वह हँसा ओर तुरंत गंभीर हो गया । 

मजदूर परख गया कि नवयुवक अवश्य ही पागल है। वह उसकी 
ओर गंभीर भाव से देखता हुआ ऊपर चला गया । युवक बैठा रहा । 

थोड़ी ही देर में उसके आस-पास बहुत से मजदूर आकर एकत्र 
हो गए। 

एक ने कहा “लखनऊ में ही रहते हो ?' 

नवयुवक बोला--जी हाँ । वंदा इसी लखनऊ का ही वाशिदा है ।' 

दूसरा पूछ बैठा 'क्या काम करते हो ?/ 

नवयुवक मानो मन ही मन इस प्रइनों का आनंद ले रहा था । 
बोला 'आजकल तो महकमा वेकारी में हू ।' 

और वह फिर हँस दिया । 

अब मजदूरों का नायक भी काम छोड़कर वहाँ आ गया था। कुछ 
विगड़कर मजदूरों से बोला-'क्या जमाव लगा रक्‍्खा है ? अपना 
अपना काम क्यों नहीं करते जाकर जी ? ” 

एक ने धीरे से कहा-'यह पागल यहाँ आकर वंठ गया है। न जाने 
क्या कर बेठे ? इसे खिसकाइए यहाँ से ।” 

नायक धीरे से युवक के पास जाकर बोला-4यों जी, क्या बात 
है ? कैसे बठे हो यहाँ ?' 

नवयुवक गंभीर वाणी में बोला--तुम अपना काम करो जाकर । 
तुमसे क्या मतलब कि मैं ज्यों यहाँ वैठा हुआ हूँ ?? 


नायक किचित्‌ अकड़ कर बोला-'मतलब क्यों नहीं है जी ! चलो। 
उठो, अपना रास्ता पकड़ो । बेकार में आकर यहाँ का काम वंद- 
करवा दिया ।' 

नवयुवक तनिक भी उत्तेजित नहीं हुआ धीरे से बोला--काम तो 
बिल्कुल हो तुम लोगों को बन्द कर देना चाहिए था | यह मौसम भी 
बया काम करने का है ? क्यों वेकार अपनी जानें दे रहे हो ?' 

नायक नवयुवक को पागल समभकर मुस्कुराया । बोला, तो 
कया खाने को आप दे देंगें जनाव ! ओर फिर आपको शायद नहीं. 
मालूम कि यह महल माहिके अवध का बन रहा है। इस तरह की 
बातें करने की जुरअत ही आपको कैसे हुई ?” 

नवयुवक खिलखिलाकर हँस पड़ा। बोला “आप भी खूब हैं 
जनाब ! कोई किसी को क्या दे सकता है ? नवाब साहब के पास 
वैसा कहाँ से आया ? हमारा-तुम्हारा ही पैसा लेकर तो वे राजू महल 
पर महल बनवाते चले जा रहे हैं । मैं पूछता हूँ कि विना जृरूरत के 
वह नया महल क्‍यों बनवा रहे हैं ? ” 

नायक बिगड़ कर बोला-'महल न बनवायें, तो क्या फिर आपका. 
घर बनवायें ?? 

नवयुवक बोल 'बेशक। नवाब साहब के पास न जाने 
कितने महल हैं, फिर यह महल वेकार ही तो बन रहा है ? यह तो 
सरासर रुपया वरबाद करना हुआ। मैं पूछता हूँ कि लखनऊ में क्या: 
ऐसे लोग नहीं हैं, जिनके पास एक भोपड़ीं भी रहने को नहीं है ? क्या 
इस रुपए से उनके रहने के लिये छोटे-छोटे सैकड़ों घर नहीं बनः 
सकते ? नवाब साहब की यह सरासर ज्यादती नहीं तो कया है ?” 

एक मामूली आदमी मालिके अवध की शान में ऐसो बात कहे 


इससे बड़ी गुस्ताती ओर क्‍या हो सकती है ? इससे वड़ा जुर्म और 
बया हो सकता है ? 


वह कड़क कर वोला-चुप रहो जी ! तुम अदना से आदमी,...।? 

युवक मुस्करा कर वोल उठा, “अदना ही सही लेकिन आदमी तो 
हू । आदमी आदमी सब बरावर हैं। नवाब साहव में क्या खूबी है कि 
वे अपने लिये महल पर महल बनाते चले जायें और हमारे पास एक 
ोपड़ी भी न हो रहने के लिये । क्या यही इंसाफ हैं? 

सब मजदूर एक दूसरे के मुंह की ओर देखने लगे । एक ने धीरे से 
कहा, 'बना हुआ मालूम पड़ता है। मेरी समझ में तो कोई 
उठाईगीर है ।' 

दूसरा बोला, 'कोई भेदिया है भेदिया । 

तीसरा बोला, 'इसे पकड़ कर हजरत के सामने पेश कर देना 
चाहिये ! 

नायक अब तक चुप था । बोला, “अब तुमने जरा भी हजरत की 
शान के खिलाफ कुछ कहा तो अच्छा न होगा । जाओ, अपना रास्ता 
पकड़ो ।? 

नवयुवक कहने लगा, "मैंने किसी भी तरह का कोई जुर्म नहीं 
किया हैं । सब बात कहने में खुदा से भी डरना चाहिये । मैं सच ही 
कह रहा हूँ कि नवाव साहब को इस महल की जगह कोई ऐसी इमारत 
बनवाना चाहिये थी, जिससे रैयत का भला होता । ठीक कह रहा 
हूेन?? 

नायक भोहें चढ़ा कर बोला, 'लेकिन आप क्या किसी के ठेकेदार 
हैं जो हिमायत लेकर आए हैं | अभी नवाब साहब के सामने पेश कर 
दूंगा तो मुह से आवाज न निकलेगी । तुम जानते हो ऐसी बातें करने 
वाले को क्या सजा मिलती है ? उसे सजाए मौत दी जाती है ।” 

नवयुवक कुछ गंभीर होकर हँसा 'फिर बोला--'मैं तो जो कुछ कह 
रहा था 'ठीक ही कह रहा था। अगर तुम्हारी मर्जी मुझे नवाब साहब 
के पास ही ले चलने की है, तो चलो मैं चलने के लिये तैयार हूँ ।! 

मजदूर एक दूसरे का मु'ह देखने लगे । वह कहता गया, “मैं जो 
कुछ यहाँकह रहा हूँ वही वहाँ चल कर भी कहूंगा। चलो, शायद वहाँ 
कहने से कुछ मतलव की बात निकल आये | मैंने सुना है कि मालिके 
अवध समभदार आदमी हैं । 

नवयुवक जिस आसानी के साथ नवाव साहव का नाम लेकर बात 
कर रहा था, उसे सुनकर मजदूर आश्चय में भर गए थे । नवाब साहब 
के सामने जाकर बात करता अपनी जान हथेली पर रखने के समान 
था। उस पर रहम खाते हुये नायक ने कहा, 'हम तुत्र पर रहम खाते 
हैं। तुम शायद मालिके अवध को जानते नहीं ? जिन्दा शायद ही लौट 
सको । जाओ, अपना रास्ता पकड़ो । 

नवयुवक फौरन बोल उठा, कै जो कह रहा हूँ वही कहता रहू गा 
तुम लोग शायद नवाब साहब को जितना बुरा समझ रहे हो, वह शायद 
इतने न भी हों । चलो, अब तो मैं उनके पास जरूर चलूंगा । एक न 
एक दिन तो उनसे मिल कर सव इछ कहना ही पड़ेगा 

और वह उठकर चलने को तैयार हो गया। मजदूर उसकी 
'निर्भीकता देख कर घबराएं। नवयुवक बोला--वतुम लोगों के डरने 
की कया बात है ? मैं तो खुद उनसे मिलना चाहता हूँ ४ 

परस्पर कानाफूसी होने लगी । कोई भी उसे नवाब साहब के पास 
ले जाने के लिये तैयार न हो रहा था। नवयुवक कहने लगा, “नवाब 
साहव को ऐसा कोई हक नहीं कि वह रैयत का रुपया इस तरह अपने 
ऊपर खर्च करें। उन्हें एक दिन इसका जवाब देना पड़ेगा ।' 

नायक समझ गया कि मौत इसके सिर पर खेल रही है। यह भी 
हो सकता है कि यह कोई भेदिया हो । इसे हुजूर के पास न पहुंचाने 
पर भी तो कड़ी सजा मिल सकती है। 

अंत में नवयुवक को बंदी बना कर उसे राज कर्मचारियों के पास 
प्रहुँचा दिया गया । 





युवती ने बारीक तथा कड़कती हुई आवाज में पृुछा-'आप मुझे 
क्दाँ ले जाना चाहते हें अब्वाज.न ? 

कासिम एक कुटिल मुस्कान के साथ बोला--तिरी किस्मत खुल गई 
हैं, रशीदा ! मालिकरे अवब तुझे अपनी बेगम बनाता चाहते हैं । 
चल, उठ ।' 

रशीदा स्फुटस्वर में बोली-'मुझे अपनी वेगम बनाना चाहते या 
मेरी जवानी के साथ खिलवाड़ करना चाहते हैं ? साफ साफ बतलाइए 
न अब्बाजान ?! 

कापम्तिम जरा बिगड़ कर बोला, 'मुभसे जवान मत लड़ा रशीदा !. 
में जो कुछ कर रहा हूँ वह सिर्फ तेरी बेहतरी के लिये ही ।' 

रशीदा डरी नहीं । वह तड़पकर बोली-'मेरी वेहतरी के लिये या 
अपने चंद चाँदी के टुकड़ों को सीधा करने के लिये ? आपको शर्म नहीं 
आती अब्बाजान ?' 

क़ासिम कच्चा खिलाड़ी न था। वह न जाने कितनी ऐसी लड़कियों 
को नवाव साहब के पास भिजवा कर इनाम पा चुका था। बोला, मैं 
तेरी कमअक्‍्छी की दाद देता हूँ, रशीदा ! तू समभदार होकर भी 
नासमभी की वार्तें करती हैं । नवाव साहब तुभ पर बुरी तरह रीक गए. 
हैं | तुझे उनकी कदमबोसी के लिये जाना ही पड़ेगा । वेकार वक्‍त बर- 
बाद करने से कोई फायदा न होगा ।/ 

रशीदा अपने बाप को खूब समझती थी । वह जानती थी कि 
नवाब साहब के हाथ न जाने कितनी भोली-भाली लड़कियों की अस्मतः 
वह चांदी के टुकड़ों के छिये वेचता रहता है। उसका यही तो पेशा है ॥ 
बहू चुप बैठी रही । 

कासिम कहता गया, मेरा भी जुमाना पलट जायगा और तेरा भी $ 


श्र 


आलिके अवध के पास रह कर मेरी भी इज्जत-अफजाई होगी और तेरी 
भी । इस वक्त तू जो चाहे सो वन सकती है ।' 
रशीदा क्रोध से ओंठ काट कर चुप रही । वह जानती थी कि अगर 
बह जिंद करेगी तो नवाब साहब के गुमाइ्ते उसे जबरदस्ती पकड़ ले 
जायेंगे । 
उसे चुप देखकर कासिम ने समझ लिया कि वह राजी है । हंसता 
हुआ बोला-'वेरी इस समझदारी पर मुझे फश्म है। अच्छा, तो फिर 
तैयार रहना । आज ज्ञाम को तुझे नवाब साहब के महल में पहुँचा 
दिय्रा जायगा ।' 
रशीदा मौन बैठी रही | कासिम प्रसन्‍न होकर चला गया | 
उसके जांते ही रशीदा ने सिर उठाया । वह बड़बड़ाई, 'वेशर्म ! 
लड़की की अस्मत बेचते हुए भी माथे पर शिकन तक न आई । जुलील 
कहीं का ! 
रक्षीदा अनन्य सु दरी है वह कीचड़ में कमल के समान है। वह 
किसी भी उच्च परिवार की शोभा बढ़ा सकती हैं| सतीत्व को वह स्त्री 
का परम पवित्र धन समभती है । वह नरक-तुल्य घर में भी रहकर अपने 
को नीवा नहीं गिरा पाती । वह अपने पिता के घृणित व्यापार के संबंध 
में भी वहुत दिनों से सब-कुछ जानती है । कितु उसने कभी यह कल्पना 
-भी न की थी कि वह एक दिन अपनी वेटी को भी वेच सकता है । आज 
-सबेरे-सबेरे पिता के इस प्रस्ताव को सुन कर वह स्तब्ध रह गई थी। 
वह पतित तो सदा का ही है, कितु यहाँ तक गिर जायगा इसकी उसने 
कल्पना भी न की थी। पिता का विरोव करने की शक्ति वह अपने में 
नही पाती । वह जानती है कि पिता के पीछे शासन की शक्ति है। वह्‌ 
किसी प्रकार भी अ)ना वच(व न कर पाएगी । तब--तब वह क्‍या करे ? 
उसका हृदय बैठा जा रहा है। उसे पिता की इच्छाओं पर चल- 
+कर नवाब साहव की वासनाओं पर अपनी बलि चढ़ानी ही पड़ेगी । 


: रे 


आज उसकी रक्षा कौन कर सकता है ? संसार में कोई भी तो उसकोः 
बचाने की शक्ति नहीं रखता | जब रक्षक ही भक्षक हो, तो फिर कौन 
रक्षा कर सकता है। इस अन्याय का तब क्या कोई प्रतिकार नहीं ? 
इस अत्याचार के विरुद्ध क्या कोई आवाज नहीं ? क्या इतिहास कभी 
बतला सकेगा कि ऊपर से चिकने-चुपड़े, उदार तथा कडा में सिर से 
पैर तक डूबे हुए लखनऊ के नवाव इस प्रकार अपनी ही बहू-वेटियों की' 
अस्मत पर डाका डाला करते ये ? 

रशीदा के विवशता के आँसू ढुलक पड़े । उसकी इच्छा हुई कि वह 
गले में फाँसी लगाकर अपने प्राण दे दे | कितु- 

वह सोचने लगी 'यह बुज॒दिली है। अगर जान देना ही है, तो कुछ 
करके ही देता चाहिए। वह स्वयं क्या इन अत्याचारों का प्रतिकार नहीं 
ले सकती । वह क्या अन्याय का सक्रिय विरोध नहीं कर सकती ? जान 
की ही तो वाजी लगाना पड़ेगी ? और वह जब जान देने के लिये तैयार 
ही है, तो फिर वह क्या नहीं कर सकती ? जान जाने का केवल प्रकार 
ही तो बदलना पड़ेगा। लेकिन यह जलील वाप---- 

रशीदा क्रोध में मुट्ठियां बाँध कर ओंठ काटने लगी । वह अंदर 
हीं अंदर तड़प उठी उसका मन विद्रोह की ज्वाला से जलने लगा। 

संध्या को कासिम ने आकर कहा, 'तू तैयार है न रशीदा ?' 

रशं दा ओठों पर बरबस मुस्कान लाती हुई बोली, "मैं हर वक्‍त 
तैयार हूँ ।' 

प्रसन्‍न होकर कासिम बोला-मेरी अच्छी वेटी । तू बड़ी अच्छी है। 
रशीदा । 

घर के अंदर कासिम अपनी बीवी से कह रहा था-अब हम तुम 
मजे करेंगे । तू क्या समभती है ? मेरी रशीदा बेगमों की तरह रहेगी- 
बेगमों को तरह ।' 

नख्रे से मुह मटकाती एक कम पचास साल की रशोदा की माँ 


7. हड४ 


बोली-देखो जी ! अबकी मरतवा सारा रुपया लूंगी। तुम्हारे हाथ में 
तो पैसा टिकता ही नहीं है । 

हंसता हुआ कासिम वोला, "तो तुम्ही ले लेना रशीदा की माँ ! 
मुझको तो अपनी अफीम ओर गांजे की पुड़िया से मतलब हैं। अरे 
घबड़ाती क्‍यों है? रश्षीदा माल लाएगी माल। तुमने समझ क्या 
खखा है ?” 

कासिम मस्ती में झूमने लगा। ठोढ़ी पर अदा के साथ उंगुलीः 
रखती-हुई वृढ़िया ते कहा, “ओोखू-हो, किसी के धोखे भी मत रहना। 
रजीदा मेरी बेटी हैं मेरी । वह सर क्‌छ लाकर मुझे ही देगी । तुम 
मुह धो रखता । 

कासिम हंसने लगा। फिर गंभीर होकर बोला, “नवाव साहब 
के महल में रशीदा के टक्कर की एक भी औरत न निकलेगी । चाँद कोः 
मात करती है मेरी बेटी । 

बुढ़िया वोली, 'अजी हमारी रशीदा छाखों में एक है। नवाव 
साहब देखते ही सो जान से फिदा हो जायेंगे ॥ 

कासिम बोला, “हमारी रशीदा के हुस्न के क्या कहने ? किसी 
परी से कम थोड़ा ही है । क्‍या उम्र होगी ?” 

बुढ़िया आंखें मटका कर बोली, “अभी उसकी उम्र ही क्या है ? 
जवानी का वस उभार शुरू ही हुआ है।' 

कासिम मजे में आकर बोला, 'सच कह दू ? रशीदा तुम्हारी बेटी 
नहीं मांलूम पड़ती ।' 

और वंह हँसने लगा। कुछ बिगड़ कर बुढ़िया बोली, 'लड़की तोः 
मेरी ही है, शायद तुम्हारी न हो ।' 


कांसिम मुंस्किराकर बोला, 'यह भी हो सकता है । यह बात तो 
तुम्हीं को ज्यादा मालूम होगी ।' के अर म 


अपनी गलती का एहसास करते हुए बुढ़िया ने कहा--चलो हटो ! 
तुम बड़े वो हो जी (! हज हर हे 


रश : 


३] 


अवध के शासकों में नवाब गाजीउद्दीन हैदर अपनी बहुत-सी 
विशेषताओं के लिये इतिहास में प्रसिद्ध हैं। कहते हैं-उन्हें नई-नई 
इमारतें बनवाने का बड़ा शौक था। वह लखनऊ को भव्य, आकषंक 
तथा सुन्दर इमारतों से सजा देना चाहते थे । साथ ही साथ उनकी 
विलासिता की भी अगणित कहानियां हैं, किन्तु यह सारा पाप परदे 
के अंदर होता था । नवाव साहब को अपने इन दोनों शौकों को पूरा 
करने के वास्ते सदेव घन एकत्र करने की चिन्ता रहती थी । ऐसे तो 
अवध के शासकों का खजाना सदा ही भरपूर रहता था कितु गाजीउद्दीन 
हैदर को अपनी इन विशेष इच्छाओं की पूर्ति के लिये अधिक धन की 
आवश्यकता रहती थी । 

लखनऊ की भूमि सदा से उर्वंरा रहती है। वह सदा सोना उग- 
लती आई है, कितु इस उपज को प्रगति की ओर ले जाने का राज्य की 
औओर से कोई विशेष प्रवंध न था। नवाब सदा से ही संपन्न शासक 
रहे । यदि वे चाहते तो राज्य की आशातीत उन्नति कर सकते थे, 
केतु उनका ध्यान सदा विलासिता की ओर ही रहा हैं। 

हम जिस रात की बात कह रहे हैं, उस समय प्रजा के जुबान न 
श्री । शासक की उचित-अनुचित किसी भी बात को न कभी बुरा ही 
. माना जाता था और न उसकी कभी आलोचना ही होती थी। इसके 
अतिरिक्त नवाब के सभा-सदों तथा मंत्रियों को भी नवाब साहब की 
हां में हां मिलाने की ही अधिक चिन्ता रहती थी। उन्हें सलाह देने 
द्ाला कोई न था । दिन भर विलासिता के भ्रकारों का ही अनुसंधान 
करना तथा उन्हें सुन्दर रूप से नवाव साहब के आगे प्रस्तुत करने से ही 
उनकी कुशाग्र वुद्धियों का सदुपयोग होता था। 


2. ४ 


जड़ाऊ कुरसी पर नवाव साहब बैठे हुए धीरे-धीरे सोने की मु'हनाल 
से कश खींच रहे हैं। पास ही छोटी-छोटी चार कुरसियों पर उनके 
मंत्रीगण बैठे हुए हैं ॥ तभी उस गंभीर वातावरण को भंग करते हुए 
एक सभासद ने कहा, नमालिकेजहाँ को इतनी फिर किसलिये है ? 
नाचीज इस काम को बड़ी आसानी से अंजाम दे सकता है। हजरत 
का सिर्फ हुक्म भर होता चाहिए ।' 

दूसरे सभाक्षद ने कहा-मिरी राय में तो मालिके मवध को 
फिरंगियों से डरने की कोई जरूरत नहीं ।॥ थोड़ी सी रकम सर्फ कर 
देने से ही इनसे हर काम आसानी से कराया जा सकता है।' 

सिर हिलाते हुए नवाब साहब ने कहा--विशक । तुम ठीक कह रहे 
हो दर्शनंसिह॥ सौदागरों को तो सिर्फ उपए की झ्वाहिश रहती हैं । 
मगर इन दिनों जरा रुपया भी तो... 

कहते-कहते नवाब साहब चुप हो गए । 

दर्शनसिह फौरन बोल उठे--'आप फिकर न करें मालिकेजहाँ । मैं 
सब इंतजाम कर लूगा। आपका हुक्म चाहिए बस ।' 

कुछ प्रसन्न होकर नवाव साहब बोले--वतुम बहुत ही होशियार और 
वफादार दोस्त हो मेरे द्शनसिह ! मगर इन फिरंगियों का कोई इत- 
मीनान नहीं । रुपया पैदा करने के साथ-ही-साथ ये भेरी रियाया को 
भी तंग करने और भड़काने से वाज्‌ नहीं आते । 'सुना है कल कोई इस 
तरह का एक भेदिया गिरफ्तार भी किया गया है।' 

आइचर्य-सा प्रकट करते हुए दर्शनसह ने एक दूसरे सभासद की 
ओर देखा और कहा- 'क्या यह सच है, मंसूर साहब ? क्या कोई भेदिया 
पकड़ा गया है ?' 

स्वीकारात्मक ढंग से सिर हिलाते हुए मंसूरअली ने कहा,--पकड़ा 
तो गया है। पता नहीं, वह कर क्या रहा था ?' 

नवाब साहव की ओर देखते हुए दर्शनरसिह ने कहा-“उसका तो 

फौरन सिर उतार लेना चाहिए, जिससे और लोगों को भी सबक हो ।* 

मंसूरअली ने कहा-'मेरी गुजारिश है कि मालिकेजहाँ उस शल्स 
से खुद बात करके देखें कि वह कहता क्या है ? अंदरूनी बात को भी 
तो समभना हैं। मेरे खयाल से वह फिरगियों का भेदिया नहीं हो 
सकता। 

नवाव साहब ने सिर हिलाते हुए कहा--'तुम ठीक-कह रहे हो, मंसूर 
अली ! मैं जहर उससे बात कहूगा और उसको ऐसी सजा दूंगा कि 
हमेशा के लिये एक मिसाल बन जाय । तुम उसे अभी मेरे रूवरू पेश 
करो । हम उससे बात करना चाहते हैं ।* 

लहमें भर रुककर मंसूरअली ने कहा-'गुस्ताखी मुआफ़ हो 
मालिकेजहाँ, उप्त शख्स से अगर हुजूर अड्केले ही में बात करें, तो ज्यादा 
अच्छा हो ।' 

कुछ सोचकर नवाब साहव ने कहा-आप ठीक कह रहे हैं, मंसूर 
साहब ! मैं उससे अकेले ही में वात करूँगा। दर्शनसिह ! तुम कोत- 
वाल को मेरा हुक्म सुनाओ कि वह शाम को उसे मेरे रूबरू पेश करें। 
और साथ में वह मजदूरों का सरगना भी गवाह की शक्ल में हाजिर 
रहे ।' 

दर्शनसिह ने सिर झुकाकर कहा-जो हुक्म सरकार का ॥' 

नवाब साहब बोले-'े फिरंगी हर बात में टाँग अड़ाने की कोशिश 
करते हैं। अब यह वात वरदाइत के वाहर होती जा रही है ।' 

मंसूरअली ने कहा-'हुकूमत की वुराइयां ढूंढ़-ढू ढ़कर निकालना 
इनका काम हो गया है। मालिकेजहाँ तो अपनी रैयत को बेटे से भी 
ज्यादा चाहते हैं । उसमें ऐव निकाला ही क्‍या जा सकता है ।' 

दर्शनसिह ने कहा-'अवध का इलाका जितना खुशहाल है, उतना 
मुल्क का कोई इलाका नहीं ।' 

कुछ गंभीर होकर नवाब साहब बोले--'मगर फिर भी हमको होशि- 

थार रहना है, दर्शनसिह ! रियाया की तकलीफों को हमें अपनी ही 
समभना चाहिए । उसकी तरवकी के लिये भी कुच-न-कुछ करते रहना 
चाहिए । ये फिरंगी तो फसाद पर आमादा हैं ।! 

मंसूरअली ने कहा-'बेशक । हमको रियाया की तरफ भी तबज्जुह 
देना पड़ेगी । फिरंगी उसे हमारे खिलाफ़ भड़काने की कोशिश कर 

रहे हैं । ] 

नवाब साहब उसी मुद्रा में बोले--'लिकित फिर भी हम फिरंगियों से 
डर नहीं सकते । रियाया के साथ अच्छा या बुरा सदूक करना ये हमारी 
खुद की बात है। फिरंगी क्यों बीच में पड़ना चाहते हैं ?' 

दर्शनसिह ने कहा--'मालिके अवध को धमकाकर उनसे रुपया वसूछ 
करने के लिये । 

“हु” कहकर नवाब साहब चुप हो गए । 

तीनों थोड़ी देर तक चुप बैठे रहे । अंत में कुछ मुस्किराकर नवाब 
साहब ने कहा-'तुम लोग इस तरह खामोश क्‍यों हो गए ? क्या बाद- 
शाह बेगम ने फिर कुछ डांट-फटकार वतला दी ।* 

एकदम प्रसन्न होते हुए दर्शनसिह ने कहा,' नहीं जहांपनाह ! पर 
न जाने क्यों मलिका मुझसे कुछ नाराज रहती हैं / 

नवाब साहब मुस्किराते हुए वोले--'तुम फिक्र मत करो, दर्शनसिह । 
मैं जिससे खुश रहता हू, उससे वे आम तौर से नाराज रहती हैं । उनका 
मिजाज भी खूब है ।' 

दर्शनसिह धीरे से बोले, 'हज्‌रत ठीक ही कह रहे हैं । 

नवाब साहब बोले-'मैं उनकी इज्जुत करता हूँ, दर्शनसिह ! मगर 
ये मेरी इन सब रियायतों का नाजायज्‌ फायदा उठाती रहती हैं ।' 

कहकर धीरे-से नवाब साहव ने साँस ली । 

मंसूरअली ने कहा-- “मालिकेजहाँ किसे प्यार नहीं करते । अवध के 
तख्त पर हजरत का होना हमारे लिये वायसे-फस्थ है । 

कड़ककर नवाब साहब ने कहा--तुम कौन हो और उस दिन वहाँ 
किस इरादे से गए थे ? फौरन्‌ जवाब दो ।/ 

युवक ने निहायत अदब के साथ सिर झुकाठे हुए कहा-'में मालिके 
अवध का एक अदना सा खादिम हूँ । मैं वहाँ किसी खास इरादे से नहीं 
गया था ।/ 

नवाब साहब उसे फिरंगियों का भेदिया समभ चुके थे। उसी स्वर 
में बोले--'साफ साफ बयान दो । तुम उस दिन वहाँ मजदूरों से क्या कह 
रहे थे ?' 

युवक क्षण-भर गंभीर भाव से खड़ा रहा; फिर बोला- मैं मजदूरों 
से महल वनाने का काम रोक देने के लिये कह रहा था ।' 

नवाब साहव क्रोध से दाँत पीसते हुये बोले, 'रोकने वाले तुम कौन 
थे ? तुम जानते थे कि इमारत सरकारी है ?” 

युवक ने निर्भीकता के साथ उत्तर दिया, नहीं हुजूर, मुझे बतछाया 
गया था कि वह इमारत नवाब साहव की है ।' 

युवक की बात का अभिश्राय न समझते हुए नवाब साहब ने कहा- 
#ैं तुम्हारी वात नहीं समझा ? यह सच है कि तुम मजदूरों को मेरे 
खिलाफ भड़का रहे थे ?' 

युवक ने फोरन उत्तर दिया, 'जी हाँ 

नवाव साहब के जी में आया कि फौरन्‌ ही सजाए मौत सुना दें, 
किंतु कुछ सोचकर बो ले--'जानते हो कि मेरे खिलाफ़ जवान हिलाने 
वाले को सजाए मौत दी जाती है । 

युवक बोला, 'लेकिन मैंने मालिके अवध के खिलाफ़ कुछ नहीं कहा ।/ 

नवाब साहब कुछ परेशान-सा होते हुये बोले, तुम्हारा सिर फिरा 
हुआ है क्या ? तुम" । 

तभी मजदूरों का नायक वोल उठा-“जी हाँ हुजूर, यह शह्स 
पागल है. | 

कड़ककर नवाव साहब ने कहा-- (तुम चुप रहो जी । 

अब युवक ने कहना शुरू किया, “में खुद ही न सब कुछ अर्ज कर दू 
मालिके अवध से । मैं आपके महल बनानेवाली बात को बुरा बतला 
रहा था।' 

नवाब साहव के मुह से निकला, (तुम्हारी इतनी जुरअत कैसे हुई! " 

ग्रुवक बोला-'मैं जिस बात को बुरा समझता हू उसे कहने में पीछे 
नहीं हटतां । मालिके अवध अगर गुस्ताज्षी मुबाक़ फरमायें, तो मैं हुजूर 
से दो-एक सवाल पूछू ।' 

नवाब साहब ने कुछ स्तोच कर मजदूरों के नायक से कहा, तू जा 
यहाँ से । तेरी फिलहाल मुझे कोई जुरूरत नहीं ।? 

नायक अभिवादन करके-फोरन्‌ चला गया। युवक की ओर मुह 
करके नवाब साहव ने कहा, 'हाँ, भव तुम मुझसे सवाल कर सकते हो ।' 

युवक गंभीर होकर बोला--'मालिके अवध हमारे सरपरस्त हैं। हम 
मालिके अवध की रियाया हैं । हमारा हुजूर के लिये कुछ फर्ज है। हम 
अपना फर्ज अदा करते आए हैं । क्या इससे मालिके अवध को इनकार है?! 

वह चुप होकर उत्तर की प्रतीक्षा करने लगा। नवाब साहब वोले 
मरियाया के खिलाफ मुझे कोई शिकायत नहीं है ।! 

युवक घीरे से वोला, 'भगर मालिके अवध का भी तो रियाया के 
लिये कोई फर्जे है । हम भी तो मालिके अवध से किसी तरह की उम्मीद 
रखते आए हैं ! हुजूर क्‍या वतलायेंगे कि आपने अपना वह फर्ज कहाँ 
तक अदा किया है ?* 

नवाब साहब युवक की लंबी-चौड़ी बातों से ऊब से रहे थे। बोले- 
'हम रियाया के खिदमतगार हैं। हम हमेशा उसकी खिदमत करते 
रहते हैं ।' 

युबक बोला--'खता मुआफ हो, लखनऊ में हजारों वाशिदों के पास 


34 ड़ लिये झोपड़े भी नहीं हैं। मालिके अवध ने उनके लिये बया 
2! 


२१ 


नवाब साहव बोले, “में सभी के आराम का खयाल रखता हू । 
लेकिन इन वातों के लिये बहुत सा रुपया चाहिए । तुम इन बातों को 
क्या समझ सकते हो ?? 

युवक ने कहा-हुजूर का 'फरमाना दुरुस्त है, लेकिन फिर जो आपके 
महलों को बनाने में जो रुपया सर्फ होता है वह कहाँ से आता है?” 

नवाब साहब को आज जिंदगी में नई-नई बातों का मुकाबठा करना 
पड़ रहा था | बोले--'वह रुपया खुद मेरा है।” हैं 

युवक बोल उठा, “आपके पास रुपया कहाँ से आया, जहांपनाह ! 
रियाया ही ने तो वह रुपया हजूर को दिया है। रियाया से पाया हुआ 
रुपया हुजूर को अपने महलों में खर्च करने का क्या हक है। वह तो 
रियाया पर ही खर्च होना चाहिए ।' 

नवाव साहव एक अनोखी वात सुन रहे थे । वह चुप रहे । 

युवक कहता गया, “आप रियाया से रुपया उसकी भलाई में ही खर्च 
करने के लिये लेते हैं । उसमें से अपने गुजारे भर के लिये आप ले सकते 
हैं। बाकी रुपया आपको उन कामों में खर्च करना चाहिये जिससे 
रियाया का फायदा हो । रियाया का फ़ायदा मुल्क का फ़ायदा है । उसी 
से तो अवध की तरक्कों होगी । अवध की तरक्की से ही तो जहांपनाह्‌ 
का नाम रोशन होगा । आपने लखनऊ में ऐसी कौन-सी इमारत बनवा 
दी है, जिससे रियाया फायदा उठा रही हो ? महलों में सर्फ किया हुआ 
रुपया रियाया के तो काम आ नहीं रहा हैं ।' 

नवाब साहव अब वोठे--विशक तुम एक नई तरह की बात कह 
रहे हो जवान; जो काविते गौर है । लेकिन तुम पर इतमीनान कैसे 
किया जाय ? तुम फिरंगी के भेदिए तो नहीं हो 

युवक का चेहरा तमतमा उठा था। वह वोला-फिरंगियो और 
फिरंगियों के जो भेदिए हैं में उन पर लानत भेजता हूं । मैं मालिके 


श्र 


अवध की रियाया हूं और मुझको इस पर फर्थ है। हाँ, अगर मालिके 
अवध ने आज मेरी बात पर गौर न फरमाया तो मैं दावे के साथ कह 


सकता हूं कि हमारे इस हरे-भरे चमन को फिरंगी जरूर हड़प जायेंगे । 
रियाया से रुपया वसूल करके उसका तीन चौथाई रियाया पर ही खर्च 
कर देता फिरंगियों के ही मुल्क का उसूल है।' 

नवाब साहब ने आदचर्य के साथ पूछा, 'बया फिरंगियों का बादशाह 
ऐसा ही करता हैं ? 

युवक ने कहा--फिरंगियों के वादशाह को तो एक घेला भी खर्च 
करने का हक़ नहीं है । रियाया के नुमाइन्दे ही उस पैसे को खर्च कर 
सकते हैं । उसे तो अपने खर्च के लिये गिने हुए ही पैसे मिलते हैं ॥ 

नवाब साहब को ये सारी बातें सुनकर बड़ा आइचर्य हो रहा था # 
बोले--“तो फिर बादशाह की शानो-शौकत....* 


बात काट कर युवक बोला--थे सव रियाया के नुमाइनदे ही 
करते हैं। यह उनका काम है कि वे अपने बादशाह को जिस शानो- 


शौकत के साथ रखना चाहें, खखें । अपने मुल्क की नामवरी और बद- 
नामी का उन्हीं को खयाल रखना पड़ता है । 

नवाब साहव इन सब नई बातों पर नृग्ध से थे । 'बोले--यह कायदा 
तो निहायत पसंद आया मुझे । फिरंगियों की चालें भी में समझ रहा 
हूं । इसी तरह वे इस मुल्क को हथिया लेना चाहते हैं ।' 

युवक अपनी वात जमती देख वोला--अगर रियाया हमारे साथ है, 
तो कोई हमारा कुछ विगाड़ नहीं सकता ।' 

थोड़ी देर चुप रहकर नवाब साहब बोले, 'मैं रियाया की भलाई 
करना चाहता हूँ । क्या तुम इस नेक काम में मेरी मदद कर सकोगे ?! 

युवक निहायत अदव के साथ बोला, 'मैं निहायत ही मामूली 
आदमी हूँ । इसके अलावा वरसों से अपनी रोटियों के लिये भी परेशान 

हूं। मैं भला आपकी मदद करने लायक किस तरह हो सकता हूँ ! 
वैसे हुज्‌र का यह अदना गुलाम हाजिर है । 

नवाब साहब उठ कर उसके पास जा पहुंचे तथा प्रेम से उसका 
हाथ पकड़ते हुए बोले--'ुझे तुम्हारी दोस्ती पर फस्य रहेगा, नौजवान ! 
तुम ज्ाज से हमारे दोस्त हुए ।' 

युवक बड़े ही साधारण कपड़ों में था । घह बोला-'क्या आपके 
दोस्त, और सलाहकार कभी इस दोस्ती को पसंद करेंगे ? 

नवाब साहब उमंग में थे। बोले, किसकी मजाल है जो तुम्हारी 
तरफ आँख भी उठा सके। नवाब गाजीउद्दीन हैदर को क्‍या तुमने 
मामूली आदमी समझ लिया है !” 

युवक ने बड़े आदर के साथ नवाब साहब का अभिवादन किया 
और कहा--'मैं आपका खादिम हूं। अगर आपके लिये मेरी 
खाल भी ते / 

युवक के मुह पर हाथ रखते हुए नवाव साहव ने कहा-च-च-च 
मेरे लिये नहीं, बल्कि रियाया के लिये कहो मेरे दोस्त ! आज से मैं 
भी अपने को अवध की रियाया का खादिम ही समझू गा ।' 

युवक गदगद हो उठा। नवाब साहब ने गंभीर होकर कहा-- 
“आज से हजार रुपया महीता तुमको वसीका मिलेगा । तुम्हारे रहने 
का मेरे ही महल में इन्तजाम किया जायगा। ! 

युवक बोला, 'यह सब मेरे लिये वहुत है हुजूर । मैं तो थोड़े ही 
में गुजर करनेवाला आदमी हूँ । सिर्फ पाँच सो रुपए ही मेरे लिये 
बहुत होंगे । 

वेतकल्लुफी के साथ आँख तरेरते हुए नवाव साहव बोले--'नवाब 
गाजीउद्दीन हैदर के दोस्त को जरा अच्छी ही तरह रहना पड़ेगा, 
वेवकूफ । 

और वे खिलखिलाकर हंस पड़े । 

युवक फिर कुछ न कह सका । नवाब साहव ने धीरे से कहा- 

और क्षव तफ मैं अपने दोस्त का नाम भी न जान सका। 
युवक बड़े ही संकोच के साथ बोला--'मेरा नाम मोतमुद्दौला हैं। 
लोग मुझे आगामीर कहकर पुकारते हैं ।' 

जागामीर जैसे फार्यंशील और फुशाग्र बुद्धि के व्यक्ति से मित्रता 
स्थापित करके नवाब साहब बड़े ही प्रसन्न ये। वह आराप से पलंग पर 
आकर लेट गए। अन्य मंत्री उनके मनोरंजनार्थ उनके निकट जाने की 
अतीक्षा में ये, कितु आज नवाब साहब किसी और ही मूड में ये । 
उन्होंने अकेले ही रहना पसंद किया। आज न जाने क्यों उनका 
मस्तिष्क फिरंगियों की समस्या ही में बार-बार उलम रहा था । क्या 
सचमुच अंगरेज अवध को हड़प जाने का पड़यंत्र रच रहे हैं ? यह 
नौजवान आगामीर क्‍या सचमुच इस षड॒यंत्र से उनकी २क्षा कर सकेगा ? 
इन नमकहराम मंत्रियों को क्या इतना भी नहीं सूमता ? ये फिरंगियों 
से मिले तो नहीं हुए हैं ? तब क्या करना होगा ? रैयत को किस तरह 
संतुष्ट करके उसे खेरख्वाह बनाया जाय १ 

सोचते-सोचते नवाब साहब का मस्तिष्क बोभिल हो उठा। जीवन 
में प्रथम बार ही उनका ध्यान रियासत की राजनैतिक स्थिति की ओर 
आकर्षित हुआ था । वह घबड़ाकर पलंग पर बैठ गए। 

तभी सेवक ने आकर अभिवादन किया और कहा--“कासिम खाँ 
दरे दोलत पर हाजिर है ।' 

कासिमखाँ का नाम सुनकर फिर एक बार उनके चेहरे पर 
प्रसन्नता आ गई । सारी राजनीति अतीत के गर्भ में चली गई । 

वे प्रसन्न होकर बोले--'फौरन हाजिर किया जाय 

नवाब साहव आराम और ऐश चाहते थे । वे समझ गए कि कासिम 
“किसी सुदरी को ही लेकर आया होगा । 

कात्तिम ने आकर अदब से सलाम किया और झुककर खड़ा: 


हो गया । 


नवाब साहव ने कहा-- क्या खबर है कासिम हुसेन ? क्या खालीः 
हाथ ही आए हो ?! 

झुक कर फिर आदाब बजाते हुये कासिम ने कहा-'मालिके 
अवध के सामने खाली हाथ आकर खड़े होने की मजाल कासिम में 
नहीं है। परी-रू हाजिर है।' 

प्रसन्न होकर नवाब साहव ने कहा, 'शाबास । उसे आरामगाह में: 
पहुँचाने का फौरन्‌ इंतिजाम किया जाए । जाओ ।' 

कासिम चला गया । 

नवाब साहब धीरे से उठे और कुछ गुनगुनाते हुए दूसरे कमरेः 
में चले गए । 

04 >( हर 

हम इस स्थल पर नवाब साहव के अन्तःपुर की सैर कराना 
चाहते हैं । 

अन्त:पुर क्या है हम उसे परिस्तान भी कह सकते हैं। नवाबः 
साहब की दर्जनों बेगमें हैं। सभी शान व शौकत के साथ रहती हैं। 
सबके अलग-अलग सु दर से महल हैं। सभी को व्यय के लिये राज्य 
की ओर से अच्छी-खासी रक्रम मिलती है। नवाब साहब की कभी 
किसी पर अधिक कृपा रहती है और कभी किसी पर । जिस पर नवाब 
साहव की दो रोज भी कृपा हो जाती, वह बरसों के तिहाल हो 
जाती है । 

इन सु दरियों में न जाने कितनी ऐसी भी हैं, जिनकी तृप्तियों 
की केवल भूमिका ही लिखकर उन्हें छोड़ दिया गया है। न जाने 
कितनी ऐसी भी हैं, जिन्हें जीवन में केवल एक वार ही पुरुष की संज्ञा 
समभने को मिली है। वे आज अतृप्ति के अभिशाप में बुरी तरह जल 

रही हैं; इस ऐश्वर्य-मंदिर के अंदर रह कर भी । इस अंतःपुर के अंदर 
विलास बहता हैं, ऐव्वर्य लहरें लेता है, कामुकता नृत्य करती है तथा 
अतृष्ति उसासें भरती रहती है। इन बेगमों का वाह्मय संसार से किसी: 
भी प्रकार का संबंध नहीं रह गया है । यह अंतःपुर ही इनका संसार 
हैं ॥ नव्राव साहत ही उतके भगवात्‌ हैं। वाक्षता ही उनकी 
उपासना है तथा तृष्ति ही इनका निर्वाण है । 
अंत:पुर में पुरुष का प्रवेश वर्जित है, फिर भी यदा-कदा कुछ घट- 
नाएँ हो ही जाती हैं। इसके फलस्वरूप तृप्ति-मंदिर में कुछेक प्राणियों 
की भेंट चढ़ जाती हैं। इसी प्रकार की घटनाएँ अंतःपुर का इतिहास 
बनाती रहती हैं । 
क्या विडम्बना है ? इस वैभव तथा ऐश्वर्य का एकत्रीकरण केवल 
एक ही व्यक्ति की भूख मिटाने के लिये किया गया है। उसकी इस 
भूख पर निर्भर रहनेवाले प्राणियों की क्षुधा तड़प-तड़पकर भले ही 
रह जाय किस्तु इससे उसे क्या ? इस भयानक भूख की भीषण कथाएँ 
नवाब-युग की एक अपनी ही मौलिकता है। 
नवाब गाजीउद्दीन हैदर की प्रमुख वेगम हैं कुतफुन्निसा । इन्हें 
इतिहास में वादशाह बेगम कहकर पुकारा गया है । वे दिल्ली-स म्राट्‌ 
के वंश की थीं। नवाव साहव पर केवल उन्हीं का प्रभुत्त चलता था। 
राज की व्यवस्था में केवल उन्हीं को हस्तक्षेप करने का अधिकार था, 
क्योंकि उन्हीं का पुत्र भविष्य में अवब के सिंहासन को सुशोभित 
करेगा । यद्यपि नवाब साहब को उनका हस्तक्षेप पसंद न था कितु वह 
विवश थे । युवराज की मा के नाते विवान ने ही उनको यह अधिकार 
प्रदान कर रक्खा था | नवाव साहब के मुख्य महल में केवल वे ही रह्‌ 
सकती थीं । यही कारण था कि नवाव साहब ने अपने लिये एक सुन्दर 
सा आरामगाह्‌ अपने महछ से भी अलग बतवा रक़ख़ा था। कासिम 
हुसेन इस आरामगाह का परिचालक तथा व्यवस्थापक था । 

संध्या का समय है । बादशाह वेगम रत्नों से जड़ित पलंग पर 
आराम से लेटी हुई धीरे-घीरे पान चबा रही हैं । पास ही में सिरहाने 
उनकी मु हलगी वाँदी कुलसूम बेठी उनका जी बहला रही है । 

बादशाह वेगम धीरे से बोलीं, “व जाने आजकल हजरत किस 
उपधेड़-बुन में मुब्तिला रहते हैं।दो रोज हो गए इस तरफ तशरीफ 
थी नहीं लाए । 

बांदी कुटिल मुस्कान के साथ बोली--हजरत आजकल ओर ही 
रंग में हैं। इधर तशरीफ लाना जरा मुश्किल ही है।' 

कुछ परेशान सी होकर बादशाह बेगम ने कहा, ' क्या इस उम्र में 
थी कोई नया रंग आनेवाला है ? ' 

बांदी मुस्किराती हुई बोली, 'मालि के अवध कभी सिनदराज नहीं 
होते । वह तो हमेशा जवान ही रहते हैं। ओर फिर हमारे हजरत २ 
अभी उनकी उम्र ही क्‍या है ?' 

बादशाह वेगम हल्की सी मुसकान छोड़कर किचित्‌ गंभीर हो 
गई। वांदी कुछ और कहना चाहती थी किन्तु चुप रही । 

धोड़ी देर बाद बादशाह वेगम फे मुह से निकला, हूं! तब यू 
कहो कि हजरत आजकल किसी नये रंग में हैं ।' 

वांदी को बोलने का अवसर मिला | वह बोली--'एक तो मालिके 
जहां को आजकल फिरंगियों ने बुरी तरह से परेशान कर रक्‍खा है। 
सुना है उनका कोई भेदिया पकड़ा भी गया हू । 

कुछ आश्चर्य सा प्रकट करती हुईं बादशाह वेगम ने कहा--'भेदिया 
पकड़ा गया है ? फिरंगियों को यह सब क्‍या सूक्ष रही है ? मैं हजरत 
से कह दू'गी कि वह इनको लखनऊ से निकाल वाहर करें।' 

बांदी ने कहा--'मालिके अवध को जो नई-नई इमारतें बनवाने का 
शौक है, उसे शायद फिरंगी पसंद नहीं करते । सुना है, यह भेदिया 
यही कहने आया था ।' 

बेगम पूछ बैठीं--फिर हुआ क्या १! 

बांदी बोली--उसे फिलहाल कैद कर लिया गया हैं.। यह भी सुना 
है कि इससे फिरंगी बुरी तरह बिढ़ गए हैं 

चेहरे पर रोष का मात्र लाकर बादशाह बेगम बोली -हम चाहे 
जो कुछ करें फिरंगी क्या इसके ठेकेदार हैं ? हजरत को उन्हें जुरूर 
सजा देना चाहिए । भेदिया का तो सिर काटकर लटका देना चाहिए। 
हजरत ने क्या किया है इस बारे में ?” 

बाँदी को कुछ मालूम न था, कितु अपनी अहमियत स्थापित करने 
के लिये कुछ-का-कुछ कहे जा रही थी । वोली--'सुना है हजरत 
फिरंगियों से मिलनेवाले हैं । वह मेंदिया हजरत से कुछ बात द्वी नहीं 
करता है।' 

चिंतित होकर बादशाह बेगम चुप हो गए । बांदी फिर बोली, 
“आप हजरत से जुहूर बात करें ।' 

सिर हिलाते हुये बादशाह बेगम ने कहा--'मिलना ही होगा। 
आज मैंने हजरत के पास मिलने की इल्तिजा भेजी थी। उन्होंने कल 
तशरीफ लाने के लिये कहला भेजा है। आज उन्हें कुछ जुरूरी काम 
है । शायद आ न सकेंगे ।” 

बाँदी थोड़ी देर चुप रह कर बोली--'मालिकेजहाँ का जो नया 
महल बन रहा हैं शायद फिरंगी उस पर अपना कब्जा करता 
चाहते हैं ।' 

क्रोध में भरकर बादशाह बेगम ने कहा -“या महल फिरंगी 
लेंगे ? मुह धो रक्‍्खें अपना। अगर यही हाल रहा, तो एक दिन वे 
सारा अवघ ही हड़प कर जायेंगे ।' 

बाँदी बोली--'लोगों का तो यही कहना हैं कि अवध को हड़प 
जाने के लिये ही ये सारी पेशवंदियाँ की जा रही हैं। रियाया को भी 
नवाब साहब के खिलाफ भड़काया जा रहा है। 

वेगम चिता में डूब गई। उन्हें इस प्रकार चिता में निमग्न देख 
यांदी ने कहा, आप क्‍यों फिक्र कर रही हैं, मलिकेजहाँ ! 
फिरंगियों की क्या मजाल जो सलतनते अवध की तरफ आँख उठा कर 
भी देख सकें । 

वेगम चुप रहीं । रात बीतने लगी थी | कुछ अलसाकर बेगम 
साहबा ने कहा --'अब तो मुझे नींद आ रही है कुछ्सूम | हजरत तो 
आज आ न सकेंगे । मैं भी सोना चाहती हूँ ।' 

बांदी उठकर खड़ो हो गई। बेगम आराम से पलंग पर लेटती 
हुई बोली-- तुम सवेरे ही हजरत के पास खादिम को भेज कर कहलवा 
देना कि वेगम साहबा आपका नियाज हासिल करने के लिये वेचैन 
हैं। कुछ जुहूरी बात अर्ज करनी हैं ।' 

“जो हुक्‍्म' कहकर वांदी धीरे से चली गई । 


[५] 


नवाव साहब घीरे से कमरे में घुसकर खड़े हो गए। 

सामने ही पलंग पर सिकुड़ी हुई स्वर्य की-सी अप्सरा बैठी नखों 
से जाली कुरेद रही थी। आहट पाकर उसने सिर उठाया । नवाब 
साहब की आंखें अनायास ही मिल गई । 

नवाब साहब इस स्वर्गीय सौंदर्य को देखकर मुग्ध और चकित से 
रह गए। 

वह धीरे से आकर पलंग पर वेठ गए और बोले, “मुझसे कुछ 
नाराज तो नहीं हो हुस्स की मलिका। तकलीफ के लिये मुआफी का 
ख्वास्तगार हूं ।' 

सुदरी संभल गई । उस वंभव के नीचे आकर, जिसकी उसने 
जीवन में कभी कल्पना भी न की थी। रशीदा का हृदय फिसलने-सा 
जगा था, किन्तु उसने थोड़ी ही देर में अपने को सँभाल लिया। उसे 

मालूम था कि यह सब मुग-तृष्णा है। नवाबों के प्रेम से वह्‌ भलीभांति 
परिचित थी । वह इस क्षणिक सुख के लिये कभी न गिरेगी । थोड़े ही 
दिनों में उसे सब कुछ लुटाकर अंतःपुर के वंदी-गृह में अपना शेप 
जीवन व्यतीत करने के लिये बाध्य होना पड़ेंगा। नवाब साहब उस 
भौरे की भांति हैं, जो फूल को चूसकर किर उसे सूखने के लिये छोड़ 
कर सदा के लिये दूसरे पुष्प की खोज में चला जाता है । यहाँ प्रेम की 
बू-बास नहीं । केवल बामना की तृप्ति के लिये यहाँ सम्यता और लोभ 
का जाल विछा रहता हैं । प्रेम के केवल नाटक रचे जाते हैं । 

नवाब साहब ने उसका हाथ अपने हाथ में लेने की चेप्टा की 
कितु रक्षीदा उठकर खड़ी हो गई । नवाब साहब ने भी इसे अदा के 
नाटक का एक दृश्य ही समझा | हँस कर बोले 'तब वया सचमुच ही 
नाराज हो ? मैं तो तुम्हें देखकर दीवाना हो गया हू । सच कहता हू 
मैंने अपनी जिन्दगी में ऐसा बेलोस हुस्न देखा ही नहीं ।* 

वह धीरे से रक्षीदा की ओर बढ़े | रशीदा जरा पीछे हटती हुई 
बोली- 'हुजूर गुस्ताखी मुआफ करें । मैं आपसे कुछ अर्ज करना 
चाहती हूँ ।' 

नवाब साहब बात की गंभीरता बिना समझे हुये ही बोले--“जो 
जुछ कहना चाहती हो उसके कहने का बहुत वक्त मिलेगा । तुम जो 
कहोगी वही करूंगा मैं तुम्हारे लिये । लेकिन इस वक्त बात करने की 
फुरसत नहीं है । मैं वावला हो रहा हूँ तुम्हारे लिये परी । 


और उन्होंने रशीदा का हाथ पकड़ कर उसे अपनी ओर खींच 
लिया । 


रक्ीदा उसी अवस्था में बोली, “आप मालिकेजहाँ हैं, आप हमारे 
सरताज हैं, हम आपके खादिम हैं, आप हमारे आका हैं. | 
नवाब साहब बोल उठे--'हो-हो, मगर....।' 


रक्षीदा बोली--'हमारा सब कुछ आपका है। आप जो चाहें, कर 

सकते हैं । मगर, आप ठीक से बेठ जायें और मेरी भी कुछ सुन लें । 
उसके वाद मैं हु, सारी रात है और आप हैं । जो जी में आए कीजि- 
एगा । आपको रोक कोन सकेगा ? किसी में ताकत नहीं--मुभमें 


नवाव साहब को ये वार्तें इस समय अच्छी न लग रही थीं, कितु 
बह बोले । 'जो कुछ कहना है जल्द कह डालो, या वाद में भी तो...।! 

रशीदा जरा स्फुट-स्वर में बोली-“मुझे जो कुछ कहना है, अभी 
कहुगी । वाद में कहना वेकार है । आप जरा बैठ जायें ।! 

व्यर्थ में सप्रय नष्ट होता देख नवाब साहब ने रशीदा को 
छोड़ दिया । 

रशीदा धीरे से बोली--आप जरा बैठ जाये हुजूर ।' 

सवराव साहब मल्‍्लाकर बैठ गए। रशीदा उनके पास ही खड़ी 
हो गई | वह कुछ उतावले-से स्वर में बोछे, 'अत्र जल्दी कह डालो जो 
कुछ कहना है ।' 

रशीदा धीरे से कहने लगी, 'आपने मुझे यहां किसलिये बुलवाया 
है हुज्र ? मैं सबसे पहिले यही जातवा चाहती हूँ । 

नवाब साहव कुछ परेशान सा होकर बोले-(तुम्हें यह भी नहीं 
मालम क्या ? बात यह है कि मैं तुम्हें चाहता हे । तुम पद पागल 
हो रहा हू । 

रश्ीदा फौरन्‌ वोल उठी-लेकिन क्या आज के पहले हुजूर ने 
मुझे कभी देखा है ?' 

नवाब साहब बोले, “नहीं | आज ही तो तुमको देखकर पागल 
हो गया हूँ । यही जानता था या और कुछ ? 

नवाब साहव की उजलत की बिता परवाह किये रशीदा कहती 
गई, 'जब आपने पहिडे कभी मुझे देखा न था, तो आप मुझ पद पागल 
कैसे हो गए ? जरा बतलाने की मेहरवानी फरमाएँगे । तभी तो मैं 


हर; 


पूछ रहीं हू कि आपने मुझे कैसे बुलवाया ?” 

नवाब साहब निरुत्तर हुए जा रहे थे। बोले, 'मैं नहीं जानता था 
कि तुम इतनी खूबसूरत हो . . . .।' 

रक्षीदा वोल उठी । 'न आप यह जानते थे कि मैं खूबसूरत हूँ" 
और न अपने पहले कभी मुझे देखा ही था । तो आप एकाएक ही मुझे 
चाहने लगे ? प्यार करने लगे ? “यह कैसे ?” 

रशीदा की वातों से ऊबकर नवाब साहव बोले, 'तुम जो भी 
चाहो, समझ लो; लेकिन मैं तुम पर मर मिटा हूँ हुस्नेजहाँ । 

रशीदा बोली, “तव यह कहिए #ि आपका रोज़ का यही काम है । 
नई-नई औरतों को रोज़ अपने महल में बुलाकर अपनी ख्वाहिश पूरी 
करना । आपको मालूम होना चाहिए हुजूर कि मैं भले घर की बेटी 
हैं । आप अपनी रियाया की बहू-बेटियों को जितना गिरा हुआ 
समभजे हैं, मैं उतनी नहीं हू” | मुझे मेरी मंशा के खिलाफ यहाँ लाया 
गया है। आप मुझे वापस जाने दें । यही मुझे अर्ज़ करना है ।' 

नवाव साहव का नशा अब कुछ उतर चला था । बोले, 'तुम यह 
क्या ताप्तमक्री की वात कह रही हो । मेरे पास रहना ज्या तुम्हारे लिये 
वायसे फदश्य नहीं है । मैं तुम्हें सव कुछ बना सकता हू ।! 

रशीदा बोली, 'लेकिन मैं कुछ भी नहीं बनना चाहती । आप 

यह इशस्जत उसे बुलाकर बरूशें जो, इसका भूखा हो। आप रियाया के 

वाप हैं । अपनी ही बहु-बेटियों को इस तरह बुलाकर उन्हें बेइज्जत 
करना आपको ज़ेबा नहीं देता ।' 

नवाब साहव को आज यह दूसरी ठोकर मिल रही थी। झुभला- 
कर बोले, लेकिन मैं जो चाहूगा, तुमको वही करना पड़गा । यहां 
तुम्हारी भर्ज़ी नहीं चलेगी ।” 

रक्षीदा चेहरा लाल करके बोली, तब, ठीक है। मैं आपकी सभी 
स्वाहिशषें पूरी करने के लिये तैयार हूं । आइए ।' 

कहकर रशीदा पलेंग पर आकर बैठ गई । 


हरे 


नवाब साहव का हाथ न उठा। वह धौरे से बोले, 'तब तुम 
चाहती क्‍या हो ? 

गंभीर भाव से रशीदा बोली, “मैं चाहती क्‍या हूँ ? मैं जो चाहती 
हूँ, उसे शायद आप पसंद न करेंगे । मैं चाहती हूँ, जहन्नुम की तरफ 
जाती हुई इस सलतनते अवध को बचाना । जिस रियासत का आफ 
जैसा ऐयाश और नासमभ हुक्‍्मराँ हो, उसके जाने में अब कितनी देर है, 
यह लखनऊ का हर वाशिदा समभ रहा हैं। सबसे ज़्यादा समझ रहे 
हैं वे फिरंगी, जो जल्दी-से-जल्दी अवध के इस हरे-भरे चमन को हड़प 
जाना चाहते हैं। अफसोस तो यह है कि उधर इस तरह की साजिशों 
चल रही हैं और इधर इस मुल्क का मालिक रंगीनियों में डूबकर 
अपनी ही रैयत को अपना दुश्मन बताता चला जा रहा है। अफसोस ! 

कहकर रशीदा ने एक लंवी साँस ली और चुप हो गई। नवाब 
साहव सोच में पड़ गए। आज थोड़ी देर पहले वह आग्रामीर से इसी 
तरह की बातें सुन चुके थे । वह चुप बेठे रहे । 

अपनी बात का प्रभाव पड़ता देख रशीदा कहने लगी, “आपका 
हरम भरा हुआ है वेगमों से । मैं भी उसी में जाकर मिल जाऊंगी। मेरी 
जवानी से दस-पांच दिन खेल कर आप शायद मुझे भी भूल जायंगे 
जैसे न जाने कितनी परियों और हुस्त आराओं को भूल गए हैं। हाँ, 
किसी दिन आपको मेरी ये बातें जरूर याद आएँगी । आप चुप क्यों बैठे 
हैं ? मैं आपके पाध हु'ँ। आप जिस तरह चाहें, अपनी हविश पूरी कर 
सकते हैं। मैं तो आपको साफ्‌ तौर से बतला देना चाहती हूँ कि मैं त्तो 
आपको उतता ही प्यार कर सकूगी, जितना रियाया अपने बादशाह 
को प्यार कर सकती है या जितना एक बेटी अपने बाप को 
भाप मेरे बाप हैं।अब आप वेटी के साथ जिस तरह का सलूक 
करना चाहें, कर सकते हैं ।' 

नवाब साहब का सारा नशा उतर गया । कुछ देर सोचकर बोले, 
“मं तुम्हें अपनी बेटी तो नहीं वना सकता, लेकिन हाँ, एक सच्चा दोस्त 

जहर बना सकता हूं । आज ही मैंने एक दख्श को अपना दोस्त 
बनाया है। वह सलतनते अवध का सबसे बड़ा खैरख्वाह है । मैं आज से 
तुमको भी उसी तरह का दोस्त वनाता हूँ । हाँ. तुम्हारा नाम.... . .।! 

रशीदा बोल उठो, 'मुझे रशीदा बानू कहते हैं ।" 

नवाब साहब बोले, “मैं बहुत ही खराब आदमी हु रशीदा । लेकिन 
मैं बात को समझने की कोशिश ज़रूर करता हूँ | तुम आगामीर 
को जानती हो ?” 

आशचर्य की मुद्रा में रशीदा ने पूछा, "कौन आग्रामीर ? 

घीरे से नवाव साहव ने कहा, “आज इसी नाम के एक शख्श को 
मैंने अपना दोस्त बनाया है | उसने भी तुम्हारी ही तरह मुभसे वात 
की है। उसने भी मुझे बताया कि मेरी कमज़ोरियों का नाज़ायज़ फ़ायदा 
उठाकर फिरंगी इस मुल्क को हड़प जाना चाहते हैं । वे मेरी ही रियाबा 
को भड़काकर मेरे ख़िलाफ़ कर देने की फिक्र में हैं। तुम्हारा क्या 
खयाल है इस बारे में ? क्या सचमुच रियाया मेरे खिलाफ़ हो रही है ? 

रशीदा बोली, "आपकी रियाया आप पर जान देती है । आप ज़रा 
समभ से काम लें, तो फिरंगी आयका कुछ न विगाड़ सकेंगे । 

कुछ सोचकर नवाब साहब बोले, 'इन फिरंगियों में खास वात क्या 
हैं। क्या इनके बादशाह ऐश व आराम नहीं करते ?? 

रशीदा बोली, "मैंने खुना है कि फिरंगियों के वादशाह सिर्फ एक ही 
बेगम रख सकते हैं । एक से जियादा वेगम रखना मना है। यही नहीं 
कोई भी फिरगी एक से जियादा वीवी नहीं रख सकता । सुना है, उनके 
मजह॒ब में भी इसकी मुमानियत है ।' 

नवाब साहब थोड़ी देर तक चुप रहे फिर रशीद्ा का हाथ पकड़ते 
हुए बोले, 'अच्छा दोस्त, अब मैं इस रियासत की हरएक वात बदल देने 
की कोशिश करूंगा । इन नमकहराम और हां में हां मिलानेवाले 
बज़ीरों को अलग करके सिफ़ तुम्हीं दोनो दोस्तों की मदद से हुकूमत 
करूगा | मगर एक बात रह जाती है ?! 


श्र 


रशीदा ने पूछा, 'वह क्या ?' 

नवाब साहब ने कहा, 'आग्रामीर की तरह तुमको भी मेरे ही पास 
रहना होगा । तुमको लोग भले ही मेरी नई वेगम समभ लें, लेकिन तुम 
अब रहोगी मेरे साथ ही । में तुमसे बेटी का सा ही वर्ताव करूँगा । 
मंजूर है ?' 

रशीदा बोली, 'मैं लोगों की परवा नहीं करती। मुझे तो 
सलतनते अवध के लिये अगर अपनी जान भी देता पड़े, तो दूगी । 
किसी के कहने-सुनने से किसी का आगे बढ़ना रुक थोड़े ही जायगा। 
मुभको आपकी सभी बातें मंजूर हैं ।' 

नवाव साहब प्रसन्न होकर बोले, 'बहुत खूब । में कल ही आग़ामीर 
से तुम्हारी मुलाक़ात कराऊगा । तुम आज यहीं सो सकती हो। करू 
तुम्हारे लिये दूसरा इंतजाम हो जायगा । मैं अब सोने जा रहा हूं, 
रशीदा । खुदा हाफिज ।' 

रशीदा झुककर आदाव बजालाई । नवाब साहब चले गए । 


[६ ] 


अवध के मुसलमान दर्शनर्सिह से जलते थे। नवाब साहब के 
विश्वामपात्र होने के कारण लखनऊ में उनकी हुकूमत चलती थी । वह 
हृदय से प्रजा की भलाई चाहनेवालों में से थे। उनकी वजह से प्रजा 
पर कोई ज्यादवी न कर पाता था । दर्शनसिह चरित्रवान तथा आदर्श- 
बादी गहस्थ थे। यही कारण था कि नवाब साहब के शासन संबंधी 
कार्यों में तो उनकी प्री दिलवस्पी थी, किन्तु उनकी विलासिता से वे 
कोसों दूर रहते थे । 

लखनऊ उम समय विलासिता का केंद्र बना हुआ था । नवाब साहब 
तथा उनके मुसाहिबों की विलासिता इतनी अधिक बढ़ गई थी कि कोई 
भी नागरिक किसी समय भी उनका लक्ष्य बन सकता था । व्यापार एवं 


३६ 


उनलति के साधन धीरे-धीरे गिरते जा रहे थे । एक अस्त-व्यस्तता सर्वत्र 
फैली हुई थी। फिरंगियों ने स्वर्ण अवसर पाकर उस अस्त व्यस्तता में और 
भी धक्के लगाने शुरू कर दिए । 

दर्शनसिह सब कुछ समझ रहे थे । उन्होंने शासन का भार हाथ में 
लेते ही नागरिकों को राज्य की ओर से सुरक्षा का केवल आश्वासन ही नहीं 
दिया, वरन्‌ उन्हें यथाशक्ति भय-मुक्त भी किया । राज-कर्मचारियों 
को आज्ञा दी गई कि वे जनता पर किसी प्रकार की ज्यादती न करें । 
ऐसा करनेवालों को दर्शनसिह ने कड़ा-से-कड़ा दंड देना शुरू किया। 
अस्त-व्यस्तता कुछ हृद तक दूर हुई। भय-मुक्त होकर लोग दर्शनर्सिह 
के शासन की प्रशंसा करने लगे । 

सुसंचालित व्यवस्था राज्य के उन अन्य मुसाहिबों और मंत्रियों को 
रुचिकर प्रतीत न हुई, जो नवाब साहब की ऐयाशी का अनुचित लाभ 
उठाया करते थे। वे दर्शनसिह से जलने लगे । दर्शनसिह द्वारा लगाए 
हुए कड़े प्रतिबंधों & कारण वे जनता पर अब कसी प्रकार का जोरो- 
जुल्म न कर पाते थे। ये मुसाहिब लोग फिरंगियों की भी हाँ-में-हां 
मिलाते रहते थे । दर्शनसिह को यह बात नापसंद थी। वह समभते थे 
कि फिरंगी इस देश के शत्रु हैं और अराजकता फैलने से वे प्रसन्न होते 
हैं। दर्शनससिह अन्य मुसाहिबों की भाँति न तो विलासिता में डूबने वाले 
व्यक्ति थे और न नवाब साहब की मित्रता ऐसे लोगों से पसंद ही 
करते थे। 

इसका परिणाम यह हुआ कि दर्शनसिंह ने राज्य के लगभग सभी 
मुसाहिबों को अपना ज्त्रु बना लिया। इन छोगों ने नवाब साहब के 
कान दर्शन्सिह के विरुद्ध भरने शुरू कर दिए । दर्शनसिह पर यह भी 
इलज़ाम लगाया गया कि वह राज्य के हिंदुओं का पक्ष लेते हैं तथा उन्हें 
संउन्‍्त बनाकर अवध में हिंदू-राज्य की स्थापना करना चाहते हैं । 
फिरंगियों ने भी इस बात के प्रचार में योग दिया | नवाब साहब पर इन 

बातों का काफी प्रभाव पड़ा और वह दर्शनर्सिह को पद-च्युत करने का 
अवसर देखने लगे । 

दर्शनर्सिह की सबसे बड़ी शत्रु थीं वादशाह बेगम । वह भला यह कब 
सहन कर सकती थीं कि किसी भी व्यक्ति का राज्य में इतना प्रभुतत 
बढ़ जाय । वह भी जी-जान से दर्शनसिह के अनिष्ट-साधन में लग गई । 

इतिहास बतलाता है कि इस देश का सबसे बड़ा दुर्भाग्य यह रहा 
है कि यहाँ व्यक्तिगत स्वार्थ के कारण बड़े-बड़े श्वितशाली साम्राज्य 
नष्ट हो गए ' ज+चंद और प्रृथ्वीराज चौहान के व्यक्तिगत झगड़ों ने 
ही इस देश को मुसलमानों के हाथ सौंप दिया था। राजस्थान की सारी 
महाशवितियाँ सद' व्यक्तिगत झगड़ों के ही कारण नष्ट हुई । राजा 
मानसिंह ही हिंदू-सम्राट्‌ महाराणा प्रताप की सारी मुसीबरतों का कारण 
वना । यदि राजस्थान की सारी शक्तियाँ मिल जातीं, तो कदाचित्‌ 
मुगल-सम्राट्‌ सम्रट्‌ ही न रह पाते । इतने शक्तिशाली हिंदू राजा-महा- 
राजाओं के होते हुए भी महमूद गजनवी सबको रौंदता हुआ सोमनाथ 
का मंदिर विध्वस करने गुजरात पहुंच गया । यह था व्यक्तिगत स्वार्थों 
को लेकर लड़ते रहने का दृष्परिणाम । 

अवश् में इस समय वही बात प्रत्यक्ष रूप से दिखलाई पड़ रही थी । 
जो व्यक्ति वास्तव में राज्य तथा नवाब का हितषी था, वही धीरे-धीरे 
तवाब तथा उनके मुसाहिबों की आलोचना का लक्ष्य बन गया। दर्शनसिह 
को सारे रा>य में एक भी समर्थक तक मिलना दूभर हो गया । 

हम कह चुके हैं कि दर्शन्सिह की सबसे प्रमुख शत्रु थीं स्वयं वाद- 
शाह बेगम । उन्हें पूर्ण रूप से विश्वास दिला दिया गया था कि दर्शनर्तिह 
मे अवध से मुसलमानी राज समाप्त करने का भीषण पडयंत्र रचा है । 
वह प्रजा को भड़काकर अपनी ओर मिला रहा है । 

नवाब साहब फिरंगियों के भक्त हो रहे थे। उनके कई सलाहकार 
भी फिरंगी ही थे। दर्शनसिह को यह सब नापसंद था। वह फिरंगियों 


डेप 


की सारी चालें समझते ये और उन्हें शासन-संबंधी मामलों के पास भी 
न फटकने देते थे । 

उस दिन संध्या के समय नवाब साहब बादशाह बेगम के महल 
में थे । 

बादशाह बेगम ने कहा, 'शायद हुजूर की तबियत इन दिनों कुछ 
नासाज रही है। चेहरा देखकर मुझे हद दर्जे का मलाल हो रहा हैं ।! 

. कहते-कहते बेगम कुछ रुआसी हो गई । नवाब साहब आराम से 

जड़ाऊ पलेंग पर लेटते हुये वोले, 'ऐसी तो कोई बात नहीं है । हाँ, इधर 
कुछ हुकूमत की परेशानियाँ वढ़-सी गई हैं ।' 

मौक़ा पाकर बेगम बोलीं, 'दर्शनसिह के बारे में हजरत का क्या 
ख़याल है ?! 

नवाब साहब दो दिन पहले दर्शनसिह के नाम से ही चिढ़ जाते थे, 
किंतु आज बोले, 'इसमें कोई शक नहीं कि दर्शनसिह अवध का खेरख्वाह 
ख़ादिम है। हम उनके बारे में कह ही क्या सकते हैं ? 

निशाना चूकता देख बेगम बोलीं, 'हजरत का कहना ठीक ही होगा। 
सुना है, फिरंगियों को निहायत नापसंद करते हैं। क्या यह हजरत की 
तरकक्‍क़ी के खिलाफ,...' 

नवाब साहब इस समय फिरंगियों से बुरी तरह चिढ़े हुए थे। बात 
काटकर बोले, “आखिर यह हमारी समम में अभी तक क्यों नहीं आता 
कि फिरंगी हमारे दोस्त हैं या दुश्मन ।' 

वेगम अब खुद चक्कर में पड़ी जा रही थीं। बोलीं, “में समझ नहीं 
पाती कि फिरंगी हमारे दुश्मन क्योंकर हो सकते हैं । हजरत के साथ तो 
वे निहायत इज़्ज़त के साय पेश आते है ।' 

नवाब साहव बोले, 'समझ में तो मेरी भी नहीं आता । फिरंगी 
छोग निहायत बाअदब हैं, और मुझे अपना बादशाह ही समभत्े हैं । 

लकिन लोगों का खयार है कि ये लोग सलतनते अवध को मेरे खिलाफ 
भड़का रहे हैं । 

बेगम ने फिर चोट की, “जहां तक मेरा खयाल है, सिवा दर्शनर्तिह 
के यह बात कोई नहीं कहता । मुझ्ने तो इस हुकूमत में उनके अलावा 
और कोई ...! 

बीच ही में नवाव साहब बोल उठे, "तुम्हारा खयाल ग़लत है बेगम ! 
फिरंगी जो मेरे खिलाफ ध्षाजिश कर रहे हैं, उसका सुबृत मुझे और भी 
लोगों से मिला है ।' 

वेगम का मुह उतर गया । वह धीरे से बोलीं, 'हुजूर को सही 
खबर मिली होगी। अगर ऐसी बात हैं, तो उस साजिश का पता लगा 
कर फिरंगियों को सजा देनी चाए । हुजूर पता लगा लें कि यह बात 
सही है या गलत । वेकार ही में तो इन फिरंगियों से दुश्मनी मोल लेना 
ठीक नहीं ।' 

हैं कहकर नवाब साहव चूत हो गए। बेगम को आइचर्य था कि 
अभी कल तक नवाव साहव स्वयं दर्शनसिह से बहुत नाराज, थे लेकिन 
इधर कौन सो-ऐसा घटना हो गई, जो उनकी ओर से नवाब साहब का 
गुस्सा कम हो गया । वह चुप ही रहीं । 

नवाब साहब थीड़ी देर बाद बोले, 'समभ नहीं पा रहा हूँ कि ये 
फिरंगी किस किमाश के लोग हैं। इधर दोस्ती का दम भरते हैं और 
उधर रियाया को मेरे खिलाफ भड़काते रहते हैं। अजब परेशानी की 
बात है। 

मौक़ा पाकर फिर बेगम ने कहा, हज़रत ज़रूर परेशान हैं इन 
फिरंगियों के क़िस्से को लेकर में तो यह मुनासिव समभती हूँ कि इस 
मुआमिले की जल्दी ही छानबीन की जाय और अगर यह सही निकले, 
तो फिर. .! 

नवाब साहब को गुस्सा आ रहा था कि क्‍यों वेगम इस समय इस 

“पचड़े को लेकर बैठ गई । कुछ भल्लाकर बोले, 'कह तो दिया, समभ- 
कर काम करूँगा । इस वक्त जितने भी यहाँ मुसाहिव हैं, सव-के-सब 
.हरामखोर और कामचोर हैं । मैं सभी को निकाल बाहर करूँगा । चाहे 
-दर्शनर्सिह हो, चाहे मंसूरअली ।' 
नवाब साहव को कुछ झल्लाया-सा देख कर वेगम सहम गई । आगे 
बोलने की उनकी हिम्मत न पड़ी । नवाब साहब ने अनुभव किया कि 
बेगम को कुछ बुरा लग गया है . बोले, तुम कुछ फिक्र मत करो मलिका ! 
मैं जल्द ही सव ठीक कर झूंगा | सलतनत में कंभटें तो चलती ही रहती 
हैं। तुम वेकार में परेशान मत हो ।' 
अब वेगम बोलीं, 'हज्‌रत का साया रहते हुए मुझे कौन सी परेशानी 
हो सकती है । ख्‌ दा जानता है कि आपको परेशान देखकर बीमार 
हो जाती हूँ । अल्लाह करे आपकी मुश्किलें आसान हों ।' 
नवाब साहब अब इस विषय पर वात करना न चाहते थे । बोलें, 
इधर इमारत जो बन रही थी उसे, दर्शनसिह ने यह कहकर रुकवा 
दी कि-- 
बेगम जुरा ताव में आकर बोलीं, 'दर्शनसिह की इतनी मजाल “” ' 
नवाब साहब बोले, 'दर्शनसिह इसमें बेक सूर हैं। उनकी सिर्फ 
“सलाह थी कि अभी कुछ दिनों के लिये यह काम मुलतवी रक्खा जाय । 
मैंने उनकी बात मान ली । 

जरा घीरे से बात करो । हजरत आज यहीं रौनक अफरोज हैं ।' 
फुसफुसाहट हुई, “मगर बेगम साहिबा से मिलना जुरूरी जो है । 


उन्होंने यहां इसी वक्त हाजिर होने का हुक्म दिया था । अब जैसे भी 
ज्हो, उन्हें ख़बर पहुंचाना चाहिए ।? 


स्त्री का कंठ बोला, 'आप ठहरें । में कोशिश करती हू ।! 





अपने को लबादे से छिपाए एक मूर्ति चुपचाप खड़ो थी। बादशाह 
वेगम कौ बाँदी हसीना धीरे-घीरे पैर रखती हुई शयनागार की ओर 
चली । 

नवाब साहब सो रहे थे | कितु बादशाह वेगम परेशानियों में लेटी 
हुई करवटें बदल रही थीं। वह बार-बार नजर उठाकर द्वार की ओर 
देख लेती थीं। उन्हें याद था कि आज उन्होंने मंसूर के द्वारा रेजीडेंट के 
प्रमुख अंगरेज अफसर को मिलने के लिये बुलाया था। उसे यह याद ही 

न रहा था कि आज नवाब साहब को उसके हरम में आना था । 

हलकी-सी आवाज हुई और वेगम साहबा की नजर द्वार की ओर 
पहुंच गई। तभी हसीना ने धीरे से झाँककर अंदर की ओर देखा । 
वेगम साहब ने उसे इशारे से वहीं रोक दिया। हसीना का चेहरा फक 
हो गया । 

बादशाह वेगम ने धीरे से जुमीन पर कदम रक्‍्खे और सोते हुए 
नवाब साहव के मुह की ओर देखा । नवाब साहब खुर्रटि ले रहे थे। 
वेगम आहिस्ता से बाहर हो गई । 

हसीना ने कान के पास म्‌ह ले जाकर कहा 'मलिकेजहाँ को मंसूर 
अछी सलाम बजा रहे हैं ।' 

बेगम ने फुसफुसाकर कहा, “उन्हें मेरे खास कमरे में ले जाकर: 
बिठा । मैं वहीं आ रही हूं ।' 

हसीना बोली, 'उनके साथ में कोई एक फिरंगी' *' 

- -«» बेगम उसके गाल पर हलकी-सी चुटकी काटती हुई बोलीं, “चुप 
रह वेबकूफ ! अगर हजरत के कान में यह आवाज पड़ गई, तो गजब ही 
हो जायगा ।' 

हसीना चुपचाप चली गई। वेगम धीरे-धीरे पैर रखती हुई फिर 
कमरे में लौट आई और सामने खड़े होकर सोते हुए नवाब सा ब के 

मुह की ओर देखने लगीं । दो मिनट तक कान लगाकर सुनती रहीं ४ 
फिर उसी तरह धीरे से क़दम बढ़ाती हुई कमरे से बाहर हो गई । 

बेगम साहबा का खास कमरा शयनागार के बाद दो कमरे छोड़ 
कर था । वह आहिस्ता से पैर रखती हुई वहाँ पहुँच गई । 

कमरे में दो व्यक्ति बैठे हुए उनका इंतजार कर रहे ये--उनमें एक 
था मंसूर अली और दूसरा था रेजीडेंट का एक प्रमुख अंगरेज अफसर 
स्मिथ । वेगम स।हवा को देखते ही दोनो बाअदव उठकर खड़े हो गए। 
बेगम साहवा ने उन्हें बैठने की आज्ञा दी तथा स्वयं भी जड़ाऊ कुरसी 
पर बैठ गई । 

मंसूरअली ने कहा, 'मलिकेजहाँ के हुक्म की तामील हो गई। ये 
स्मिथ साहब आपके रूबरू हाजिर हैं ।' 

बेगम ने गंभीर वाणी में कहा, 'हम अंग रेजों से दोस्ती का बर्ताव 
रखना चाहते हैं।' 

स्मिथ ने अभिवादन करते हुए कहा, 'हमको मलिका साहिवा की 
दोस्ती पर फरुथ्र है। हम लोग नवाब साहब के ख्‌ रसखूवाह हैं। कुछ लोग 
हमारा बुराई हुजर से करता फिरता है। हम अपना फरियाद हुज्‌ रेवाला 
के पास लेकर आया है | हमारे साथ इंसाफ होना चाहिए ।' 

मंसूर बोल उठा, 'मलिकेजहाँ, यह दर्शनर्सिह बहुत खतरनाक आदमी 
है। उसने अंग्रेजों पर वाजार में जाने तक के लिये रोक लगा दी है । 
अगर कोई अँगरेजु सिपाही बाजार में जाता है, तो उस पर पुलिस तैनात 
कर दी जाती है। यह तो बड़ी खराब बात है। इन लोगों के साथ 
इंसाफ होना चाहिए ।! 

वेगम साहवा ने कुछ सोचकर कहा, 'मैंने आज ही हजरत से इसका जिक्र 

किया था। उन्होंने इंसाफ करने का वायदा किया है। आप परेशान न 
हों स्मिथ साहब ! आप हमारी रियाया की तरह हमको अजीज हैं * 
आप लोगों पर से रोक हटा ली जायगी ।' 

स्मिथ ने फिर बड़े अदब के साथ अभिवादन किया । 

मंसूर कहने लग।, “अब जुल्म हद से आगे बढ़ गया हैं। दर्शनसिह ने 
तो इसे बिल्कुल हिंदुओं की हुकूमत वना रक्खा है। ऐसा मालूम पड़ता 
हैं कि अवध से नवाबी बिल्कुल उठ ही गई है। मुआफ करें मलिकेजहां, 
मैंने सुना है कि, दर्शनसिह मरहठों से मिले हुए हैं। अगर यही हाल रहा, 
तो यह तय है. कि वह एक दिन अवध की सलतनत मरहठों को सौंप 
देंगे । जल्द ही इसका कुछ इलाज होना चाहिए ।' 

वेगम साहवा ने भेदभरी दृष्टि से मंसूर की ओर देला। वेगम 
साहिबा का आशय समभते हुए मंसूर अली बोले, “अगर वेगम साहिबा 
इजाजत दें ओर स्मिथ साहब भी पसंद करें 'तो यह काम बड़ी ही आसानी 
से हो सकता है ।' 

वेगम साहवा बोलीं, 'वह क्या तरकीब है मंसूर साहब ? मेँ तुम्हें 
वेखौफ होकर कहने की इजाजत दे रही हू ।' 

मंसूरअली ने बड़ा पशोपेश दिखलाते हुए कहा, 'मगर डर लगता 
है हुजर।' 

बेगम साहिबा कहने लगीं, 'मैंने तुम्हें मुआफी दी । तुम बेखटके जो 
चाहे सो कह सकते हो । मुझे यकीन है कि तुम जो कुछ भी कहोगे, वह 
हुकूमत और मालिकेजहाँ की वेहतरी के लिये ही द्वोगा । कहो, क्या 
कहना चाहते हो ?' 

मंसूरअली ने धीरे से कहा, अगर दर्शनधह को गिरफतार कर 
लिया जाय, तो--' 

बेगम साहवा फौरन्‌ बोल उठीं, 'यह नामुमकिन है मंसूर साहब 
यह बिल्कुल नामुमकिन हैं । दर्शनसिह ने खुल्लमखुल्ला हुकूमत का कोई 
नुकसान नहीं किया है। ऐसा करना उनके साथ बड़ी भारी वेइंसाफी 
प्गी।' 

मंसूरअली बोले, 'हुकूमत के खिलाफ उनकी यह साजिश क्या कम 

है कि हमारे खिलाफ अंगरेजों को, जो इस सठतनत के खाँ ररू वाह हैं, 
उभाड़ा जा रहा है। इसके अलावा हिंदुओं को मुसलमानों के मुकाबले 
हर जगह तरजीह दी जा रही हैं। में तो यह समझता हैं कि-- 

वेगम साहवा बोल, 'मगर मालिकेजहाँ इस बात पर हरगिज 
राजी न होंगे । वे दर्शनसिह को बहुत पसंद करते हैं ।' 

मंसूरअली ने कहा, 'मगर नवाब साहब को गुमराह किया गया है। 
मालिकेजहाँ तो सीघे-सच्चे आदमी हैं । वे दर्शनसिह की चाल नही समझ 
सकते ।! 

वेगम साहिवा ने कहा, "तुम्हारा कहना दुरुस्त है मंसूर अली, लेकिन 
मुझे इतमीनान है कि वे कभी ऐसा करने की इजाजत न देंगे । फिर ऐसा 
करने से बड़ा झगड़ा उठ खड़ा हो सकता है / 

मंसूरअली एक लंवी साँस लेकर कहने लगा, 'तब फिर विना इस 
शरूश को रास्ते से हटाए सलतनत अवघ की मुदकिलात कम न होगी । 

वेगम क्षण भर रुक कर बोलीं, 'जब वे अंगरेजों के खिलाफ इतना 
जहर उगल रहे हैं, तो अंग्रेजों को खुद नवाब साहब से इस बात की 
शिकायत करना चाहिए ।' 

अब स्मिथ साहब बोले, 'और अगर हुजूर नवाब साहब ने फिर भी 
इसे बात पर गौर न किया तो हम कर ही क्‍या सकते हैं। तब तो 
दर्शनर्सिह का हौसला और भी बढ़ जायगा। इस बात पर गोर नहीं 
किया है आपने मलिकेजहां ? हम छोग फिर और भी मुश्किन में पड़ 
जायेंगे ।! 

सब लोग थोड़ी देर तक चुप रहे। फिर मंसूर अली ने कहा, 
तब एक तरकीब और हो सकती है।' 

वेगम साहवा ने कहा, “हाँ, वह भी बतलाइए।। मैं जहाँ तक होगा, 
आपकी मदद करूगी ।! 


मंसूर अली ने एक बार स्मिथ की ओर देखा और फिर थोड़ी-सी 

टालमटोल के बाद घीरे से बोले, अगर दर्शनससिह को चुपचाप कैद कर 
लिया जाय “तो कंसा रहेगा ?” 

बेगम साहवा ने कहा, मगर विना मालिके अवध के और कौन 
हिम्मत कर सकता है ।' 

मंसूर अली ने स्मिथ साहब वी तरफ देखा और कहा, 'मेरी राय 
है कि स्मिथ साहब यह काम वड़ी आसानी से कर सकते हैं ।' 

वेगम साहवा ने मायूसी-सी प्रकट करते हुए कहा, 'मगर यह सब 
नामुमकिन है मंसूर अली ।' 

मंसूरअली ने स्मिथ की तरफ देखकर एक इशारा किया । 

स्मिथ झट बोल उठा, 'सब कुछ हो स+ता है मलिकेजहां ! सिर्फ 
आपकी इजाजत चाहिए ! 

बेगम साहबा थोड़ी देर रुककर बोलीं, “अगर ऐसा हो सके, तो 
मुझे तो अजहद ख्‌ शी होगी । हम लोगों की परेशानियाँ आसानी से दूर 
हो जायँगी ।' 

स्मिथ बोला, 'मगर नवाब साहब को कब्जे में रखना जरूरी होगा । 
अगर उनको पता चल गया, तो बड़ी मुश्किल होगी । वरन्‌ यह काम तो 
बड़ा ही आसान है ।' 

बेगम चुप रहीं । मंसूर अली कुछ सोचकर बोले, मेरी समभ में 
एक तदवीर आ रही हैं। अगले इतवार को शाहजादे की साल गिरह 
है । उस दिन हुज,र आपके महल में रहेंगे। आप उस दिन आसानी से 
उनकी मोहर दस्तयाब कर सकती हैं। भट दर्शन्सिह की गिरफ्तारी 
का परवाना तैयार कर लिया जायगा ।' 

बेगम साहबा बड़े सोच सें पड़ गई । थोड़ी देर बाद बोलीं, बह 
तो आसान काम हैं। कहीं ऐसा न हो कि काम भी न बने ओर मुफ्त 
की जिल्लत भी उठानी पड़े ) 

स्मिथ बोला, “आप फिकर न करें । हम लोग काम को अंजाम 
देना अच्छी तरह जानते हैं ।' 

बेगम साहबा बोलीं, 'तो मुझे यह मंजूर है । 

स्मिथ साहब मन-ही-मन प्रसन्‍तता को दवाते हुए बोले, 'मगर 
जेगम साहवा से गहरा इनाम “'*“* ॥! 

एकाएक वेगम साहिवा का मुह पीछा पड़ गया। गले से एक 
चीख निकलते-निकलते रह गई। | 

दरवाजे पर त्यौरियाँ चढ़ाए हुए नवाब साहब खड़े हुए थे । उनका 
बाँखों से क्रोध की चिनगारियाँ निकल रही थीं। 

जिस खूबसूरत-सी इमारत में आगामीर को नवाब साहब ने ठह- 
राया था, उसी के दूसरे हिस्से में बड़ी शान व शौकत के साथ रशीदा 
के रहने का भी इंतिजाम कर दिया गया । नवाब साहव ने कासिम को 
एक अच्छी सी रकम देकर कहा, 'रशीदा मुझे बहुत पसंद है कासिम ! 
अब वह हमारे महल को ही रोनक अफ्रोज करेगी।' 

कासिम अभिवादन क रके खड़ा रहा । नवाव साहब बोले, 'तुमको 
भव आगे मेरे लिये कोई इंतजाम करने की जरूरत नहीं है। तुमको 
पाँच सो रुपया माहवार मिलेगा आज से |! 

प्रसन्नता के मारे कासिम के पैर सीधे न पड़ रहे थे | वह बोला, 
हुज्र की नवाजिश क्‍या कभी वंदा भूल सकता है ।? 

नवाब साहब बोले, 'एक वात और है कासिम ! तुम कभी भूलकर 
भी उससे मिलने की कोशिश न करना । यह मेरा हुक्म है । 

सिर झुकाकर कासिम बोला, 'बंदा तो हुक्म का ताबेदार है |? 

नवाब साहब ने कहा, 'जाओ ।? 

कासिम सिर झुकाकर फौरन्‌ चला गया । 

नवाब साहब ने रशीदा के पास जाकर कहा, “आगामीर को तुम 
अपना दोस्‍त. समझना रशीदा ! इस सलतनत् में उसके बराबर बेरे 
कोई हमददं नहीं है 

रशीदा ने सिर झुकाकर कहा, 'हुज्‌,र का हुक्स तिर-माथे पर है 
आज से हुजूर मुर्भे उनका दोस्त ही पाएंगे । मगर" * *।' 

नवाब साहब उराका मतलब समभकर बोले, 'हाँ, मैं समक गया । 
यह वात भी बड़ी जुरूरी है । 

उन्होंने नौकर को आगामीर को वहीं बुलाने की आज्ञा दी । 
आगामीर फौरन्‌ हाजिर हो गए। 

उन्होंने वाअदब सलाम किया। 

नवाब साहब मुस्किराकर बोले, 'आओ आगामीर ! ! इस सलतनत 
में मेरे दो ही दोस्त हैं-एक तो यह रशीदा वानू और दूसरे तुम ।* 

दोनों ने ही सिर भुका कर मंजूर किया । आगामीर बोले, हुजूर 
ने जो इज्जुत हम लोगों को वर्शी है, वह काविले रइक है। हम लोग 
अपना फर्ज पूरी तरह अदा करेंगे ।' 

उठकर खड़े होते हुए नवाव साहव ने कहा, 'मैं चल रहा हूँ 
आगामौर । मुझे यकीन है, तुम लोगों का वक्त, सलाहन-मशविरे में 
अच्छा कटेगा । 

नवाब साहब चले गए । 

आगामीर ने रशीदा की ओर देखा। हुस्न की देवी, नवयोवना 
परी-सी । 

वह देखते ही रह गए । रशीदा ने देखा एक, नौजवान, खूबसूरत, 
बांका और चुस्त । उसने नजर नीची कर ली। 

हंसकर आगामीर ने कहा, 'मेरे नए दोस्त ! मुझे इतमीनान है 
कि मेरा वक्त आपके साथ निहायत ख्‌.शी के साथ कट सकेगा। 

रजषीदा कुछ मुस्किराकर बोली, 'ऐसा ही इतमीनान मुझे भी है ।' 
नवाब साहब ने आपकी जो तारीफ मुभसे की हैं, उससे मैं समझ सकी 
हूं' कि में एक निहायत शाइस्ता ओर पढ़े-लिखे शरूश के साथ रहने का 
फर्थ्र कर सकती हूँ । आपसे मिलकर मुझे निहायत स्‌ शी हुई है।' 

आंग्रामीर रक्षीदा की संदरता और बोली पर मुग्ध हो गए थे । 
वह उसे देखते ही रह गए । रशीदा ने इस प्रकार आगामीर को अपनी 
ओर देखते हुए कहा, 'यह नामुमकिन है कि जितनी ख्‌,शी आपको मुझे 
देखकर, हुई है, उतनी मुझे न हुई हो लेकिन“? 

उसकी ओर उसी तरह गोर से देखते हुए आगामीर ने कहा, 
“आप हुस्न की परी हैं। अगर आप बुरा न मानें तो वानू, मैं कह 
सकता हूँ, कि आप सचमुच ही नवाव साहब का महल रौनक अफरोज 
करने लायक हैं ।' > 

रशीदा समझ गई कि आगामीर उसे नवाब साहब की प्रेमिका 
मात्र समझ रहे हैं | वह बोली, 'नवाव साहव का महल रौनक अफ्रोजु 
करने लायक मैं नहीं हु! जनाव ! इस ऊँचे मरतवे के लिये तो कोई 
ऊँचे मरतवे की औरत चाहिए । मैं तो एक निहायत मामूली औरत 
हूँ । यह तो नवाब साहब की कद्रदानी है, जो मुझे अपना दोस्त बनाने 
लायक समभते हैं। आपने शायद मुझे गलत समझ लिया है ।? 

आगामीर कुछ आश्चर्य चकित होकर रशीदा की ओर देखते हुये 
बोले, 'मैं आपका मतलव नहीं समझा |” 

कुछ मुस्किराकर रशीदा ने कहा, “मैं नवाब साहव के महल में 
रहने लायक नहीं हू । नवाब साहब मुर्भे अपनी एक अदना-सी बेटी 
संमभते हैं ।” 

बेटी ?? आगामीर के मुह से निकला । 

उसी प्रकार मुस्किराकर रशीदा ने कहा, 'हाँ, वेटी । क्या आपको 
इतमीनान नहीं होता ? नवाब साहब ने इधर कुछ दिनों के अंदर 
अपने दो नए दोस्त बनाए हैं--एक तो में और शायद दूसरे मोतमुद्दोला 
आगामीर हैं। ठीक कह रही हे न ?? 

उसी प्रकार आश्चर्य के साथ उसकी ओर देखते हुए आगामीर ने 
कहा, में 'आपका मतलब नहीं समझा | अगर आप बुरा न मानें, तो 

इसे जरा और खुलासा कर दें । में तो एक अदना-सा आदमी हू । यह 
नवाब साहब को नवाजिश है कि मुझे कुछ अपने कम का आदमी 
समभा और अपनी खिदमत में रख लिया ।” 

मुस्किराकर रशीदा ने कहा, “मैं भी एक अदना सी औरत हूँ। 
नवाब साहव ने * * * "।! 

कुछ वेसब्री-सी जाहिर करते हुए आगामीर ने कहा, 'आप सब कुछ 
खाता ही न कह दें रशीदा वानू ? आखिर इतने पास रहकर हम 
लोगों को एक दूसरे को समभ लेता भी तो चाहिए।' 

रशीदा थोड़ी देर तक चुपचाप नीचा सिर किए हुए सोचती रही। 
आगामीर ने कहा, 'मैं आपको परेशान नहीं करना चाहता। अगर आप 
मुनासिव समझें ॥/ 

रशीदा ने अपनी कहानी आशद्योपांत सुना दी। आगामीर गौर 
और आशइचय के साथ सुनते रहे । रशीदा ने कहा, 'अब तो आप सब 
कुछ सुन चुके । मुझे इतमीनान हैं कि आपने जो कुछ भी सुना हैं, उसे 
सच ही समभेंगे ।' 

आगामीर धीरे से वोले, 'वाकई यह सब सुनकर आपकी तारीफ 
किए विना नहीं रह सकृता। आ।प सँचमुच एक बहुत ऊंचे दर्जे की 
औरत हैं । जिन खयालातों को लेकर में यहाँ तक पहुंच सकता हूँ, मैं 
देखता हूँ, कि वे वरवाद न जायेंगे। उनकी ताईद करने और सममने- 
वाला एक ओर इंसान इस लखनऊ में है । आज मैं वहुत खू शञ हूँ बानो ! 
अब मैं सचमुच तुम्हारी तरफ्‌ दोस्ती का हाथ बढ़ाता हूँ । 

कहते-कहते आगामीर ने अपना हाथ रशीदा की ओर बढ़ा दिया। 
रशीदा ने बड़ी प्रसन्नता से अपना हाथ वढ़ाकर आगामीर के हाथ पर 
रख दिया और कहा, हमारी दोस्ती मुवारक हो ॥,' 


आगूमीर ने धीरे से उसका हाथ दवा दिया। उसके स्पर्श से उसके 
हृदय में एक सिहरन-सी उत्पन्न हो गई। अपने भावों को अपने ही में 

दबाते हुए वह वोले, 'हम दोनो मिलकर अब लखनऊ की वहबूदी के 
लिये कोई बहुत वड़ा काम करेंगे 

रक्षीदा वानू ने कहा, “मै तो आपके पीछे चलनेवाली एक 
सिपाही हूँ । आप जो हुक्म देंगे, उसे सरोचश्म बजा लाऊंगी। आप 
जो ठीक समझें, करें । में तो यह समझ रही है कि अवध को हड़पने के 
लिये फिरंगियों ने अच्छा-खासा जाल विद्या दिया है । हमको जल्द ही 
कोई ठोस कदम इस तरफ्‌ उठाना होगा ।' 

कुछ गंभीर-से होकर आगामीर ने कहा, आप फिक्र न करें । 
अभी कुछ नहीं बिगड़ा है । हुकूमत का वोक आजकल कुछ उन हराम- 
खोरों और गद्दारों के कंथों पर है जो नवाव साहब का सिर्फ जहाज 
ही ग्क नहीं कर देना चाहते, वल्कि इस मुल्क को हमेशा के लिये ग्‌ं र 
मुल्कवालों के हाथ बेच देना चाहते हैं ।' 

घबराकर रशीदा ने कहा, 'तव तो आप जल्द ही इसका इंति- 
जाम करें। ग्‌ लामी के फंदे में जकड़ा हुआ मुल्क जल्दी आज़ाद नहीं 
होता । उसके लिये फिर बड़ी-बड़ी कुरवानियाँ करना पड़ती हैं। आप 
फौरन्‌ ही इन बातों की इत्तिला नवाब साहब को दे दें, जिससे इन 
गहारों को वाजिबी सजा दी जा सके और मुल्क को वे हाथ होने से 
बचाया जा सके ।! 

अब कुछ मुस्कुराकर आगामीर ने कहा, 'आप घबड़ाइए नहीं । 
ये मामले इतने मामूली नहीं हैं जितता आप इन्हें समझ रही हैं । 
जब तक हम कुछ करके नहीं दिखला देते, तव तक नवाव साहब ही 
हम पर क्यों यकीन छाने लगे ।” 

रशीदा वोल उठी, 'मैं जानती हूँ कि नवाब साहव को आप परू 
पूरा इतमीनान है। में समझती हूँ कि इस काम में आप कुछ देर 
कर रहे हैं । 

सिर हिलाते हुए आगामीर ने कहा, "आप ठीक कह रही हैं, मगर 


(६ *#१ ) 


में अच्छी तरह जानता हूँ कि जितनी आसानी से हम लोगों को यह 
इज्जत नवाव साहब की तरफ से हासिल हुई है, उतनी ही आसानी 
से यह जा सकती है । आप अभी बादशाहों और नवाबों को समझ 
नहीं पाई हैं ।' 

कह कर आगामीर हंसने लगे । रशीदा ने कुछ झुँकलाकर कहा, 
“तब फिर मेरी तसल्ली के लिये लिल्लाह कुछ बताइए तो कि यह सब 
कंप्रे होगा ? मेरा तो जी घबरा रहा है ।' 

आग।मीर मुस्किराकर गंभीर हो गए और बोले, अगर रियाया 
हमारे साथ है, तो जिंदगी भर कोशिश करके भी फिरंगी हमारा कुछ 
विगाड़ न सकेंगे । फिरंगी खुद ही यह सब कुछ समभते हैं। अवध 
की सल्तनत को बचाने के लिये रियाया को अपनी तरफ मिलाना सबसे 
जुरूरी है। 

रशीदा बोली, 'मगर अवध की रियाया तो नवाव साहब पर 
जान देती है। फिरंगी शायद रियाया को भड़काने से कामयाबी 
हासिल न कर सकेंगे ।” 

मुस्किराकर आगामीर ने कहा, 'भोली-भाली बानो, तुम ठीक कह 
रही हो । मार शायद तुमको नहीं मालम कि कुछ गद्दारों की आवाज़ 
को भी रियाय। की आवाज मानकर फसला दिया जाना सियासत में 
होता आया है। मग्रिव की यही पालिसी है। ये फिरंगी यहाँ कुछ 
ऐसा ही करना चाहते हैं । में अगर गलत नहीं समझा हूँ, तो लखनऊ 
में भी फिरंगी इसी तरह की एक चाल चल रहे हैं ।' 

रशीदा कुछ घबराती जा रही थी । कुछ ऊबकर तथा परेशान 
होकर बोली, 'तव आप कथा करने जा रहे हैं आगामीर साहब ! में 
तो अभी तक कुछ समझ नहीं सकी हूँ । 

उसे अत्यंत स्नेह तथा प्रेम से देखते हुए कुछ मुस्किराकर आगामीर 
ने कहा, 'तव हम भी वही चाल क्यों न चलें, जो फिरंगी हमारे साथ 


चलना चाहते हैं ।* 

वानी ?” रक्ीदा ने पूछा। 

आगूमीर गंभीर होकर वोले, 'हम रियाया की भलाई के लिये 
कुछ ऐसे काम करना शुरू कर दें, जो उसे पसंद आवें और फिरंगियों 
को बुरे लगें । इसका नतीजा यह होगा कि हमारी हुकूमत के गृदर 
बज़ीर इस वह॒वूदी के काम को भी पसंद न करेंगे और उसको रोकता 
चाहेंगे । बस, हमारी और उनकी लड़ाई शुरू हो जायगी। इस तरह 
हम नवाब साहब के ज्यादा नजुदीक हो जायेंगे और किरंगियों का 
सारा भंडा फूट जायगा। 

एक लंबी साँस लेकर रशीदा ने कहा, 'मगर-मगर इन कामों में 
खासी देर लग जायगी । इधर फिरंगी"""४ 

बात काटकर आगामीर बोले, 'हमको देर क्यों लगेगी ? वजीरों 
के पीछे अभी से हमारे आदमी लग गए हैं और उनके काले कारनामे 
नवाब साहब के सामने रोशन होना ही चाहते हैं। फिरंगी जल्द ही 
मुह की खायँगे ।' 

रशीदा कुछ ख्‌ श होती हुई बोली, 'यह तो सब ठीक है, लेकिन 
आप जल्द ही इन सब कामों का अंजाम दें । मैं आपके साथ ऊंधे-से 
कंघा मिला कर चनने को तैयार हूँ । सल्तनते अवध की हिफाजत के 
लिये मैं अपने को क्‌ खान करने के लिये तैयार हूँ ।' 

मुस्किराते हुए आगाभीर ने कहा, “मुझे पूरा इतमीनान है।' 

दोनों चुप रहे । आगामीर वार-बार उसके सौंदर्य की ओर देख- 
कर मुख्ध हो जाते थे । अंत में वह धीरे से बोले-'आपका साथ पाकर 
मेरी काम करने की ताकत दूनी बढ़ गई है। मुझे उम्मीद हैं, आप 
अपनी वातों से हमेशा मेरी हिम्मत अफजाई करती रहेंगी ॥' 

रशीदा मुस्किराकर बोली--'कोरी हिम्मत बढ़ाने से तो मेरा फार्ज 
पूरा न हो जायगा । मुभसे और भी खिदमत लेते रहें आप ।/ 

प्रेम और स्नेह की दृष्दि उस पर गड़ाते हुए आगामीर ने कहा- 


( *३ ) 


“आपको देखने से ही जो हिम्मत अफजाई होगी उसे तो मैं इसी वक्त से 
समभने लगा हूँ । अभी और ज्यादा कहने का,” 

रशीदा ने मुस्किराकर अपनी दृष्टि नीची कर ली । 

आगूमीर कहने लगे-'एक-दो दिन के अंदर ही मैंने सारा इंतजाम 
कर दिया है, रशीदा । नवाव साहब के महल के अंदर ही इस वक्त मेरे 
पाँच आदमी काम कर रहे हैं। फिरंगियों पर तो नजर रबखे ही हुए 
हूँ, साथ-ही-साथ घर के दुश्मन को ताकना उससे भी ज़्यादा जुरूरी 
हो गया है ।* 

रशीदा गौर से आगामीर का मुह देखने लगी। आगामीर कहते 
गए, 'सवसे पहले नवाब साहब के वजीरों और साथी-संगियों के दिमाग 
सही करना पड़ेंगे । यही नहीं, उससे भी ज्यादा खुतर नाक हैं"”” 

कहते-कह्ते वह रुक गए। रशीदा बोल उठी, “आप रुक क्यों गए ?' 

आगामीर कहने लगे, 'जाने भी दो उस बात को । एक दिन सब 
कुछ खुलकर आगे आ जायगा । तुम देख और सुन कर हैरत में आ 
जाओगी ।' 

रशीदा सुनना चाहती थी, कितु आगामीर को न कहते देखकर वह 
चुप ही रह गई। आग,मीर बड़ी देर तक सोचते रहे, फिर बोले, 'खू र, 
देख लिया जायगा । मैं तो रियाया की खिदमत करना चाहता हूँ । 
उसके लिये अगर मुझे जान भी देना पड़े, तो आगा-पीछा न करूँगा ।' 


[७] 
नवाब साहब के नेत्रों से चिनगारियाँ निकल रही थीं। वह बोले, 
'तमकहरामों ! इस व.,क्त-रात के वक्‍त मेरे ही महल में तुम छोग क्‍या 
साजिश कर रहे हो ?/ 
मंसूरअली और स्मिथ दोनों ही सेभलकर खड़े हो गए। 
नवाब साहब ने पीछे घूमकर किसी को आवाज देना चाही, कितु 
तभी मंसूरअली तथा स्मिथ ने अपनी-अपनी पिस्तोलें नवाव साहब पर 


( ९४ ) 


तान दीं, और कहा, 'हाथ ऊपर कीजिए, नवाव साहब ! आपकी हुकूमत 
खत्म हो गई 

नवाब साहब ने और कुछ चारा न देखकर हाथ ऊपर उठा दिए 
तथा मंसूरअछी की ओर दांत पीसते हुए कहा, 'नमकहरास, आज तेरी 
सारी कलई खुल गई, तू हमेशा दर्शनसिह की चुगूली खाया करता था।' 

मुस्किराकर मंसूरअछी ने कहा, “अब रोने-धोने और गाली देने से 
काम न चलेगा नवाब साहव ! कंपनी का जेछखाना आपकी राह देख 
रहा है।' 

बादशाह बेगम का चेहरा उड़ा हुआ था। वह गिड़गिड़ाकर मंसूर 
अली से वोलीं, 'यह सब तुम क्या कह रहे हो, मंसूर अली । तुम इस 
तरह का धोखा देकर” 

मुस्किराता हुआ मंसूर बोला, 'मुआफ कीजिएगा बेगम साहा ॥ 
आपको कंपनी सरकार अच्छी-खारसी पेंशन देगी ।* 

मंसूर की ओर बढ़ते हुये वादशाह वेगम ने कहा, “मुझे पेंशन नहीं 
चाहिए, मंसूर खू दा के लिये तुम मालिके-अवघ को छोड़कर चले जाओ॥।* 

एक ठहाका छगाते हुए मंसूर अली ने कहा, “नवाब साहब को अब 
भूछ जाइए वेगम साहिबा ! इस हिंदु-परस्त को अब अंगरेजों की हो 
मेहरबानी पर जिंदा रहना पड़ेगा । 

बेगम साहिबा क्रोध से लाल हो गई । उन्होंने भरपूर ताकत से एक 
घूंसा मंसूर अली के उस हाथ पर मारा, जिसमें पिस्तौल थी । पिस्तौल 
छूटकर दूर जा गिरी । बेगम उसे उठाने के लिये भपटीं, कितु वह दोड़- 
.कर बेगम पर टूट पड़ा । घींगामुद्ती में पिस्तोल फिर मंसूर के हाथों में 
आा गई । 

बेगम साहिबा पर पिस्तोल तान कर हाँफता हुआ मंसूर बोला, “वहीं 
चुपचाप खड़ी रहिए वेगम साहिवा, नहीं तो* *? 

बेगम गिड़गिड़ाकर बोलीं, 'रहम करो, रहम करो मंसूर । मेरे आका 
को-मेरे आका को-+ - 


अब तक नवाब साहब चुप खड़े थे। बोले, “और तुम बेगम ? मैं 
तुम्हारी खाविन्द-परस्ती की दाद देता हूँ । क्या इसलिये इन हरामखोरों 
को इतनी रात में अपने महल में इकट्ठा किया था ?? , 
वेगम साहवा का बुरा हाल था । नवाब साहव के पैरों पर गिरती हुई 

बोलीं, (तुम गत समझ रहे हो मेरे आका-तुम गछूत मत ससभो मुझे । 
यह नमकहराम मंसूर ही मुझे इतने दिनों से गुमराह कर रहा था। मैं 
वेकसूर हैं ।” 

तभी बीच में स्मिथ विगड़कर बोला--ले चलो मंसूर साहब नवाब 
को जल्दी से । देर हो जाने से हम मुसीबत में पड़ सकता है । 

मंसूर ने नवाव साहब की ओर मूह घुमाकर कहा, चलिए हुजूर 
नवाब साहब । अब तशरीफ ले चलिए ।' 

बादशाह बेगम और अधिक सहन न कर सकीं। वह बेहोश होकर 
वहीं फर्श पर गिर पड़ीं। 

दोनो ओर पिस्तौलों से घिरे हुए नवाब साहब द्वार की ओर चले । 

महल में चारो ओर सन्नाटा था। स्मिथ और मंयूर जिस गुप्त 
रास्ते से आए थे, उसी रास्ते से नवाब साहब को क दियों की भांति 
लिए हुए बाहर जा रहे थे। बहुत जल्द ही वे महल के फाटक 
के बाहर होकर एक सुनसान सड़क पर आ गए । कहीं पर कोई पहरेदार 
नजर न आया । कदाचित्‌ स्मिथ के पैसों ने सभी को खरीद लिया था। 

सड़क पर थोड़ी दूर चलने के वाद नवाव साहब बोले--'आाखिर 
आप लोग मुझे लिए कहां जा रहे हैं ? ' 

स्मिथ बोला-'हम आपको कंपनी के एजेंट साहब बहादुर के पास 
ले चलेगा ।' 

क्षण-भर चुप रहकर नवाब साहव बोले, 'मगर मेरा क्‌ सूर ?” 

स्मिथ साहब बोले-'क्‌ सूर की वात हम नहीं/जानता । सारी रैयत 
आपकी हुकूमत से परेशान है । कंपनी आपको पेंशन देगा ।' 


( ४६ ) 


नवाब साहब चुप हो गए । जिंदगी में इतनी बेइज जुती, जिल्लत 
और परेशानी नवाब साहव कभी कल्पना में भी न ला सके थे । 

तीनों एक निश्चत स्थान पर पहुंचे । वहाँ एक वृक्ष की आड़ में 
एक घोड़ा-गाड़ी खड़ी हुई थी । उसके निकट पहुंचकर मसूर ने कहा- 
“हुजूर अब इसके अंदर तशरीफ ले चलें ॥ आज से अवध पर आपकी 
-हुकूमत खत्म हो गई ।' 

नवाब साहब ने एक निःश्वास ली और धीरे से गाड़ी के अंदर चते 
गए। आज़ उनका सब कुछ तमाप्त हो गया था, हुकूमत, वतन, घर- 
द्वार, ऐशोइशरत, सत्र कुछ, सभी कुछ । इस वक्त नवाब साहब को 
ईहवर की थाद आई । उन मुह से निकल गया “या मेरे अल्लाह ! 
तुम्हीं मालिक हो ।' 

स्मिथ और मंसूर भी गाड़ी के अंदर जाकर बैठ गए । कोचवान को 
गाड़ी बढ़ाने की आज्ञा दी गई। अवध के वादशाह को केवल दो व्यक्तियों 
ने बंदी बना लिया था । 

कितु-- 

गाड़ी दो कदम भी आगे न बढ़ पाई थी कि एकाएक एक ओर से 
.नंगी तलवारें लिए दस जवानों ने आकर गाड़ी को चारो तरफ से घेर 
लिया । दो-तीन जवानों के हाथों में पिस्तौलें तनी हुई थीं । 

गाड़ी रुकती देखकर स्मिथ ने सिर बाहर निकाला, त्यों ही दो जवानों 
ने अपनी पिस्तौड़ें उस पर तान दीं और बोले--“चुपचाय दोनो हाथ ऊपर 
उठाओ । खुबरदार, जो पिस्तौल निकालने की कोशिश की ।' 

स्मिथ और मंसूर ने गाड़ी में वेठे-बेंठे अपने हाथ ऊपर उठा दिए । 
जवान ने कड़ककर कहा--'गाड़ी से बाहर निकलो ।' 

दोनो चुपचाप गाड़ी के बाहर आ गए । उनके पिस्तौलें छीन ली 
-गई' तथा दोनो के हाथ कसकर पीछे की ओर वाँघ दिए गए । 


( ५७ ) 


नवाब साहब प्रसन्नता से विभोर थे। उनके कंठ से बोल भी न 
निकल रहा था, फिर भी उनके मुह से निकला--ऐ मेरे मेहरबातो/ 

सरदार ने बड़ी शिष्ट वाणी में कहा--हुज्‌र इसी गाड़ी में वैठकर 
महल में तशरीफ ले जायें । अब डर की कोई बात नहीं है । इस गुस्ताखी 
के लिये हम मुआफी के रू वास्तगार हैं ।' 

उसने अपने साथियों से घूमकर कहा-“इन दोनों बेईमानो को जेल- 
खाने पहुंचा दो । कल मालिफ्रे-अवब के दरवार में इनकी किस्मत का 
फसला किया जायगा । 

सरदार नवाब साहथ के साथ ही गाड़ी पर वैठ गया और कड़ककर 
कोचवान से कहा--महल की तरफ ले चल |! 

गाड़ी महल की ओर जाने लगी । महल के बहुत ही निकट पहुंच 
कर सरदार ने गाड़ी रुकवा दी । कोचवान से कहा--'नवाब साहब को 
फाटक तक पहुंचाओ ।! 

नवाब साहब के हाथ में एक पिस्तौल देते हुए सरदार ने कहा- 
“अब मैं जा रहा हूँ जहाँपनाह | अल्लाह आपकी मदद करे ।! 

नवाब साहब ने प्रेम से उप्का हाथ पकड़ लिया और गद्गद वाणी 
में कहा-'मेरी जान व इज्जुत बचानेवाले मेरे दोस्त, आखिर तुम 
कौन हो ?! 

सरदार ने धीरे से अपना हाथ छुड़ाते हुए कहा--हुज्‌र परेशान न 
हों। मैं आपकी रियाया ही नहीं, आपकी तनरु वाह पाने वाला एक अदना- 
सा गुलाम हूँ। मेरा कोई एहसान हुज्‌ र पर नहीं है । मैंने तो सिर्फ अपना 
फर्ज ही अदा किया है ।' 

कहते-कहते उसने अपने चेहरे की नकाब उलट दी । 

नवाब साहब खुशी से विल्ला पड़े--'तुम ? आगमीर ।' 

आग मीर रुके नहीं । नवाव साहब को अभिवादन करके जल्दी- 
जल्दी कदम बढ़ाते हुए एक ओर को चले गए। 


( शृ८ष ) 


अब तक रात्रि का सन्नाटा उसी तरह छाया हुआ था । राजमहल- 
की दुनिया अब भी सो रही थी। फाटक पर अब भी कोई पहरेदार न 
था । आज की इस घटना ने नवाव साहब को किंक्व्यविमूढ़ बना दिया 
था। वह महल में प्रवेश कर उसी कमरे में पहुंच गए, जहाँ अभी कुछ 
देर पहले ही इतनी बड़ी घटना हो गई थी । देखा कि वादशाह वेगम 
उसी प्रकार अचेतनावस्था में फर्श पर पड़ी हुई थीं। नवाव साहव थोड़ी 
देर तक चुपचाप खड़े रहे, फिर कमरे के बाहर हो गए । अपने कमरे में 


शाही पलेंग पर लेटकर वह सारी घटनाओं पर विचार करने लगे । 


[८] 

नवाब साहब की आज्ञा से मंसूर अली को प्राण-दंड दिया गया । 
आज ही एक लंबे-चौड़े विस्तृत मैदान में लाखों दर्शकों के सामने उसे 
जीवित ही आघा जूमीन में गाड़ दिया जायगा तथा उस पर जंगली 
कुत्तों को छोड़ दिया जायगा । देद-द्रोही को इससे कम क्‍या सजा दी 
जाय ? प्राण-दंड की यह बेर प्रथा पढ़कर आज रोमांच हो आता है; 
कितु उन दिनों इस प्रकार के दंड जनता को भयभीत करने के लिये भी 
दिए जाते थे । 

- स्मिथ को दंड देने का अधिकार नवाव साहब को न था । उसे अवध. 
के पोलिटिकल एजेंट के पास भिजवा दिया गया । एजेंट ने इस अपराध 
के लिये नवाब साहब से क्षमा याचनाकर ली। एक ही अपराघ के दो 
अपराधी हैं। एक को भीषण यंत्रणा के साथ आज मृत्यु का आलिंगन 
करना पड़ रहा है तथा दूसरा आनंद के साथ सजे सजाए कमरे में वेठा 
हुआ भोजन और मदिरा का आनंद ले रहा है । 

नवाब साहब सबेरे सोकर उठे हैं। बादशाह वेगम ने अपनी मीठी- 
मीठी बातों से अपनी गलती स्वीकार करके नवाब साहब से क्षमाः 
प्राप्त कर की है। नवाब साहब उन्हीं के भवन में हैं। 


( ५९ ) 


बादशाह वेगम नवाव साहब से कुछ कहना ही चाहती थीं कि सेवक 
ने आकर सूचना दी--'जनाव आग|मीर मालिके-अवध से मिलना 
चाहते हैं ।? 

नवाब साहव इस समय आराम करना चाहते थे । बोले-'आग मीर ! 
इस वक्त क्या काम हो सकता है मुझसे ?! 

वादशाह वेगम बोल उठीं-'थे आग मीर कौन हैं? मैंने तो इस 
नाम के शख्स को पहले कभी नहीं देखा ।” 

नवाब साहब इस प्रश्न पर मौन रहना चाहते थे । बोले-'अवधघ के 
एक नए मुलाजिम हैं आग।मीर । इमारतों के काम में बड़े माहिर हैं । ? 

कुछ सोचकर सेवक से बोले-'उन्हें यहां आने की इजजत है।? 

सेवक चला गया । बादशाह वेगम ने कहा, “आजकल की हवा 
अच्छी नहीं है मालिकेजहाँ। किसी भी शरूस पर इतमीनान करना 
खतरे से खाली नहीं है । 

नवाब साहब के मुँह में तिकड पड़ा, 'म।र आगमीर उन शस्शों 
में नहीं हैं । मैने तो उन्हें 

कहते-कहते वह चुप हो गए । बादशाह वेगम समझ रही थीं कि 
आग मीर ने नवाव साहव के मन पर अवश्य ही अपना सिक्का जमा 
लिया है । वह कहने लगीं, 'आग,मीर कव, हुजूर की" 
।. तभी आगमीर ने आकर आदाब किया। उन्हें स्नेह से बिठलाते 
हुए नव!व साहव ने कहा, 'कहो आगामीर, आज सवेरे से ही ऐसी क्या 
जरूरत महसूस हुई” 

आग,मीर ने उलदती दृष्टि से वादशाह वेगम की ओर देखा और 
कहा, 'मालिकेजहाँ से कुछ तखलिये में अज करना चाहता हूँ । 

नवाव साहब फोरन्‌ बोल उठे, 'हो-हो, यहाँ तखलिया ही है। 
तुम वेखटके कह सकते हो ॥' ; 


आगूमीर चुप रहे | वादशाह वेगम समझ रही थीं हि आगामीर 
उनके सामने बात नहीं करना चाहते | वह कुछ खिसिया गई । 

नवाब साहब ने फिर कहा, 'कहो आगमीर, जो कुछ कहना 
चाहते हो ।' 

कुछ सोच कर आगमीर ने कहा,  हुज्‌र ने मंसूरअली को सजाये 
मोत दी है। मुझे उसी बारे में कुछ अर्ज करना है ।' 

नवाब साहब की त्यौरियाँ चढ़ गई । वह स्फुटस्त्रर में बोले, उसे 
कूत्तों की मौत मरना पड़ेगा। मैं उसे किसी हालत में मुआफ्‌ नहीं 
कर सकता ।' 

आगूमीर कुछ कहना चाहते थे, कितु बादशाह वेगम बीच ही में 
बोल उठीं, 'मंसूर अली को आज ही मरना पड़ेगा । उसे किसी तरह की 
भो मुआफी नहीं मिल सकती ।* 

आगमीर के चेहरे पर रोष की रेखा खिंच गई। वह कुछ स्फुट 
स्वर में बोले, 'मैं मंसूर अली की जाँ बरूशी के लिये हुजूर से दररू.वास्त 
करने नहीं आया हूँ, ऐसे गृद्दार को तो सजायेमौत से कम कुछ 
मिलना भी न चाहिए ।' 

नवाब साहत्र का रुवु बदल गया । वह आगामीर को अच्छी तरह से 
परख चुके थे। जूरा नरम पड़ते हुए बोले, 'मैं तुम्हें समझाता हूँ 
आगमीर तुम्हारा सा वतन-परस्त अवध को बड़ी,मुश्किल से नसीब 
होता हैं। तुम जो कुछ कहना चाहते हो, बाख्‌ शी कह सकते हो ।' 

आगूमीर कहने लगे, 'दुनिया तरक्की की तरफ कदम बढ़ा रही 
है । इनसानियत एक दिन सबसे ऊपर आकर ही रहेगी । इनसानियत 
के नाम पर हमको अपने तौर व तरी के भी बदलने पड़ेंगे |! 

नवाब साहव कह पड़े, बेशक तुम्हारी बात वजन रखती है, 
आगामी र ! हमको दुतिया के साथ चलना पड़ेगा 7 


कुछ देर चुप रहकर आगमीर बोले, 'बस' मैं जहाँपनाह से यहीः 
इलतिजा करने आया हूँ । 


(६ ६१) 


नवाब साहब आगामीर की बात समझे नहीं । बोले, 'मगर मंसूर 

अली के लिये-.. 
आग।मीर ने कहा, 'मैं हुज्‌र से पहले ही अर्जकर चुका हूँ कि 

मैं मंमूर अली की जाँ बरुशी के लिये दररूवास्त करने नहीं 
आया हू ।' 

क्‌छ झल्लाकर नवात्र साहब ने कहा, 'तुम कहना क्या चाहते हो 
आगामीर ?' 

आगामीर बोले, 'हुजुर ने इस आग।मीर को जितनी इज्जत बरूशी 
है, वह कम नहीं, मगर जहाँपनाह के इंसाफ और इन्सानियत की तूती 
बोले, यह मेरे सामने एक अहम सवाल है ।' 

नवाव साहव जरा तरमी से बोले, 'में जानता हू कि तुम मेरी इज्जत 
और शान के लिये अपती जात क्‌ रबान करते में भी आगा-पीछा नहीं 
क॒९ सकते । मगर इस मंसूर अली की निस््रत तुम क्या कहना चाहते 
हो, मैं फौरन्‌ जानना चाहता हूँ ।* 

आगामीर ने कहा, “मैं मंसूर अली की सजाए मौत में कोई तरमीम 
नहों चाहता । यह चाहता हूँ कि हम इंसानियत के दायरे के अंदर 
रहकर ही यह सब करें ।' 

“यानी ?” नवाव साहव ने पूछा । 

आग मीर ने कहा, 'जहांपनाह ने जिस ढंग से मंसूर अछी को मोत 
के घाट उतारने का हुक्म दिया है, वह इंसानियत के खिलाफ है। मंसूर 
अली अवध के एक ऊँचे ओहदेदार हैं। उनका सिर तलवार से उतार 
सेना चाहिए या गोली मार देना चाहिए । इंसान को कुत्तों 
से नुचवाकर मरवाना ख. .द इन्सानियत की तौहीन है ।” 


नवाव साहब कुछ सोचने लगे । बादशाह वेगम बीच ही में बोल 
उठीं, 'मंगूर अली जुलील आदमी है । उसने हजुरत को जलील किया 
है। उसे कृत्तों की मोत ही मरना पड़ेगा ।' 


( ६२ ) 


आगामीर बोले, 'मंसूर अली कुत्ते से भी ज्यादा जुलील है, 
अलिके आलिया ! उसने गद्दारी की है। उसे सजाएमौत मिलना 
चाहिएं। मगर हम तो इन्सान हैं। मंसूर की तरह हमको हैवान न 
होता चाहिए ।' 

बादशाह वेगम को आग,मीर की बातों पर गुस्सा आ रहा था। 
बोलीं । मगर मलिक्रे-टअवध के हुक्म को हैवानियत से भरा बतलाना 
सबसे वड़ी गुस्ताखी है आग।मीर ।' 

आग,मीर कुछ उत्तर देना चाहते थ्रे, कितु नवाब साहव बीच ही 
में बोल उठे, 'आग।मोौर ठीक कह रहे हैं मलिका ! अब सचमुच 
हमको इन्सान बनना है ' में आगमोर की अक्ल की तारीफ करता हूँ । 
मंसूर अली को दी हुई सजा मैं मंसूख करता हो । उसको आज ही 
शोली से उड़ा देने का दूसरा हुक्म जारी करूँगा ।! 

बादशाह वेगम खिसिया गई । आग मीर ने अत्यंत गंभीर होकर 
अंभिवादन किया । 

नवाब साहब ने फौरन्‌ नया परवाना लिखकर आग।मोर के 
सिपु्दे कर दिया । 

नवाब साहव बोले, 'यह परवाना तुम्हीं को ले जाकर तामिरू 
करना है आग।मीर ।? 

आगमीर ने सिर झुकाकर फिर अभिवादन किया। वह बोले, 
“जहांपनाह के हुक्म की तामील होगी ।* 

नवाब साहब प्रसन्न होकर बोले, 'तुम हमारी सलतनत की शान 
हो आग।मीर। तुमने मेरे सामने इस वक्त एक बहुत ऊंचा सुझाव 
रखकर मुझे बहुत ऊँचा कर दिया है। एक काम तुमको और सौंपता 
हूँ आगमीर । जित वहाढुर और जवां मई इंसानों ने उस दिन ठीक 
मोक पर पहुंचकर मुझे इन नामाकूलों के फंदे से आजाद किया, में 
उन्हें इनाम अता करना चाहता हूँ। उन्हें मुह मांगा इनाम दिया 
बाय ।! 


( ६३ ) 


आगामीर ने सिर झुकाकर कहा, 'जहाँगनाह का हुक्म सर-आँखों 
पर | मैं उन्हें वक्त आने पर हुजू र के सामने पेश कर दूगा। 

वेगम आश्वयं के साथ आग।मीर के मुह की ओर देखती 
रह गई । 

चलते हुए आग[मीर ने कहा, 'मुझे जाने की इजाजत मिले आली - 
जाह; जिससे में ठीक वक्त, पर पहुंचकर उस जुलील काम को 
रोक सकू |! 

आगामीर चले गए। 

उनके जाने के बाद तवाव साहब कुछ देर तक सोचते रहे, फिर उनके 
मुह से तिकठा, यह झर्श अवब का वजोरे आजून होने लायक है ।' 

बेगम नवाब साहव के मुह की ओर देखती रह गई । 


[६] 


रशीदा गंभीर शब्दों में बोडी, 'तो यह बात है । मुझे तो अवब 
के अंदर जल्द ही कोई नया गुल बिता नजर आ रहा है ।! 

आग मीर कहने लगे, मेरा भी यही खयाल है रशीदा ! दर्शन्तिह 
को छोड़कर रियासत का एक भी ऐसा मुलाजिम नहीं है, जो नवाव 
साहव का वफादार हो । उसी दर्शनसिह को सभी नीचा दिखलाने की 
फिक्र में हैं। सबसे ज्यादा खतरनाक हैं हमारी मलिक्रे आलिया 
बादशाह वेगम। में उन्हें गह्वार नहीं कहता । मगर अपनी वेवक फियों 
से वह इन फिरंगियों को नवाव साहव का सच्चा दोस्त समझ वेठी हैं। 
नमकहरामों और चापलूसों को वह वफादार समभ बैठी हैं। नवाब 
साहब कोई भी सियासी वात उनते छिप्ाते नहीं हैं। यही एक परे- 
शानी की वात है। फिरंगियों का जाल दिन ब दिन अवध को अपने 
गिरफ्त में फँंसाता जा रहा है ।' 

कुछ सोचकर रशीदा ने कहा, 'तो फिर आप नवाब साहब से 
एक दिन खुलासा सब कुछ कह क्यों नहीं देते ।' 


( ६४) 


गंभीर होकर आग|मीर ने कहा, भोले भाले नवाव साहब इन 
सियासी चालों को समझ नहीं पाते | में जब भी उनसे बात करने 
जाता हूँ वेगम साहब साये की तरह उनके इर्द-गिर्द लगी रहती हैं ।” 

थोड़ी देर तक दोनों चुप रहे, फिर रशीदा बोली, 'भाखिर इस 
जाती हुई सलतनत को बचाने के लिये हमको कुछ-न-कुछ तो करना 
ही पड़ेगा ।! 

कुछ सोच कर आग।मीर ने कहा, 'कुछ भी मुमकिन नहीं बानों, 
जब तक हज रत को एक शझ्श के फदे से आज,द न किया जाय ।? 

किचित आइचर्य के साथ रशीदा ने पूछा, 'वह कौन ? वह कौन 
है आग।मीर साहब ?” 

आगामीर नें कहा, “वह हैं हमारी वादशाह बेगम | इस औरत पर 
में किसी भी तरह का यकीन लाने को तैयार नहीं हूँ । मगर-मगर- 

आगामीर बेचैनी वे साथ टहलने छगे । रशीदा आइशचयं के साथ 
उनका मुह देख रही थी। आगामीर कहने लगे , 'लिकिन इस औरत 
को रास्ते से हटाना नामुमकिन है; मेरी ताकृत से वाहर की बात हैं। 
नवाब साहव पर उसका गद्दार रग चढ़ा हुआ है ' मुझे ताअजुब है 
कि इतने बड़े हादसे के बाई अब भी नवाब साहव उसकी इज्जत करते 
है; उसका यकीन करते हू 

रशीदा एक सांस लेकर बोली, 'आप ठीक कह रहे है, लेकिन 
भापका रंग भी कुछ मामूली नहीं है आगामीर साहब ।” 

आगामीर को हँसी आ गई । बोले, 'कहों आप पर भी तो मेरा 
रंग नहीं चढ़ने लगा ।! 

रशीदा कुछ मुसकरा कर बोली, 'आपका रंग और विना चढ़े रह 
जाय ? मुमकिन नहीं ।! 

मुसकराकर आगाभीर बोले, “यह जान कर मुझे अज्जहद खुशी हुई है; 
बात ठीक है न? है 

रशीदा के चेहरे पर कुछ लाली.दौड़ गई वह बोली “आपका रंग 
किस पर नहीं चढ़ता । मैं-मैं तो--.! 

आग[।मीर ने मौज में आकर धीरे से उसका हाथ पकड़ लिया और 
बोले, 'क्या वह सच है बानो ? मैंने तो कभी अपने को इस लायक नहीं 
समभा ।' 

अपना हाथ छुड़ाते हुए रशीदा ने कहा, जाओ, में यह सब कुछ 
नहीं जानती ।! 

आग ।मीर मुसकराते हुए बोले, में औरतों के लिए पत्थर की 
मार्निद हूँ, कितु तुम में न जाने क्या बात है, कि मैं--अब मैं कुद भागे 
नहीं कह सकता । ! 

रशीदा नीचा सिर कर के चुप होगई । थोड़ी देर तक आग,मीर 
उसकी ओर देखते रहे फिर बोले, 'लिकिन यह वक्त, इन सब बातों का 
नहीं है। हमारे सामने इस वक्‍त मसला पेश है मुल्क का। हमको कुछ 
करके दिखलांना है , रशीदा | समझ में नहीं आता कि -- 

रक्षीदा बोल उठी, 'मंसूर अली की सज,ये मोत का आज ही 
तो दिन है न ? आज हा उसे कुत्तों की मोत मरना है, 
आग)मीर साहब ? 

आगमीर बोले--'हो, मगर मैंने हजरत से कह कर उसे आदमी 
की मौत मरने के लिये छुड़ा दिया है। उसे अब गोली 
मारी जायगी |” 

किंचित आश्चर्य के साथ रशीदा ने कहा,-मगर आपने ऐसा क्‍यों 
किया ? ऐसे जुलील आदमी को तो कुत्तों की ही मोत मरना 
चाहिये था ।' हैं 

आग।मीर गंभीर होकर बोले-'म यूर अली जुलील है तो क्या 
हुआ, हम तो इंसान हैं। मौत से बड़ी और कोन सी सज, इंसान के 
लिये हो सकती है । उसके मरने का तरीका आज इंसान को चुनना 
है। हम हैवानियत कैसे अखतियार कर सकते हैं। अब तुम समझ 
गई रशीदा ?” 

रशीदा ने धीरे से कहा,--'मैं आपकी इस ऊँचे पैमाने वाली बात 
समझ रही हूं । 

आग।मीर कहने लगे,-'किसी को मारना या जिलाता खू दा का 
काम है। एक इंसान को दूसरे इंसान को मारने का क्‍या हक्‌ है । 
आखिर हम इसान हैं । यह काम तो दर्रिदों का है ।' 

रशीदा पूछ बैठी--'तव आपकी राय से सजये मोत किसी को 
मिलना ही न चाहिये । यही न ?” 

आग।मीर ने कहा,--वेशक । एक दिन दुनिया से सज,ये मौत उठ 
कर ही रहेगी | यही इंसानियत है। दुनियां ज्यों-ज्यों इंसानियत की 
तरफ बढ़ेगी | त्यों-त्याँ उसे हँवानियत के तरीकों को छोड़ना 
ही पड़ेगा ।! 

रशीदा आग ।मीर का मुह ताकती रह गई। वह समझ ही न पा 
रही थी कि आख़िर आग,मीर के विचारों को उच्चता किस युग से 
टक्कर लेना चाहती हैं ? वह चुप रही । 

आग,मीर थोड़ी देर चुप रह कर बोले,--आज की दुनिया अमीरों 
की दुनिया है। अमीरों की दुनिया में औसत दरजे और गरीब आदमियों 
की कोई हस्ती नहीं। अमी र-गरीव को इंसान मानने के लिये तैयार 
नहीं। यह भी कोई दुनिया है ? जिस दिन अमीर -गरीबों के लिये 
कुछ महसूस करने लगेंगे उसी दिन से दुनिया में इनकिलाब शुरू 
हो जायगा ।/ 

रशीदा बोली--'मगर अमीर ऐसा क्‍यों करेंगे ? 

जरा स्फुट स्वर में आगामीर ने कहा,--उन्हें तो मजबूरन ऐसा 
करना पड़ेगा । जो मेहनत और मशक्कत करता है उसे आराम करने 
का भी हक है। हम मेहनत करके मुल्क की दौलत बढ़ाते हैं, आखिर 
उस दौलत में हमारा भी तो वाजिबी हिस्सा होना चाहिये ।' 

रशीदा बोली,--'वाजिबी हिस्से से आपका मतलब ?! 

आगामीर कहने लगे,--'उतना हिस्सा जिसमें हम खूशी के साथ 
खा सकें, रहसकें और अपने बच्चों की परवरिश कर सकें । यह कहाँ का 
इ साफ है कि एक इसान शराब के दौर में ड्वा रहे, दोतत को अपने 
ऐशो आराम में फू के और दूधरा इसान दिन भर मेहनत और मशककत 
के वाद भी भूखा और फटे हाल रहे, अपने बच्चों को न पेट भर खिला 
सके और न उन्‍हें कपड़े पिन्‍्हा सके । आखिर इन अमीरों को अमोर 
बनाया किसने ? 

रशीदा वोली-'यह तो खू दा की मर्जा हैं। वह किस। को कम 
देता हैं और किसी को जियादा । यह वात इ सान के हाथ में थोड़ा 
ही है ।' 

जरा जोश में आकर आगामीर ने कहा-'यह वात बिल्कुल गलत 
है। अगर खदा का यही इ साफ है तो मैं ऐये ख्‌ दा को मानने के लिये 
तैयार नहीं हूँ । मैं उसके खिलाफ बगावत करूँगा । चाहे दुनिया मुझे 
काफिर ही क्यों त समझ ले ।' 

रशीद। चुप रही । आगामीर कहते गए,--मेरा तो यह कहना है 
कि मंसूर अछी को इस वक़्त सजये मौत भी देना नवाव साहब की एक 
बहुत बड़ी सियासी भूल होगी ।' 

आश्चर्य प्रकट करते हुये रशीदा ने कहा,--इसका मतलब में 
नटीं समझी ।' 

आगामीर ने एक ठहाका लगाया और कहा,-'मिरा दिमाग न जाने 
कितनी उलदी-सीधी बातें सोवता रहता है । आखिर मंसूर अली को 
मौत की सज देने से नवाव स.हव का क्या फयदा हो जायगा। मंसूर- 
अली एक बहुत बड़ी साजिश्ञ में शामिल था । वह सारा भेद तो उसी 
के साथ चला जायगा न ? हमारे हाथ क्या लगेगा ?' 

रशीदा बोली-'मैं आपका मतलब समझ गई । आप चाहते हैं कि 
उसे जिन्दा रख कर उससे फिरंगियों का भेद ले लेना चाहिये । मौत के 


( ६८ ) 


मुँह में पड़ा हुआ आदमी सब कुछ उगलने के लिये तैयार हो जायगा 
यहीन?' 

हँस कर आगामीर ने कहा-'तुम अब बटित समझदार हो गई हो 
रक्ीदा ! तुमने ठीक सोचा हैं। मगर नवाव साहत से यह करवा लेना 
निहायत ही मुश्किल काम है ।' 

रशीदा बोली,-“इतने अहम मसते क्रे लिये अगर आप 
एक मरतवा--' 

दोनों कानों पर हाथ रखते हुये आगामीर ने कहा,-- त-्तन्न, में तो 
अब नवाब साहव के पास जाने की हिम्मत भी नहीं कर सक्ता। उस 
बात के लिये बादशाह बेगम ने मुझे ज,लील करने में कुछ उठा न रखा 
जा । वह न जाने क्यों मेरी शक्त से चिढ़ती हैं | 

रशीदा जरा गंभीर होकर बोली,--'मगर काम तो होना ही हैं। 
इससे हम सलतनत अबब को ववा सकते हैं। मंसूर अछी के सिवा 
फिरंगियों का भेद और कोई नहीं जानता ।* 

आग,मीर चुप रह गए। 

रशीदा आग।मीर का हाथ पकड़ती हुई बोली,-“आप इस काम को 
डे रूर अंजाम दें । आपके सिवा कौन यह काम कर सकता है?! 

आग मीर धीरे से बोले, 'मगर--' 

स्फुठ-स्वर में रशीदा ने कहा,--'अब वक्‍त नहीं है । चार या पाँच 
अंटे में ही मंसूर अली को सजा दे दी जाबगी | आप--' 

आगर्म:र बोल उठे,--'अब कुछ नहीं हो सकता, रशीदा ! सारी 
रियासत मेरे और दर्शन सिंह के खिलाफ है। हम छोगों को कदम फूक- 
ऋूक कर रखना पड़ता है। अगर हम सेभल कर, होशियारी से न चले 
तो एक दिन मंसूर अछी की तरह ही हम लोगों को मरना पड़ेगा ।' 

रशीदा चुप रह गई । आगामीर वोले,--“अब मुझे छुट्टी दो रशीदा ! 

मुझे नवाब साहव का परवाना तामील करने मंसूर अली के पास 
जाना है ।' 

रशीदा ने पूछा, 'क्या नवाव साहब भी वहाँ-' 

आग,मीर वोल उठे,--'नहीं । वहाँ हमारे वजीरे-आजम रोशनुद्दौछा 
साहव मौजूद रहेंगे । अब मैं चला । 

हू बनाकर रशीदा ने कहा--“आपको मेरे पास जि यादा बैठना न 

जाने क्‍यों अच्छा नहीं लगता ।' 

मुस्कराकर आग ।मीर ने कहा,--'मैं तो दिनदिन भर तुम्हारे ही पास 
लप्ते रहता चाहता हूँ, लेकिन अगर कहीं नवाब साहव भाँप गए कि 
उनकी चीज, पर घीरे-धीरे मेरा कब्ज होता जा रहा है, तो फिर, मुझे 
भी सजये मौत से कम कुछ न मिलेगा ।' 

रशीदा छजा गई, बोली-'अच्छा अब मालूम हुआ कि यह सारी 
मोहब्बत दिखावटी ही है । सजये मौत मिल जाय तो समझ लीजियेगा 
कि आप मेरे लिये कु रवान हो गए । क्या आप इस तरह की सज, से 
डरते हैं ?' 

आगमीर ने उसी तरह मुस्कराते हुए कहा-ज्‌ रूर डरता हूँ। मैं 
एक सियासी आदमी हूँ । दांव-पेंच के जरिये से हर चीज, पर कब्ज।कर 
लेता मेरा कान है। तब फिर क्‌ रवान होने की ज्‌ रूरत ही क्या है ? 
अच्छा मैं चला, फिर कभी--' 

आग,मीर के जाने के वाद रशीदा वैठी कुछ देर तक सोचती रही। 
फिर कपड़े पहिन कर फौरन घर से बाहर हो गई । 

गोमती के तट से थोड़ी दूर हट कर एक विस्तृत मैदान में आज 
सबेरे से ही जतता एकत्रित होने लगी है। आज यहां एक व्यक्ति को 

मृत्यु-दंड दिया जायगा । डुग्गी पीट कर एलान किया गया की आज 
दोपहर को १२ बजे राज के प्रवुख कर्मचारी मंसूरअली को देश-द्रोह 
और राज द्रोह के अपराध में जमीन में जिंदा आधा गाड़ दिया जायगा 
तथा उन पर भृव्रे जंगली कुत्तों को छोड़ दिया जायगा । मुत्यु-दंड की 
इस बवेर प्रणाली को सुनकर यद्यपि रोमांच हो आता है, किंतु कैसे इस 
बर्वेरता को कार्य रूप में परिणत किया जायगा इस उत्सुकता को जनता 
संवरण नहीं कर पाई। तभी तो ऐसे वीभत्स दृश्य को देखने के लिये 
हजारों की भीड़ उमड़ी पड़ती है । 

ठौक ११॥ बजे हलचल मचने लगी । जहाँ पर मृत्यु-दंड दिया जाने 
वाला था वहाँ एक गढ़ा तैयार कर दिया गया था। गड्ढे के सामने एक 
बहुत बड़ा पिजड़ा रबखा हुआ था जिसमें पांच बड़े-बड़े शिकारी कुत्त 
भूख से गुरति हुए बंद थे । इन भयणनक जंतुओं को देखने से ही लोगों 
का हृदय दहलने >गता था । गढ़े के आस-पास काफी जमीन छोड़ दी 
गई थी, तथा चारों ओर नंगी तलवारें लिये हुए पचास सैनिकों का पहुंचा 
लगा हुआ था । घेरे के निकट कई जड़ाऊ और बेशकीमती कुरप्तियां 
पड़ी हुई थीं। इन पर राज्य के प्रमुख कर्मचारी तथा मंत्री बैठे हुए थे। 
दीच में ध्षबसे बड़ी कुरसी पर सलतनते अवध के वजीरे आजूम रोशनुद्दोला 
साहब विराज रहे थे । 

आज का यह मृत्युदंड इन्हीं की अध्यक्षता में संपन्न होने वाला है। 

ठोक समय पर सैनिकों से विरे हुए मंमूर अली को वहाँ लाया गया । 
उसकी दशा विचित्र थी। सिर मुड़ा हुआ था और बस्त्र फटे हुए एवं 
अस्त-व्यस्त थे । चेहरा भय से पीला पड़ गया था। वघ-स्थलू पर गढ़े 
और भयानक कुत्तों को देख कर उसके मुह से एक चीख निकल गई + 
कर्मचारियों और मंत्रियों के चेहरे पर भी उस चीख्‌ को सुन कर करुणा 
भलक आई । 

मंसूर अली के हाथ-पैर बुरी तरह से बंधे हुए थे । सैनिक उसे ठेल 

कर गढ़े के पास लाए। आँसुओं के अधिक्य ने उसके गालों को गीला 
ओर गंदा वना दिया था। 
सहसा उस्ते वजीरे आजम रोशनुद्गोछा का स्वर सुनाई दिया, 'मंसूर 

बली ! 

मंसूर ने सिर उठा कर उस ओर देखा । 

रीशवुद्गौछा ते कहा,--'माडिके अवब के हुक्म से तुमको सजाये मौत 
दी जा रही है । शायद तुम अयने बिज्राफ लगाए जुर्म को जानते हो ।' 

मंतूर सिर झुक ये चुपचाप खड़ा रहा। 

बजीरे आजम ने फिर कहा,--'तुम पर सलतनते अवध व हुक्मराओं 
के खिलाफ गद्दारी करने का जुम॑ साबित हो चुका है। अब मरने के लिये 
तैयार हो जाओ । 

आतं स्वर से मंसूर बोता,--'मैं मालिके अवध के कदमों पर सिर 
रख कर उनसे आखिरी वक्त मुआफी माँगना चाहता हू'। यही मेरी 
माखिरी रू वाहिश है ।' 

रोशनुद्दो ता तथा अन्य मंत्रियों में कुछ परामश हुआ । इसके बाद 
रोशनुद्दोला ने कहा--अफसोस है कि हम तुम्हारी इस दररूवास्त को 
मंजर नहीं कर सकते । जहांपनाह का हुक्म पूरा होने में सिफे तीन मिनट 
वाकी रह गए हैं । अब ख्‌.दा को याद करो ।! 

खौफनाक मौत को सामने देखकर मंसूर बोला--मैं वेगुनाह हूँ, 
तुजूर । मैं मालिके अवध के पास रहम की दररू वास्त करना चाहता हूं ।' 

रोशनुद्दोला ने कहा, 'अब वक्त ख़त्म हो चुका है। अफसोस है कि 
हम तुम्हारे लिये अब कुछ नहीं कर सकते ।' 

पागलों की तरह चिल्लाते हुए मंस्ूर अली ने कहा-'ऐ लखनऊ के 
वाशिन्दों, देखो मुझ वेगुताह पर कैसा ज ल्‍म ढाया जा रहा है। इस मुल्क 
का बादशाह वेवक्‌ फ है। उसे लोगों ने गुमराह कर दिया है । इस मुल्क 
का, इस मुसलमानी सलतनत का सबसे बड़ा दुश्मन हैं हिंदू दर्शन सिंह । 

उसी के इशारे पर सलतनत को नवाब साहव ने ( हदुओं के हाथ बेच 
दिया है। मैं मर रहा हूँ, झूठ नहीं बोल सकता | इस सलतनत का 
का सत्रते वड़ा गृद्दार है. हमारा नया वज्जीर आगामीर । उसने नवाब 
साहब को सबसे ज्यादा गुमराह किया है। इस आगामीर को-इस रास्ते 
के फहीर को पत्थरों से मार दो | यह गद्दार टुकड़खोर आंगामीर-- 

'आगामीर, आगामीर, आगुमीर' चारों तरफ से आवाजें उठने 
लगीं । 

आगूमीर आकर कुर्सी पर बैठ गए। 

रोशनद्वीला ने आज्ञा दी,--'कैदो को गढ़े में डाल दो ।' 

सैनिकों ने मंसूर अछी को गढ़े में उतार दिया। उसका बड़े सीने 
शक गढ़े के अंदर होगया । सैनिक गढ़े में मिट्टी भरने लगे । 

मंसूर अली ने आँखें मूद ली। उसे मृत्यु की विभीषिका सामने 
नजर आई। 

रोशनुद्गौठ़ा ने आज्ञा दी,-- कुत्तों को खोल दो ।' 

मंसूर अली फिर चिल्लाया,--रहम करो, रहम करो, मुझे गोली 
मर दो-या अल्लाह रहम-- 

जल्लांद ने गिजड़े का द्वार खोल दिया। गुर्राता हुआ कुत्ता बाहर 
“निकला । जल्लाद कस कर जंजीर पकड़े हुए था कितु वह खौफनाक 
जानवर रस्सी तुड़ा कर अपने शिकार पर टूट पड़ने के लिये भयानक 
“रूप से आतुर था । 

धया अल्लाह” कह कर मंसूर अली ने अपनी आँखें बंद कर लीं । 

रोशनुद्दौछा ने ऐकान किया,-- अब समय हो गया है और मालिके 
भवध के हुक्म के पूरा होने का वक्त, आगया है। जल्लाद'“ 

एकाएक आगूमीर ने उठ कर कहा,-'चंद अलफाज, मैं वजीरे-आज,म 
की खि दमत में पेश करना चाहता हें- 

बीच ही में रोशनुद्देछा बोल उठे जल्द फरमाइये । मालिके अवध 
हे हुक्म की तामीली में देर हो रही है ।' 

आग्ामीर ने जवाब दिया,--'इस तरह सज यें इनसानियत से गिरी 
हुई-' 

रोशनुद्दौला ने स्फुट-स्वर में कहा,-आप चुप रहिये आगामीर 
साहब ! इस तरह की वात करना मालिके अवध के दिये हुक्म की तौहीनः 
है। आप बैठ जाइये । जल्लाद'? 

आग,मीर ने कहा--'मंसूर अली को यह सज। अब न दी जायगी । 
मैं मालिके अवध का हुक्मनामा लेकर आया हूँ । 

उन्होंने नवाब साहव का हुक्मनामा रोशनुद्दौला के सामने पेश कर 
दिया। 

रोशनुद्दौा ने उसे पढ़ा और क्षण भर रुक कर आज्ञा दी, 'कृत्त को 
पिंजड़े में बंद कर दो, जल्लाद ! मंसूर साहब को गढ़े से जल्द बाहर 
निकालो, सिपाहियो ?! 

सारा वातावरण बदल गया । मंसूर साहब मृत्यु की प्रतीक्षा में अब 
तक आंखें बंद किये खड़े हुए थे। लोग समझ ही न पाएं कि आगामीर ने 
आकर क्या जादू कर दिया । 

आगामीर उठ कर मंसूर अली के पास आए और उसके कंधे पर 
हाथ रख कर बोले, --'घबराइये नहीं मंसूर साहब ! अल्छाह ने आपको 
इस जि ल्‍्लत को मौत से बचा लिया है।' 

सिपाहियों ते उन्हें गढ़े से बाहर निकाला । मंसूर साहब होश में न 
थे । उन्हें आहिस्ता से खुले मैदान में लिटा दिया गया। 

वजौर रोश्नुद्दौला ने पूछा,-लेकित नवाव साहब ने अभी तक 
दूसरा फरमान तो ज,री नहीं किया ? तब तक हमको क्या 
करना होगा ? 

आगामीर ने कहा--'तब तक आप मंसूर अली को कैद बाने में 
रक्‍्खें । मैं जल्द ही दूसरा फ.रमान लेकर हाजि,र होऊगा ।' 

यह कह कर आगामीर चले गए रोशनुद्दोला गोर से देखते रहे 
और बोले--'वाह' यह शख्श भी खूब है।' 

मीर साहब ने कहा,-- नवाब साहब के मुह जो लगा हुआ है 

मिर्जा साहब ने कहा--'लाहौल विलाकबत। सारा मज़ा किरकिरा 


हो या।' 
[११] 


स्त्री में कोई सौंदर्य नहीं होता; जो कुछ सौंदर्य है वह पुरुष में 
है। पुरुष के लिये स्त्री एक खिलवाड़ है, तृष्ति का एक साधन. मात्र 
हैं। स्त्री प्रत्येक पुरुष पर नहीं रीक्षती। प्रत्येक पुरुष प्रत्येक स्त्री पर 
आसक्त हो जाता है। तभी इन पंक्तियों के लेखक के मत से स्त्री में कोई 
सौंदय नहीं होता; जो कुछ सौंदर्य है वह पुरुष में है । 

यह मनोविज्ञान ही कुछ ऐसा है । यह मनोवैज्ञानिक चेतना पुरुष 
की अपेक्षा स्त्री में अधिक होती हैं। स्त्री के इस मनोविज्ञान की 
कसौटी पर ठीक उतरने वाला पुरुष ही उसके स्नेह और प्यार का 
लक्ष्य होता है । पुरुष स्त्री में केवल वाह्म के दर्शन करता है, कितु 
आंतरिक सौंदर्य पर ही रीझ्षने के नाते स्त्री पुरुष की गहराई तक 
पहुंच कर ही उस पर मुग्ध होती है, और जब वह मुग्ध होती है तो 
फिर संसार की कोई भी शक्ति उसे विमुख नहीं कर प'ती। पुरुष का 
वाह्म सौंदर्य स्त्री के लिये अधिक मूल्य नहीं रखता । स्त्री तो वास्तवि- 
कता पर रीझती है। पुरुष को सौंदर्य की परवा नहीं । इो से हम 
कहते है कि स्त्री के कोई सौंदर्य नहीं होता। विचारणीय, मनन के 
योग्य और रीझने योग्य तो सौंदय होता है केवल पुरुष का । 

स्त्री प्रायः पुरुष में सौंदर्य नहीं देखती, वह खेती है उसका शौर्य । 
वे प्रायः पुरुष की शिक्षा, गुण और ज्ञान पर रु्ध होती है; पुरुष की 
प्रसिद्ध की ओर भी आकर्षित होती है। कहने का अभिप्राय यह है कि 

स्त्री की पसंदगी का माप-दंड है उसका मनोविज्ञान उसकी इस 
मनोवैज्ञानिक चेतना का आधार उसकी शिक्षा नहीं, उसका स्वाभाविक 
ज्ञान है। शिक्षा, विद्वता, वुद्विमत्ता, शौर्य तथा अन्य किसी विश्विष्ट गुण 
के सकौशल अभिव्यक्ति कारण से प्रायः स्त्री को जीता जा 
सकता है । 

रशीदा भी इसी प्रकार की स्त्री है. « वह वाह्य सौंदर्य नहीं चाहती, 
वेभव नहीं चाहती और न चाहती है पद । वह तो गुण और नैतिकता 
पर मुग्ब होने वाली नारी है । तर्भ तो आगाभीर की नैतिकला और 
सुलझे विचारों ने उसे मुग्ब किया है । कितु आगामीर ! 

उसकी और रशीदा की मनोवैज्ञानिक मान्यतायें एक सी है। 
राजनीति और देश्ष-भक्ति के लिये अपने को उत्सर्ग कर देने वाले 
भागामीर में तभी तो रशीदा के लिये अंदर ही अंदर एक प्यार सजग 
होने लगा है। रशीदा उसके आदर्शों, उम्तकी मान्यताओं को प्रगति प्रदान 
करती है। आगामीर विलासिता को अभिशाप समभाता है और रशीदा 
विलासिता को पतन का प्रतीक । कितु दोनों ही में हीन-प्रवृत्ति काफी 
मात्रा में है। रशीदा अपने को आगामीर के योग्य नहीं समझती और 
आगामीर रशीदा को ईद का चाँद समभता है। 

आगामीर रशीदा के पास बैठा सलाह मशविरा कर रहा है । 
बह बोला,--'मंसूर अली के भगड़े में पड़ कर मैने बादशाह बेगम को 
बहुत नाराज, कर दिया है । वे दर्शनसिह के पीछे तो पड़ी ही हुई थीं; 
भब हाथ धोकर मेरे पीछे भी पड़ गई हैं । दर्शन पिह के खिलाफ एक 
नई साजिश तैयार की जा रही है ।' 


कुछ आश्चर्य सा प्रकट करते हुए रशीदा ने कहा,-दर्शन सिह के 
खिलाफ नई साजिश ? वह क्‍या ? 

आगामीर क्षण भर चुय रह कर कहने लगे,--गोमती के किनारे 
एक मंदिर है। उस मंदिर के पास एक क ब्रिस्तान है। बेगम साहबा 

और जनाब र शनुद्दोला के भड़काने से मुसलमानों ने उस मंदिर पर 
अपना दावा पेश कर दिया है। उनका कहना है कि मंदिर जिस चवूतरे 
पर बना हुआ 3 वह दर-अस्ल कब्रिस्तान ही है ।' 

रशीदा पूछ बठीं, (तब ? 

आगामीर ने जवाव दिया,--दर्शन सिंह के पास वह मामला पेश 
है । इस भामले ने उन्हें परेशान कर रक्खा है ।! 

रशीदा ने कहा,-“मगर असलियत क्या है ?' 

आगामीर ने कहा,--असलियत जो हो, अगर वह हिंदुओं के हक 
में फैसला देते हैं तो वेगूम साहवा का वह अधिकार जम जाता है; 
साबित हो जाता है कि दर्शन सिंह हिंदू-परस्त हैं, और अगर वे हिंदुओं 
के खिलाफ फैसला देता हैं तो वे हिन्दू भी उनके दुशमन हो जाते हैं । 
मुसलमान तो हैं ही ।' 

रशीदा बोली,-'वाकई बेगम साहवा की यह साजिश तो हर 
पहलू से क,मयाव नजर आती है । मगर हम लोग दर्शन सिंह की मदद 
ही क्या कर सकते हैं ?' 

आगूमीर ने जवाब दिया,--राजा दर्शन सिंह तो बुरी तरह से 
कंस गए हैं। सचमुच सलतनत का मुतजिम बन कर कोई भी शर्श 
ईमानदार नहीं रह सकता । राजा दर्शन सिह-'ा ईमानदार मु सिफ 
मिजाज अवध में एक भी शरूश नज्र नहीं आता ।' 

रशीदा ने कहा,--'यह भी सुना है कि फिरंगियों ने वेगम साहिबा 
बर यह भी दबाव डालना शुरू कर दिया है कि वह मलिके अवध से कह 
कर मंसूर अली को रिहा करा दें ४ 

आरवचर्यान्वित होकर आगामीर ने पूछा, क्या सच है ?” 

रशीदा कुछ मुसकरा वोली,--'मैं कोई भी खबर गलत नहीं लाती 
घनाव | आप जल्द ही इस खबर को सुत लेगें। फिर आप तो मंसूर 
भली की रिहाई” 00८79 5 कर जल गा 

बात काट क़र आगामीर ने कहा,--'तुम मुझे गुलत समभ रही हो 
रशीदा | मैं मंसूर अली की कभी रिहाई नहीं चाहता था। मैं तो 
सिर्फ बन 

रशीदा बोल उठी,-'हो-हो, वह तो मैं सब समभती हूँ, लेकिन 
बेगम साहवा को तो मौका मिल गया न ?! 

दोनों चुप रहे । फिर रशीदा बोली,--'मगर फिर राजा दर्शन सिंह 
निराश से हो उठे ।//हह । 

आग।मीर निराशा से बोले, 'मैं उस मामले में राजा साहब की कुछ 
भी मदद नहीं कर सकता ।' 

और-- 

रशीदा ने जो कुछ कहा था वह ठीक ही था । रेजीडेंट ने गुप्त 
रूप से वेगम साहबा ले कहला भेजा कि मंसूर अली को मृत्य दंड श्या 
गया तो कंपनी की सरकार इस मामले को गवर्नर जेनरल तक 
ले जायगी। 

बादशाह वेगम डरीं, मगर उनके सामने कोई उपाय न था। अंत 
में उनका सारा रोब फिर दर्शन सिंह पर केंद्रित हो उठा । इस मामले 
को तूल देने के लिये उन्होंने एक दिन रोशनुद्दोला को बुला भेजा। सब 
हाल सुन कर रोशनुद्दीला ने जड़ा, 'मलिके आलिया, दर्शन सिंह से ज्यादा 
खतरनाक हैं हमारे नए वजीर-आगामीर । नवाब साहब ने उन्हें 
बहुत मुह लगा रक्‍्खा है। अग्रचे उतकी कोशिश से ही उस वक्त 
मंसूर अली की जान बच गई, फिर भी इन सारी बातों में मुझे एक 
राज मालूम पड़ता हैं। 

बेगम चिता में पड़ गई । रोशनुद्दोला कहते गए, “मंसूर अली के 
मरते ही फिरं॥ी एक दम से तूफान वर्षा करेगें। मुझे तो अवध के बुरे 
दिन नजर आ रहे हैं |” 


(७६ 

बेगम घबड़ा गई । बोली,--मेरा तो जी वैठा जा रहा है रोशनु- 
दौला साहब ! ! समझ में नहीं आता कि आशिर क्या कह ? हजरत 
को किस तरह बचाऊँ ?' 

रोशनुद्दौछा ने सुझाव दिया,--'फिरंगी को खश करने से ही सलत- 
नत बच सकती है। दर्शन सिंह और आग,मीर अवघ को बरबाद करने 
पर तुले हैं।' 

कुछ सोच कर वेगम बोली,- तो फिर आप ही क्यों न एक 
दिन तखलिये में रेज़ीडेंट से जाकर मिें। आप अवध के वजीर आजम 
हैं; आपकी सलाह वजन रखती है (आप उनसे मिल कर समभा दें कि 
दर्शन पिहू और आग,मीर को””* * ** ।' 

बात काट कर रोशनुद्दौला बोले,-अगर कहीं नवाब साहव को 
पता चल गया तो गजब हो जञायगा । रोशनुद्दोछा का सिर भी” 

बेगम ने टोका,--/इसकी जिम्मेदारी मुझ पर हैं। आप रेजीडेंट से 
जरूर मिलें । 

रोशनुद्दौला ने कुछ सोच कर कहा--इस मंदिर वाले भगड़े में 
जरा दर्शन सिंह को अच्छी तरह जलील हो जाने दीजिये। वाकी काम 
तो फिर बड़ी आसानी से हो जायगा ।' 

वेगम ने पूछा,--“मगर आग,मी र--' 

रोशनुद्गीला बोले,--/आगामीर को तो में भुगगे के बराबर भी 
नहीं समझता । उसे मैं चुटकियों में उड़ा दूंगा । इस दर्शन सिंह को 
'पहिले ठिकाने लग जाने दीजिये । फिरंगियों को तो सिर्फ रुपया चाहिये । 
वह भर दिया जायगा । सलतनत बच जायेगी ।' 

वेगम ने कुछ अधिक उदास होकर कहा,--'आप जैसा ठीक समझें 
करें । सलतनत अवघ को बचाना अपना काम है ।' 


रोशनुदोला बोल उठे, “आप फि क्र न करें| धीरे-धीरे सब ठीक 
होजायगा ।' 


( ७९.) , 


सारे शहर के मुल्ला और मोलविययों को भड़का कर मैंने दर्शनसिह के 
ख़िलाफ़ कर दिया है ।' 


[१२] 

ओर- 

सचमुच ही मंदिर वाले भागड़े को लेकर दर्शनसिह वहुत बड़ी परे- 
शानी में पड़ गए । मंदिर कब्रिस्तान से बिलकुल अछग था। इसमें 
भगड़े की कोई बात न थी । इसके अतिरिक्त मंदिर पचास साल पुराना 
था और आज तक किसी प्रकार का कोई भूगड़ा न उठाया गया था। 
हिंदू लोग महावीर जी के दर्शन के लिये यदा-कद। पहुंच जाते थे और 
मंगलवार के दिन भीड़ बढ़ जाया करती थी । कभी किसी ने किसी 
प्रकार का एतराज्‌ उस पर नहीं किया । साथ ही इस कब्रिस्तान का 
भी कोई उपयोग न होता था ' वरसों बीत गए, कभी मुसलमान का 
एक पुतला भी वहाँ नजर न आया । दुर्भाग्यवश इधर हिंदुओं ने मंदिर 
का पुनरुद्वार श्रारंभ किया और उधर रोशनुद्गौठा ने मुसलमानों को 
भड़का कर एक बड़ा भारी झगड़ा खड़ा कर दिया । मामला राजा 
दर्शनसिह के विभाग से संबंधित था, अतएव गुत्थी उन्हीं को सुलझाना 
थी। 

इधर अंग्रेज हिंदू-तेताओं को भडका रहे थे । नत्थामल जौहरी को 
अध्यक्षता में //दुओं का एक डेपूटेशन नवाब साहव से भी मिला और 
अंग्रेज रेज टेंट से भी । मामला तूल पकड़ता गया । 

न्याय हिंदुओं के ही पक्ष में था । चारों ओर शत्रुओं से घिरे होने 
के कारण राजा दर्शनर्तिह घबरा उठे | वह सदा से ही ईमानदार तथा 
न्यायशील रहे थे, कितु यहाँ तो मामला ही दूसरा था। 

नवाब साहव के भी कान भरे जा रहे थे । उन्हें समझा दिया गया 
था कि हिंदुओं की सरासर ज़्यादती है | मंदिर दूसरी जगह भी बनाया 
ध्वा सकता है, लेकिन कग्रिस्तान वहाँ से नहीं हहाया जा सकता। 


( «* ) 


राजा दर्शनसिह हिंदु-परस्त आदमी हैं। वह मुसलमानों के विरुद्ध ही 
फू सला देंगे।' रे 

नवाब साहब का मूड इस समय ठीक न था। झल्लाकर बाल, 
आप छोग जाइए । मैं दर्शनसह से वात कर लू गा ।' 

दर्शनस्िह जीती मछुली निगलने को तैयार न थे । उन्होंने हिंदुओं 
के ही पक्ष में फूं सला दिया । 

बस, इस फ़ैसले को लेकर लखनऊ में एक हंगामा मच गया । 
मुसलमानों ने नगर भर में हड़ताल कर दी-महल के इर्द-गिर्द भीढ़ें 
इकट्ठा होने लगीं। राजा दर्शनाह का तो घर से निकलना कठिन 
हो गया । 

सारे शहर का वातावरण बिड़ां देखकर नवाब साहब का पारा 
भी ऊँचा हो गया। उन्होंने दर्शनर्तिह को बुला भेजा। डरते-डरते 
वह नवाब साहब के हुजू र में हाजिर हो गए । 

नवाब साहव की त्योरियाँ चढ़ी हुई थीं। वह बोले, 'यह क्या कर 
दिया आपने राजा साहब ?” 

राजा साहब के मुह से निकला 'मैंते इनसाफ़ ही किया है, 
जहाँपनाह !* 

नवाब साहब की आँखें क्रोध से लाल थीं । वह स्फुट स्वर में 
बोले, 'तू ग़हार है--तूने मुसलमानों के जज्बातों को प्‌ माल किया 
है। मैं इस वक्‍त कोई ज़्यादा कड़ी सब्जञा देना नहीं चाहता, सिर्फ 
नौकरी से बरतरफ्‌ करता हू ।” 

राजा दर्शनपिह पसीने-पसीने हो गए। उन्हें खड़े रहना मुश्किक 
हो गया। उनके मुह से लड़खड़ाती भाषा में निकला “जहांपनाह-' 

. विल्लाकर नवाब साहब ने कहा, 'मेरी आँखों के सामने से तस- 

रीफ ले जाइए, जाइए !! 


(१) 


७9७८४७ २: + (४४ अका॑-७- 


राजा साहब चुपचाप बाहर हो गए। जिस अपमान की आशा ने 
थी, वह होकर हो रहा । इतनी वेइज़्ज़ती ! उन्होंने इस राज्य के लिये 
क्या नहीं किया ? ईमानदारी, देशभक्ति और सेवा का कितना 
सु दर पुरस्कार मिला है उन्हें ? महरू के बाहर अब भी भीड़ 
थी। राजा साहव जल्दी से बाहर आकर अपनी घोड़ागाड़ी पर 
बंठ गए | वह जल्दी ही भीड़ से बाहर हो जाना चाहते थे । 

गाड़ी बढ़ी । 

“हार है'--भीड़ ने आवाज, रूगाई। 


गाड़ी पर पत्थर वरसने लगे । राजा साहब ने चिल्लाकर कोचवान 
से कहा, 'जल्दी आगे बढ़ो ।/ 

गाड़ी जल्दी-जल्दी आगे बढ़ने लगी। पीछे से दनादन पत्थर गाड़ी 
पर पड़ रहे थे। दर्शन्तिह का मृत्यु से सामना था, कितु कोई 
उपाय न था । गाड़ी भागी चली जा रही थी । शोर कम होता गया 
और दर्शन्िह अपनी कोठी पर पहुंच गए। 


शीघ्र ही राजा दर्शनह के निकाले जाने की ख़बर लेखनऊ- 
भर में फैल गई । दुश्मनों के घरों में घी के चिराग जलाए गए। 
सबसे अधिक खुशी हुई बादशाह वेग़म को । उन्होंने समझ लिया कि 
अब अवध की सल्तनत बरबाद होने से बच गई। फिरंगी भी खूश 
हुए । वे जानते थे कि अवध में सबसे समझदार व्यक्ति राजा दर्शन 
सिंह थे, उनके पतन से मार्ग साफ हो गया था । 


आग्रामीर ने सुना, तो वह सोच में पड़ गए। उन्हें दर्शनसिह के 
विरुद्ध होनेवाले षड्यंत्र का पता था, कितु नवाब साहब की इस आज्ञा 
बर उन्हें बड़ा आदचयं हुआ । 


( ४६२ ) 


रशीदा से भेंट होने पर उन्होंने कहा, 'यह बहुत ही बुरी खबर है 
रक्ीदा । अल्लाह जाने क्या होने वाला है ?' 

रशीदा सारा समाचार सुन चुकी थी। बोडी, 'नादान दोस्त से 
दाना दुश्मन जरूर अच्छा होता है । नवाव साहब को मैं नादान दोस्तों 
में समभती हों | मेरी तो कुछ समझ में नहीं आता। आप अगर 
मुनासिव समझें, तो नवाव साहब से बात कर सकते हैं ।' 

नकारात्मक ढंग से सिर हिलाते हुए आग़्ामीर ने कहा, 'इस वक्त 
नवाव साहब से मिलना अपने ऊपर कहर को दावत देना हैं, रशीदा ! 
तुम शायद अभी नवाब साहब को समझी नहीं ।' 

रशीदा चुप रही। आग)मीर कटने छगे, 'लखनऊ की तखकक़ी के 
लिये मैंने एक तहरीक्‌ तैयार की है। मगर अफ सोस तो यह है कि उसे 
नवाब साहब के सामने पेश करने का मोौक़ा ही नहीं आ पाता। मैं 
खुद ही परेशान हूँ कि क्या कह, क्या न करूँ ?' 

रशीदा एक विश्वास लेकर चुप हो गई | आग।मीर थोड़ी देर रुक 
कर बोले, 'शहर की सारी फिजां ख्राव हो गई है। दर्शनसह के 
साथ मेरा भी नाम लिया जा रहा है। कितने बुरे दिन आ गए हैं 
अवध के ।' 

दोनों थोड़ी देर तक चुप रहे । फिर रशीदा ने कहा, एक न एक 
दिन तो सभी कुछ खुलकर नवाव साहब से कहना ही पड़ेगा । आखिर 
हम लोग पड़े-पड़े करेंगे ही क्या ?' 

मुस्किराकर आग ।मीर ने कहा, 'यह तो नवाबी है लखनऊ की। 
न जाने किस दिन कया हो जाय ? में तो खुद अपनी ही सलामती मनाता 
रहता हु । 

रशीदा गंभीर वाणी में वोली, “आप ठीक कह रहे हैं। मेरी हालत 
तो ओर नाज्‌ क हैं। में तो किसी मसरफ़ की भी नहीं हूँ । मेरा कन्ता 
तो पहले ही कटेगा ।” 


( एड ) 


आग्ामीर कुछ कहने ही जा रहे थे कि नौकर ने आकर अधि- 
वादन किया । 

आग़्ामीर ने पूछा--'क्या है, वशीर ?' 

बशीर ने वाअदव सिर भुकाकर कहा-'मलिके-अवध ने हुजर 
को याद फ़रमाया है ।' 

आग़्ामीर के पैरों की नीचे की धरती खिसक गई । उन्होंने कहा, 
अच्छी बात है | अभी आते हैं ।! 

नौकर चला गया । आग्रामीर ने कहा, “भव ख॑ रियत नहीं मालूम 
पड़ती । मगर चलो, इसी वहाने नवाब साहब से दो-दो वातें 
हो जायेगी ।' 

रशीदा ने कहा, 'म॑ तो समभती हो कि बात करने का यह 
अच्छा मौका मिल गया है। इसमें डरना क्या ? अगर हमारा कोई 
इस्तेमाल सलतनत के लिये नहीं है, तो हम लोगों को छुट्टी 
दी जाय ।' 

आग़ामीर ने जवाब दिया-'मैं अब जा रहा हूँ, रशीदा ! आज 
नवाव साहब से कुछ खुलकर बातें जरूर होंगी । या तो कुछ काम वना 
कर आऊंगा या फिर सलतनते अवध से आग्रामीर का इस्तीफ़ा 
समभो ।' 

रशीदा ने पूछा--'तब फिर मेरा क्या होगा ?” 

भआगामीर ने उत्तर दिया--'भाग़ामीर को भूलकर नवाब साहब 
की जी-जान से खिदमत करना ।' 

कुछ विगड़कर रश्ीदा ने कहा--'जाइएं, मैं आपसे नहीं बोलतो, 
आप न-जाने क्या-क्या बातें करने लगते हैं ।' 

हँसकर आगामीर चले गए। 

नवाबी ज माने के शासकों का क्रोध भी बड़ा भयानक होता था। 
क्रीध में अंधे होकर वे विवेक-हीन हो जाते थे । अपनी आकस्मिक, बिना 
वबिचारे, इृंतियों पर उन्हें बाद में बुरी तरह से पछताना पड़ता था। 
राजा दर्शनसिह को पद-च्युत करके भी नवाव साहब का गुस्ता शांत 
नहीं हुआ । वह रह-रह कर नाराज हो उठते थे; वात-बात में क्रोध 
माता था। रेजीडेंट का खरीता उनके पास पहुँचा, उसे पढ़कर उनका 
क्रोध और भी भड़क उठा । रेजीडेंट ने लिखा था, 'इधर बहुत दिनों से 
लखनऊ के शासन की व्यवस्था गिरती जा रही है। आपकी तरफ, से 
इसे सेभालने का उचित प्रवंध नहीं किया जा रहा है । ऐसा प्रतीत होता 
है कि आप और आपके कर्मचारियों में शासन को च।ानेकी योग्यता 
का अभाव होता जा रहा है। अभी हाल में किए गए फैसले से जनता 
में आपके लिलाफु बगावत की भावनाओं ने और अधिक ज)र 
पंकड़ा हैं। अगर यही हाल रहा, तो बहुत जल्‍द क'पनी सरकार को 
कोई दूसरा कदम उठाना पड़ेगा। इस पत्र द्वारा आपको चेतावनी दी 
जा रही है । 

इस पत्र के पाते ही नवाव साहब की दशा कुछ विचित्र हो गई। 
वह क्रोप, भय और चिंता से वौखला उठे । इस क्रोध की लहर 
में उन्होंने मंसूरअली फ़ोरन गोली मार देने की आज्ञा दी । पन्द्रह मिनट 
के अंदर कारागार के मैदान में लाकर मंसूरअली को गोली मार दी गई। 
मंसूरअली का अंत करके भी नवाव सासव का क्रोध शांत न हुआ। 
उन्होने राजाद्शन सिंह को गिरफतार करने तथा उन्हें फोरन मृत्यु-दंड 
देने का परवाना तैयार कर दिया । 

रशँनसिह के मृत्यु-दंड का परंवाना हाथ में लिए हुए वह वेचेनी 


( 5४) 


के साथ करे में टहलने लगे। उनकी समझ में न आया कि वह अब 
करें क्या ? कुछ सोचकर उन्होंने वह परवाना फाड़ डाला,और दर्शनसिह 
की केवल गिरफ्तारी का दूसरा परवाना तैयार किया । 

सेवक को बुलाकर उन्होंने कहा, इस परवाने को फौरन वजौरे- 
आजम के पास पहुंचाओ | * 

सेवक परवाना लेकर जा ने छगा । नवाव साहब ने उसे रोककर 
फिर कहा, “रवाना पहुंचाकर फौरत आग मोर को यहाँ हाजि र होने 
का हुक्म सुनाओ । 

सेवक सिर झुकाकर चला गया। नवाब साहब को आग मीर की बुद्धि 
में आशा की भलक दिखाई दी। आग।मीर क्या दर्शनभिह से कुछ 
कम विद्वान हैं ! उन्होंने विचारा । इन फिरंगियों को वह खूब समभता 
है। रेजोडेंट के पत्र का वही उत्तर भी दे सकेगा । 

आग,मीर ने पहुंचकर अभिवादन किया। कई दिन के बाद 
नवाब साहब के चेहरे पर मुस्किराहट दिखाई दी। स्नेह-पूर्वक उन्हें 
निकट विठाते हुए नवाब साहब ने कहा,तुम तो इधर आना ही 
भूल गए आगमीर ! इन दिलों मैं कितनी फिल्नों में मुक्तिला हूं, अल्लाह 
ही जानता है--और हाँ/ए/ 

कहते-कहते नवाव साहब ने रेजीडेंट का वह खरीता मेज, पर से 
उठाकर आगमीर के हाथों पर रख दिया । आग।मीर खरीता 

पढ़ने लगे। उस्ते समा करके उन्होंने एक लंबी साँस ली, और 

चूप हो गए। 

नवाब साहब बोले, 'इस हरामजूदे दर्शनर्सिह की वजह से ही यह 
हंगामा मचा है, आगमीर ! उसे सजये मौत देना चाहता था, 
लेकिन फिलहाल उसे के दखाने में जगह दे दी गई है। अब इस ख्रीते 
का कया जवाब दिया जाय, इसी मसले को लेकर परेशान हूँ ।' 

आग्मीर फिर भी चुप रहे । नवाव साहब फिर बोले, 'मैं समझता 
हू कि दर्शनर्तिह को सजाये मौत देने के बाद ही इस खरीते का जवाब 
देना चाहिए। मैं तुम्हारी राय जानना चाहता हू । 

अब आगामीर ने मुह खोला, 'जहाँपनाह ने जो कुछ भी किया, 
वह सोच-समझकर ठीक ही किया होगा, मगर"/हए 2 

बह फिर चुफ हो गए । नवाव साहब उनके मुह की ओर देख रहे 
थे। आगामीर ने कहा, (मगर मैं नहीं समझ पाता कि आखिर मालिके 
अवध को इस कदर फिरंगियों से डरने की क्या ज़रूरत है। वे हमारा 
विगाड़ ही क्या सकते हैं ? 

नवाव साहब आश्चर्य से आगामीर की ओर देखने लगे। आगामीर 
कहते गए, हमारी अंदरूनी बातों से उनको वया वास्ता ? इस खूरीते 
का जवाब देने के लिये हम मजबूर नहीं हैं । इस खरीते को भेजकर 
अंगरेज रेजीडेंट ने मालिके अवध के खिलाफ़ इतनी गुस्ताखी करने की 
जुरअत कैसे की !* 

नवाव साहब आँखें फाडकर आगामीर की ओर देख रहे थे । 

आगामीर कहने लगे, 'इधर तीन-चार दिन के अंदर जो कुछ लखनऊ 
में हुआ है, उससे हमारी हुकूमत की कमजोरी ही जाहिर हुई है 'यह सारा 
हंगामा एक घंटे के अंदर खत्म किया जा सकता था। मैं जहाँपनाह से अर्ज 
करना चाहता हूँ कि क्‍या इस हंगामे के वक्‍त जनाब रोशनुद्दोला साहब 
सो रहे थे ? शाही फ़ैसले के ख़िलाफ़ सिर उठाने वालों का सिर क्‍यों 
नहीं कुचल दिया गया ! क्या लखनऊ की नवाबी”/7४० 

सहसा आगामीर चुप हो गए। नवाव साहब ने फरमाया, 'मगर शाही 
फ़ैसले के खिलाफ़ किसने सिर उठाया, आग्रामीर ? क्‍या दर्शनपिह के 
फ़ैसले को ही तुम शाही फ़ैसला कह रहे हो १” 

दृढ़ता के स्वर में आगूमीर ने कहा, 'रेशक हम वज्ञीर लोग जहाँ- 

पनाह के नुमाइंदे हैं। हमारा फ़ैसला, हमारा हुवम मालिके अवध का 
ही हुवम समझा जायगा । हमारी हस्ती ही वया है ! फ़ैसला देने की 
ताकत तो जहाँपनाह ने ही हमको भता की है। हमारे फ़ैसले पर मालिके 
अवध की ही तो मुहर लगती है।' 

नवाब साहव वोल उठे, 'मग़र अगर तुमने कहीं गलत फ़ैसला 
दे दिया, तो ७ लात 

आगामीर कहने लगे, “उस फ़ैसले को गलत या ठीक बतलाना 
जहाँपनाह का काम हैं । आप उस वज़ीर से कंफियत पूछ सकते हैं, पर 
फैसले की मुखालिफत नहीं सह सकते हैं । किसी वज्ञीर के फ़ैसले की 
मुखालिफुत करना, आपके लिये खुद अपने ही फ़ंसले की मुखालिफ़त 
करना हुआ न ?! 

नवाब साहव निरुत्तर हो गए । रंग जमता देख आगामीर ने और 
जड़ा, 'गुस्ताखी मुआफ़ हो, इस हंगामे की कैफ़ियत वजीरे आजम से 
तलब होना चाहिए | आखिर रिआया को तीन दिन तक यह हंगामा 
क्यों करने दिया गया ? क्या अवध की निज्ञामत में ताक़त न थी कि 
वह इस झगड़े को दवा सकती | यह तो रोशनुद्दोला के लिये बड़े ही 
ञर्म और.... . .! 

आगामीर चुप हो गए। नवाब साहब ने पूछा तथा कहा, “अब वया 
करना चाहिए, आगामीर ? रिआया को दवा देना मामूली काम 
तो नहीं है ।” 

आगामीर आवेश में आ गए थे। वह कहने लगे, 'गूलत काम 
करनेवालों के पैरों में ताक़त नहीं हुआ करती, जहाँपनाह ! मैं भी 
लखनऊ में रहता हूँ । मेरी आँखें, मेरे कान और मेरी अबल अपना- 
मपना काम करते रहते हैं । इसी काम के लिये हुजूर से मुझे पैसे मिलते 
हैं । अपने काम को ठीक से अंजाम न देना मेरी सबसे बड़ी हरामखोरी 

क्षण-भर रुककर नवाब साहव ने कहा, 'लेकित दर्शनर्सिह नें 
इतना ग़लत फै,सला क्यों दिया, आगामीर ?* 

गंभीर वाणी में आगामीर कहने लगे, 'गु स्‍्ताखी मुआफ्‌ हो 
जहांपनाह ! आप कैसे समभते हैं कि दर्शनसिह ने फैसला ग़लूत 
दिया है ?' 

नवाब साहब ने कहा,'मुसलमानों के खिलाफ फँ सला देना ही गुलत 
काम था ।' 

आग मीर बोले, 'तब फैसला देने की ज़रूरत ही वया थी ? हुज,र 
को हुक्म जारी कर देना था कि जो कुछ शहर के मुसलमान चाहते हैं, 
वही होगा ; चाहे गलत हो या सही । वेकार में दर्शन्सिह को बदनाम 
करने की कया जुरूरत थी ? 

नवाब साहब चुप थे। आगामीर आगे कुछ बोलना न चाहते थे । 
वह उठकर खड़े हो गए, और जाने की इजाजत माँगी । 

नवाब साहव आश्चर्य में भरकर बोले, “चल क्यों दिए आगामी र, 
मुझे तुम से-' 

आगामीर ने ठोका “मैं न जानता था कि सझऊतनते अवध में हिंदू 
ओर मुसलमानों के लिये अलग-अलग कानून हैं । इस मुल्क में ये फिरंगौ 
बही सव भेद-भाव कराने आए हैं | खूदा उनका साथ दे रहा है ।' 

और आगामीर चलने को प्रस्तुत हुए । नवाव साहव बोले, 'ठहरो 
भागामीर ! तुम यह सब क्या कह रहे हो ?” 

आगामीर बैठते हुए बोले,'गुस्ताखी मुआफ्‌ हो जहाँपनाह! हिंदुओं 
को मुसलमानों के खिलाफ और मुसलमानों को हिंदुओं के खिलाफ 
उभाड़कर ही फिरंगी इस मुल्क में हुकूमत कायम कर सकेंगे । इस वक्त, 
“हिंदोस्ताव में मुसलमानों की हुकूमत लड़खड़ा रही है। हिंदुओं को 
डभाड़कर ही फिरंगी मुसलमानी सल्तनत की कूबु खोद रहे हैं। मुल्क 

के तीन-चौथाई से ज्यादा बाशिदे हिंदू हैं। अगर मुसलमानों को इस 
नए हमले से अपने को महफूज रखना है, तो उन्हें हिंदुओं से मिलकर 
चलने का सबक सीखना चाहिए ।' 

नवाब साहब हैरत में आ गए थे । बोते, 'तुम ठीक कह रहे हो 
आगामीर ! मगर मुसलमानों को कैसे समकाया जाय ।' 

आगामीर बोल उठे, “ किसी भी मुल्क के हुअमरराँ को इंसाफ-पसंद 
होना चाहिये | वह न हिंदू है और न गुपलूमान । हिंदू और मुसलमानों 
को एक नजर से देखना ही सवसे बड़ी ताकत है। आज मुसलमानों के 
ताअस्सुव की वजह से मुल्क के हिंदू दिन-पर दिन ताकतवर होते जा रहे 
हैं। मरहठों की ताकत का झंडा शुमाली हिंद|ँतक फहरा उठा है। हमको 
अब अपनी गलती सुत्रारता है। रोशवुद्दीला जैसे ताअस्पुवी, खुदगरज- 
और कमजोर आदमी अवध की हुकूमत नहीं चला सकते। हमको इस 
वक्त, एक मुल्कपरस्त, ईमानदार और ताकतवर शखस्सियत चाहिये । 

नवाब साहव चप थे । आगामीर ने कहा, 'लखनऊ में यह ्ि5 
मुस्लिम तिकाक फलाया हुआ हैं फिरंगियों का। उनके एजेंट हैं हमारे 
रोशनुद्दौला साहव । मैं इसका सुब्रत दे सकता 

आगामीर की आंखें चमकते लगीं । वह बोले “जहाँपनाह ने दर्शन- 
सिह को सजा देकर अंगरेजों के हाथ ही मजबूत किए हैं। मुझे अच्छी 
तरह से माठूम है कि इस अवब के अंदर, दर्शनमह से बड़ा हुजूर का 

कोई खै र-रू वाह नहीं है । 

नवाब साहत्र बोले,'मैं तियासी आदमी नहीं हें आगामीर ! दर्शन- 
सिंह के छुटकारे का परवाना मैं तुम्हें अभी लिखकर देता हूँ । तुम उन्हें 
उनकी जगह पर वहा भी करसकते हो । आगे की बात मैं तुम्हें सोच- 
कर बतलाऊंगा । मगर दर्शनर्तिह को छोड़ देने से लखनऊ में फिर से 
कहीं गड़बड़ी उठ खड़ी हुई तो?! 


02, 


आगूामीर जरा स्फुटस्वर में बोले, 'कैसी वार्तें कर रहे हैं जहां- 
पनाह ! मालिके अवध की ताक॒त क्या लोग जानते नहीं । मैं एक घंटे के 
अंदर सारी गड़बड़ी खुतम कर सकता हू 

नवाव साहब आगामीर की ओर देखते रह गए। आगमीर ने कहा, 
अगर मेरा दम वरकरार है, तो मैं इन फिरंगियों को नाकों चने चववा 
दूगा । मगर पहले हम अपना घर तो सँभमाल लें ।' 

नवाब साहब के मुह से निकला, 'बेशक, में बहुत जल्द इसका इंत- 
जाम करूँगा। दर्शनसिह करी रिहाई और बहाली का परवाना लेते 
जाओ आगूमीर । दर्शन सिंह का मंदिर के बारे में फँसला भी में बहाल 
करता हूँ ।' 

परवाना लेकर आगामीर चले गए। 


अर > > 
कड़ककर नवाब साहव ने कहा, अगर एक दिन के अंदर छलखनऊ 


में अमनो-आमान कायम न हो गया, तो उसकी सारी जिम्मेदारी आप 
पर होगी रोशनुद्दींला साहव ! मंदिर किसी भी हालत में नहीं गिराया 
जा सकता । राजा दर्शनतिह ने इंसाफ किया है । 

रोशनुद्दौला ने धीरे से कहा, 'जहांपनाह जो कुछ फरमा रहे हैं वह 
ठीक ही है, मगर दर्शन-सिंह के फ लले को शहर की मुस्लिम रियाया 
मातने को तैयार नहीं ।* 

* नवाब साहव क्रोध से आँखें लाल करके बोले, 'वह दर्शनसिह का 
नहीं मेरा फ़ैसछा है। उसे मुसलिम रियाया को मनवाना तुम्हारा काम 
है, तुम्हारी जिम्मेदारी है ।” 

रोशनुद्दौला डरते-डरते बोले, 'मगर यह ज़रा मुश्किल काम है 
जहांपनाह ! मुस्लिम रियाया बुरी तरह विगड़ी हुई है ।' 

; नवाब साहब इस समय किसी की न सुनने की मूड में थे। चिल्ला- 
कर बोले, 'मगर इस काम की ज़िम्मेदारी आप पर है ।” 

रोशनुद्गीछा बोले, “मैं यह जिम्मेदारी नहीं ले सकता जहांपनाह ! 
फिरंगी यह बात नापसंद करते हैं ।” 

नवाब बोले, “मगर तुम मेरे ग़ू लाम हो-मेरे नौकर हो । फिरंगियों 
से तुमसे क्‍या वास्ता ?” 

रोशनुद्दौला ने कहा, 'मगर मैं........! 

बीच ही में नवाव साहब वोले, 'मैं तुम्हें वजारत से वरखास्त 
करता हूँ । तुम अभी यहाँ से निकल जाओ ।' 

रोशनुद्गौला सिर झुका चुपचाप चले गए । 

उनके जाने के वाद नवाब साहव के मुह से निकला, 'नमकहराम 
कहीं का । ओर ये फिरंगी-इन्हें भी एक दित लखनऊ से निकाल बाहर 
करूँगा । अभी नवावी मरनेवाली नहीं है-कम-से-कम गाज़ीउद्दीत 
हैदर को वे न हरा सकेंगे।? 

[१४] 


लखनऊ में इतनी जल्दी राजनैतिक उलट-फेर देखकर अंग्रेज भी 
बबरा गए । इतने शक्तिशाली व्यक्ति रोशनुद्दोला जब अपने पद से हठा 
दिये गए, तो सारे शहर को एकदम बड़ा आद्चर्य हुआ | सबसे अधिक 
आश्चर्य तो लोगों को नए प्रधान मंत्री का नाम सुनकर हुआ। 

नवाब साहब ने रोशनुद्दोला की जगह मोतमुद्दोला आग।मीर को 
अवध का प्रधान मंत्री या वजीरे आजुम घोषित कर दिया। रोशनुद्दोला 
ने अँग्रेज रेजीडेंट से जाकर फ रियाद की, लेकिन वह कर ही क्या सकता 
था ? उसने अपनी विवश्शता प्रकट की । रोशनुद्दोला किधर के भी न 
रहे । और कोई उपाय न देखकर उन्होंने लखनऊ में सांप्रदायिकता 
का प्रचार शुरू किया । अब तक दर्शनसिह के विरुद्ध लोगों को भड़- 
काते थे, अब उन्होंने नवाव साहव और आग मीर के विरुद्ध विष 
उगलना शुरू किया। 

आग|।मीर पर बड़ा भारी उत्तरदायित्व आ गया था, किंतु वह 
विचलित न हुए । इधर लखनऊ में उपद्रव बढ़ा और उधर आगामीर ने 
शक्ति से काम लिया । नागरिकों के ऊपर आगामीर का कुछ ऐसा रोब 
गलिबव हुआ कि वे लोग शांत हो गए। आगमीर किसी से डरनेवाले 
न थे। उन्होंने स्पष्ट रूप से घोषित कर दिया कि जो कुछ फँसला 
मंदिर के विषय में दर्श्नातह ने दिया वह विल्कुल न्‍्याय-युक्त है। यह भी 
ऐलान कर दिया कि आज से हिंदु-मुस्लिम रिआया में किसी तरह का भेद- 
भाव न समझा जायगा । इस प्रकार के भेद-भाव का प्रचार करनेवाले 
को मृत्यु-दंड दिया जायगा । कई व्यक्तियों को मृत्यु-दंड दिया भी गया । 
सवंत्र शांति स्थापित हो गई। थोड़े ही दिनों में फिरंगी भी दव गए। 
आग ।मीर के सामने उनकी एंकन चली । 


सबसे पहला कार्य प्रधान मंत्री होकर आग,मीर ने यह किया कि 
शासन का खर्चे घटाकर आधा कर दिया। मुफ्त का लंबा बेतन लेकर 
जो राज कर्मचारी मौज काट रहे थे उनका वेतत उन्होंने आधा कर 
दिया । नवाब साहब की दिखावटी शानोशौकत में भी कमी कर दी । 
व्यक्तिगत खर्च में उन्होंने ऐसी कमी कर दी कि नवाब साहब को कोई 
असुविधा भी नहीं हुई और व्यय भी बहुत कम हो गया। रिश्वतखरर 
और वेईमान हाकिमों को निकाल बाहर कर दिया गया। 

राज्य की आधिक व्यवस्था बहुत कुछ सुधर गई। व्यय कम हो 
घाने से आग।मीर ने जनता पर लगनेवाले कर को भी घटा दिया। 
जनता प्रसन्‍न होकर आग़ामीर पर आशीवादों की वर्षा करने छगी। 
यही नहीं, उन्होंने जनता की सुविधा के लिये शहर में बहुत से बाग - 
बगीचे और पार्क बनवा दिए । कई चिकित्सालय खोल दिये गए। 
बच्चों को पढ़ाने के लिये राज्य की ओर से बहुत से मदरसे और 
दाठशालाएँ खुलीं । 

इस उन्नति और सुधारों से नवाव साहव बहुत प्रसन्न थे। उन्हें 
स्थायी रूप से शांति मिल गई। वे प्रायः अपता समय आगमीर के 
साथ ही व्यतीत करने लगे । रोज सुधार की नई-नई योजनाएँ वनतीं 
और नवाब साहब से स्त्रीकृति लेने के बाद आग,मीर उसको कार्याल्ित 
करने में जुट जाते। 


वजीरे आजम होने के बाद ही आगामीर कारागार में दर्शनसिह से 
जाकर मिले। दीन-हीन और मलिन दशा में राजा साहब अँग्रे री कोठरी 
में धरती पर लेट हुए थे । 


आगामीर की आँखों में आँसू आ गए। भरे कठ से आगामीर ते 
कहा, 'उठिए राजा साहव, यह जगह आपके लायक नहीं है ।! 

दर्शनसिह का भी गला अवरुद्ध था। वह आगामीर के साथ ही 
कारागार से वाहर निकले । 

कितु आगामीर के लाख चेष्टा करने पर भी दर्शनसिंह ने फिर 
अपने पद पर आत स्वीकार न किया । आगामीर ने राज्य की ओर 
से उन्हें एक अच्छी-ख,सी पेन्शत आजीवन गुजारे के लिये निश्चित करा 
दी । राजा दर्शनसिह ने फिर कभी राज्य की राजनीति में भाग नहीं 
लिया । 

आगामीर अवध के लिये कोई बड़ी भारी योजना तैयार करने में 
संलग्न ये । वह अवध को हिंदोस्तान का स्वर्ग बना देना चाहते ये । 
जनता पर उनका इतना प्रभाव था कि जिस योजना को बनाकर जनता 
के सामने रखते थे वह स्वीकृत कर ली जाती थी। योजनाओं को कार्यान्वित 
करने के लिये उन्हें घन भी जनता से बहुत मिल जाता था । 

आगूमीर स्वयं वहुत सादे लिवास में रहते थे। राजमहल में 
उनकी, वजारत का दफ्तर अवश्य था, कितु स्वयं एक साधारण-से घर में 

रहते थे । जनता का कोई भी व्यक्ति उनसे किसी समय भी मिल सकता 
था। गरीबों को कम तथा अमीरों को अधिक कर देना पड़ता था | 
] ६ ९ 2८ 
. इस झंभट में पड़कर हम कदाचित्‌ र शीदा बानू को भूलने-से लगे 

हैं' कितु यह बात नहीं है । आगमीर की प्रत्येक योजना में रशीदा 
का कुछ-त-कुछ योगदान रहता था। 

ग्रीष्म काल के दिन थे । गोमती तट पर एक साधारण-सी झोपड़ी 
में आग मी र और रशीदा बानू बातें कर रहे हैं। रशीदा ने भवों पर बल 
डालते हुये कहा, “भाप तो दरिया के किनारे झोपड़ी बनाकर 
रहने लगे । उधर महलों में आना ही छोड़ दिया |! 

आग मोर मुस्किरा कर बोले, “मैं तो फ.कौर हो गया हू' बानो ! 
गोमती के किनारे का वाशिदा मेरा राजमहलों से क्‍या वास्ता ?' 

रशीदा बोली, 'वाहरे आपकी गोमती। गर्मी के दिनों में तो यह नाले 
से भी बदतर हो जाती है ! छोग जी भर कर पानी भी तो नहीं पी 
पाते । आप अवध के वजीरे आजम हैं। दुनिया भर में तरक्की की 
आतें करते हैं, इस गोमती की तरक की क्‍यों नहीं कर डालते ।! 

कह कर रक्षीदा जोर से हंसने लगी । आग ।मीर गंभीर होकर 
बोले, 'यह मेरे हाथ की बात नहीं है, रकीदा-- 

बात . काटकर रशीदा बोली, “आपके हाथ की वात क्यों नहीं है । 
कहीं से पानी मंगवाकर गोमती में भरवा दीजिये। वससारा लखनऊ 
चमन-ही-चमन हो जायगा ।' 


बात' साधारण-सी थी ओर हंसी में कही गई थी, लेकिन आगा- 
मीर का उवर मस्तिष्क ज्ञान की दुनियां में चक्कर काटने लगा था। 
स्था सचमुच कहीं से पानी गोमती में छाया जा सकता है ? अगर ऐसा 

हो जाय, तो फिर अवध का क्या कहना ? सारा लखनऊ चमत हो 
जाय । 

उन्हें अत्यंत गंभीर देखकर रश्ीदा ने कहा, 'आलिर किस अंधेरी 
दुनियां में जा पहुँचे वजीरे आजम साहब ? क्या गोमती से गंगा तक 
पहुंच गए ।! 

ंगा ! तब गंगा का पानी क्या गोमती में नहीं लाया जा सकता? 
“आग।मीर के मुह से निकला । 

रशीदा 'हौ-दी-ही' करके हँस पड़ी । बोली, 'आप भी खूब हे 
भागामीर साहव । गंगा के पानी को गोमती में लाने की बात सोचने 
हूगे ' बहुत सोविएगा, तो दिमाग खराब हो जायगा ॥' 

लेकिन बात आग।मीर के दिमाग में घर कर गई । “गंगा का पानी 
गोमती में क्यों नहीं छाया जा सकता ? ओह, कितना हरा-भरा चमत 
हो जायगा लखनऊ !! 

रशीदा भी अब गंभीर हो गई थी ।' बोली, गंगा लखनऊ से क रीत्र 
बचास मील दूर होगी । गोमती में उसका पाती छाया जा सके, यह 
नामुमकित है। 

क्रुछ सोचकर आग,मीर बोल, "दुनिया में कोई बात मुश्किल नहीं 
है। पचास मील का ताला खोद कर गंगा के पानी को लखनऊ में लाया 
जा सकता हैं । तुम्हें नहीं मालूछ रज्षीद। कि ऐसा हो जाने से लखनऊ 
दुनिया का बेटतरीन शहर हो जायगा। सदियों तक लोग आग्रामीर 
को याद करेंगे ।' 

रशीदा समझ गई कि आगामीर इस प्रश्न को लेकर बढ़े गंभीर 
हो गए हैं। वह पछता कर बोली । 'तब मैंने यहां आकर, . . .! 

हँस कर आगामोर बोले. 'तुम फिक्र मत करो, रशीदा ! आगामोर 
ज्रो कुछ सोचते हैं, वह होकर ही रहता है । आज खुदा के फजुल से एड़ 

ऐसी बात दिमाग में आ गई है, जिसे सुनकर लोग फड़क उठेंगे। अब 
तो गंगा के पानी को गोमती में लाना ही पड़ेगा । 

रशीदा बोली, 'तवाव साहब इतना रुपया सफ करने को तैयार 
हो जायेंगे ?” 

आगामीर ने कहा, 'तुम अभी नवाव साहब को समझ नहीं पाई हो 
रक्षीदा ! नवाब साहब बहुत सीधी तबियत के एक भोले-भाले आदमी 
हैं। हर एक अच्छी बात को पसंद कर लेते हैं। वे विलासी और क्रोधी 
ज़रूर हैं, मगर यह उनका कुस्ूर नहीं है । ये बातें हरएक बड़े आदमी 
में होती हैं, फिर नवाब साहब तो मालिके, अवध ठहरे । उनकी अच्छा- 
हों से फायदा उठाना चाहिए । उनकी बुराइयों से हमारा क्या वास्‍्ता ।” 

रश्षीदा बोली, इसमें तो बड़ा रुपया सफ़ होगा ।' 

हँसकर आगामीर ने कहा, 'मालिके अवध के पास रुपयों की कमी 
नहीं है । फिर रियाया भी तो हमारा साथ देगी। हम तो रियाया शी 
ही भलाई की वात करने जा रहे हैं ।' 

आगामीर उठ खड़े हुए और बोले, 'में नवाब साहब के पास जा 
रहा हूँ । हालाँकि यह वक़्त उनकी रंगीनियों का है, फिर भी मैं रुक 
नहीं सकता । नवाव साहव को यह खुशखबरी अभी जाकर सुनाता हूँ।” 

रशीदा बोली, 'मगर यह न भूल जाइएगा कि इश्ष ओर म॑ने ही 
'पहिले-पहल इशारा किया हैं ।' “आगामीर हंसने लगे । 


[१४] 
नवाब साहब का प्रमोद भवन । 
नर्तैंकियों का नृत्य चल रहा है । खूबसूरत सोने की सुराष्टियों में 
सुगंधित मदिरा वातावरण को नशीला वना रही है। कई सु दरियाँ 
नवात्र साहब के इदं-गिर्द वैठी मदिरा ढाल रही हैं। नवाव साहब के 
खास सभासद मौर साहुव और मिज_ साहब पास ही बैठे हुए 
चुस्त शेरों से नवाव साहब का मनोरंजन कर रहे हैं । 

गान और नृत्य समाप्त हुआ। एक सुंदरी ने रत्न-जदित स्वर्ण 
चषक में सुरा ढालकर नवाब साहब को अपने हाथ से पिला दी । 
नशे में उन्मत्त नवाब साहव ने कहा, 'अम्यां मीर साहब ! ये शराब, 
ये नाज़नीन, ये मस्ती की बढ़ारें, यह लखनऊ ! 
मीर साहब झूमकर बोले, “जहाँपनाह, क्या कहना है लखनऊ का । 
अगर दुनिया में कहीं जन्नत है, तो लखनऊ में । शेर अर्ज है - 
लखनऊ हम पर फिंदा है, हम फिदाए लखनऊ ; 
आसमां की क्या हक़ीक़त, जो छुड़ाए लखनऊ ॥ 
मिर्जा साहब मुह बनाकर बोले । 'गुलत, विल्कूल गलत । सरासर 
गुलत । अम्याँ मीर साहब, जब भी कोई शेर पढ़ा, गुलत ही पढ़ा । यह 
शेर यू नहीं यू है -- 
लखनऊ सव॒ पर फ़िदा है, सब फिंदाएं लखनऊ ; 
तुफ है उसकी जात पर, हम से छुड़ाए लखनऊ ।' 
'वाह-वाह', 'खूब-खूब , “क्या कहने हैं ।' मिर्जा साहब' की आवाज़ 
चारों ओर मस्ती के साथ उठने लगीं। मिर्जा फिर चहके, या यों के 
कहिए- 
“लखनऊ हम पर फिदा, और हम किदाए लखनऊ ; 
ता अवद कायम रहे, फरमा रवाए लखनऊ ॥ 
“मुक़॒रर इशांद, 'क्या वात है' के नारे लग गए। मिर्जा ने मानों कलम 
तोड़ दी । 
मीर साहब का चेहरा झेंप और अपमान से लाल हो उठा। वह 
ताव खाकर बोले, 'जहाँपनाह, दूसरा शेर अर्जू है :- 
अरमाँ कुछ भी न निकन्रे, आशिके दिलगीर के; 
इसलिये तख्ते लगाए क्ब्र में शहतीर के।' 
मिर्जा साहब ने मुह बनाकर नकारात्मक ढंग से सिर हिलाया 
और बोले, 'शेर में कुछ जान नहीं मालूम पड़ती। सुनिये शेर अर्ज है +« 

गिड़गिड़ा कर कस ने, लैला के भाई से कहा, 
हम भी हो सकते हैं शौहर, आपकी हमशीर के । 
ववाह-वाह' 'मुकरंर इर्शाद' वाह मिर्जा साहबर' 'कमाल करते हैं 
आप' की आवाजों से मिर्जा साहव की इज़्जुत अफुजाई होने छगी। 
मीर साहब ग्‌ स्से में भरकर 'बोले, आप शायर नहीं भांड़ हैं, 
मिर्जा साहब ! यह भी कोई शेर हैं ।? 
मिर्जा साहब बिगड़कर कुछ कहने ही जा रहे थे कि नवाब 
साहब हँसते हुए बोले. 'मीर साहब और मिर्जा साहब दोनो ही की 
शायरी का रंग अटग-अछग हैं । मुझे दोनो पर नाज्‌ है ।' 
तभी सेवक ने आकर अभिवादन किया, “आगुमीर दरवाज पर 
हाणिरि हैं । हुजू,र का नियाज्‌ हासिल करने के स्व्राहिशमंद है ।” 
नवाब साहब सँभलकर बैठ गए । वह न जाने वयों आगामीर से 
डरने लगे थे। हुक्म हुआ कि उनको अंदर आने की इजाजत दी । 
सेवक चला गया । नवाब साहब ने कहा, यह महफिल वरख्वास्त 
करो । आगरमीर ज्‌ रूर किसी काम से आए होंगे । 
महफिल समाप्त हो गई। सिर्फ़ मीर साहब और मिर्जा साहब रह गए। 


आगामीर ने आकर अभिवादन किया और बोले, “मैं निहायत 
शर्मिंदा हूँ कि मैंने वेवक्त आकर जहाँपनाह को परेशान किया ।' 

हँसते हुए नवाव साहब ने कहा, 'शाने-अवध आगमीर! तुम्हारे आने 
से मुझे कोई परेशानी नहीं हुई | तुम जरूर कोई अच्छी खबर लाए होगे ।' 
५ नवाव साहब की आज्ञा से आगामीर उनके पास ही मसनद पर 
बैठ गए। 

आगामीर ने कहा, 'हम लखनऊ की तरक़क़ी के लिये एक ऐसा 


काम करना चाहते हैं कि जिसमें छ्॒तऊ की रोनक़ दोवाला हो जाय । 
लखनऊ की शानो शौकत "० 





बीच ही में मीर साहव वोल उठे, 'ठीक है, बजा है, दुरुस्त है। 
लखनऊ का क्या कहना हैँ । शेर अर्ज्‌ हैं--' 

आँखें लरेर कर आगामीर ने कहा, 'मीर साहव, आप बहुत ही नेक 
इंध्वान हैं। मार शेर और शायरी का वक्त हुआ करता है। हम इस 
वक्त सियासी वातें करना चाहते हैं। अच्छा हो, आप अगर इस वक़्त 
तशरीफ़ ले जाये ।' 

नवाब साहव बोल पड़े, "आप लोग इस वक्त तशरीफ़ ते जा 
सकते हैं ।' 

रास्ते में मीर ने मिर्जा से कहा, 'यह निहायत .ही बदतमीज 
आदमी हैं, आगामीर ।' 

मिर्जा ने कहा, 'सलीक़ा तो छ नहीं गया है ।' 

प्रेम से आगामीर के कंधे पर हाथ रखते हुए नवाव साहब ने कहा, 
“मगर यह सब हो कैसे सकेगा मेरे दोस्त ?” 

आंगामीर ने निर्भीक वाणी में कहा, यह सब खुदा के फजुल और 
आपकी मेहरबानी से होगा जहाँपनाह! मालिके अवध क्या नहीं कर सकते ।” 

सिर हिलाते हुए नवाब साहब ने कहा, 'मंगर गंगा का पानी यहाँ 
से करीव पचास मील.......।' 

बात काटकर आगामीर ने कहा, हिंदुओं की मजह॒बी किताबों 
से पता चलता है कि गंगा को सरग से जमीन पर लाने की कामयाब 
कोशिश की गई थी । हम तो सिर्फ गंगा को लखनऊ में लाने की बात 
सोच रहे हैं ? 

प्रसन्‍्त होकर नवाव साहब बोले, 'शावाज् आगामीर ! तुम्हारी 
हिम्मत को आफरी हैं । मुझे यक़ीन हो गया कि तुम जुरूर इस काम 
में कामयाब होगे ।' 

आगामीर चप रहे । नवाब साहब मस्ती में झूमकर बोले, 

वाह | क्या कहना हैं। जिस वक्त उमड़-घुमड़कर गंगा का पानी 
लरूखनऊ की सर जमीन पर बहने लगेगा, उस वक़्त अवध का यह चमन 
किसी कुदर जन्नत से कम न रह जायगा। वाह आगामी र, खुदा की 
कसम, तुम्हारी जितनी भी तारीफ की जाय थोड़ी है। इस काम में 
जितना भी रुपया सफ हो थोड़ा है ।' 

आगामीर ने कहा, “एपए से ज़्यादा इसमें खर्च होगा वक्‍त और 
दिमाग हुज्‌,र। यह कोई मामूली काम नहीं है ।' 

कुछ आवेश में आकर नवाब साहब बोले, 'जितना भी रुपया हार्च 
हो, किया जाय | अब तो गंगा के पानी को लखनऊ में आना ही 
पड़ेगा।? 

नवाब चुप रहे । आगामीर ने कहा, “आज ही मेरे दिमाग में यह 
बात आई है। मैं फौरन्‌ वेवव त हुजूर के पास दोड़ा आया ।' 

नवाब साहब कहने लगे, 'यह काम फौरन शुरू कर देना होगा । 
तुम रुपए की फिक्र मत करना, आगामीर ! इस काम में अगर अवध का 
सारा खजाना भी खाली हो जाय, तो परवाह नहीं ।' 

कुछ सोचकर आगामीर बोले, 'इस काम से लखनऊ की रैयत 
भी मालामाल हो जायगी । हजारों वेकार बाशिदों को काम भी मिल 
जायगा ।' 

नवाब साहब बोले, वेशक | तुम फौरन्‌ तखमीता तैयार करो। 
मजदूरों की भरती भी वक्‍त से शुरू कर दी जाय। अगले माह से नहर 
की खुदाई का काम भी शुरू हो जाना चाहिए ।' 


आग्मीर वहुत प्रसन्‍न थे। बोले, 'मालिके-अवध की मेहरवानी से 
यह काम जल्द ही शुरू होगा और जल्द ही खत्म हो जायगा। देर 
किस बात की है ॥/ 

कुछ सोचकर नवाब साहब बोले, “तुम्हें मेरा एक हुक्म और मानना 
पड़ेगा, तुम बहुत ही मामूली मकान में रहते हो, आगामीर । वजीरे 

आजूम को यह जुंवा नहीं देता | इससे सल्तनते अवध को तौहीन 
होती हैं।? 

आगामीर बोले, 'हम रियाया के नौकर हैं। अपनी रहाइश में 
रियाश का पैसा सफ नहीं कर सकते । हमारी ज्ञान और हमारा फर्ज 
कहता है कि हम बहुत ही मामूलो तौर पर रहें । जब तक नहर बन 
कर तैयार न हो जायगी, में खजाने से आधी तनरू वाह ही लिया कहछंगा, 
जहाँयनाह ! ' 

नवाब साहब आगूमीर के मुह की ओर देखने लगे। आगामीर 
कहते गए, 'रियाया को भी हमारा हाथ वँटाना पड़ेगा । जब लोग हमारे 
काम को अहमियत को समभ जायँंगे तो फिर खुशी से पैसा देंगे। 
अल्लाह भी हमारी मदद करेगा ।' 

क्षण-भर चुप रहकर नवाब साहब बोले, 'मैं कक ही नहर 
बनाने का हुक्म जारी कर दूगा। मुझे कुछ दिनों के लिये फ़ैजाबाद जाता 
है। मेरी अदम मौजूदगी में भी यह काम होता रहेगा। इस काम के 
सारे भार तुम पर ही रहेंगे । आगामीर ! ! 

बादशाह वेगम का षड्यंत्र जारी था। चोट खाए हुए रोशनुद्दौा 
ने गुप्त रूप से वेगम साहवा के महल के चक्कर लगाने शुरू कर दिए 
थे। अंग्रेज रेजीडेंट से भी परामर्श जारी था । 

रेजीडेंट ने आज खास तौर पर रोशनुद्दौला को कोठी पर बुला 
भेजा था। 

बातचीत के सिलसिले में रोशनुद्गोला ने कहा, 'यह आग।मीर 
निहायत ही होशियार और चलता-पुर्जा शख्स है। नवाब साहब को 
गुमराह करने में इसने पूरी कामयावी हासिल कर ली है।' 


रेजीडेंट ने कहा, 'मगर इसको रास्ते से हटाना ही पड़ेगा । कंपनी 


( हण्र ) 


बहादुर नवाव साहब को जल्द ही गद्दी से उतारनवाली है। गवर्नर 
जनरल साहब भी नवाब साहव से बहुत नाराज, हैं।' 

रोशनुद्दौछा बोले, 'आप ठीक ही फरमा रहे हैं, हुज॒,र । बेगम 
साहवा बहुत परेशान हैं । तभी तो आपकी तरफ मदद का हाथ बढ़ाया 
है। अब हुज्‌,र जैसा भी ठीक समझें, करें ! 

रेजीडेंट साहब बोले, 'हम वेग.म॒साहवा से मिलना चाहता है । इस 
आग मीर को हर हालत में खत्म करना पड़ेगा। इसका तरकीब 
निकालना होगा ।' 

रोशनुद्दीला ने कहा, यह शह्स एक मामूठी आदमी है। नवाब 
साहब ने हम सब के सिर पर लाकर बिठा दिया है। हम छोग यह 
बात बरदाश्त नहीं कर सकते ।' 

रेज्ीडेंट ने कहा, इसमें बेगम साहबा की भी मदद चाहिए । 
बिना उनकी मदद के हम कुछ नहीं कर सकता। सबसे पहिले हमको 
बैठकर सलाह-मशविरा करना चाहिए । 

रोशनुद्दोला बोले, 'मैं जल्द ही इसका इंतजाम करूगा। नवाब 
साहब कुछ दिनों के लिये फुजावाद जानेवाले हैं । वह मौका बहुत 
बढ़िया रहेगा ।! 

६ ओर >< 
रशीदा ने आग।मीर के कमरे में पहुंच कर उन्हें जगाया। 
आधी रात का वक्‍त । आग।मीर भड़भड़ाकर उठ बैठे । आँखें 


मलते हुए आइचर्य के जाय बोले, 'कौन रशीदा ? इस वक्‍त आधी रात 
में कर्मी 

रशीदा उजलत में थी, बोली, “वक्‍त वरबाद करने का मौका 
नहीं है । अभी-अभी वादशाह वेग.म के महल में अंगरेज्‌ रेजीडेंट और 
रोशनुद्दौला को छिपकर जाते देखा हैं।न जाने क्या आफूत आने- 
वाली है । जो ठीक समभ्रिए कीजिये ॥ 


( धर ) 


कुछ मुस्किरा कर आग मीर ने कहा, 'इतनी रात में तुमने उन्हें 
कँसे देख लिया रशीदा ? क्या तुम जाग रही थीं ?” 

रशीदा बोली, “मैं रात में कई बार बादशाह बेगम के महू का 
चक्कर काटती रहती हूँ । लेकिन आप जल्दी कीजिए, नहीं तो-' 

फिर मुस्किराकर आग,मीर ने कहा, 'तुम फिक्र न करो, रशीदा ! 
अब वे दोनों महल से निकलकर बाहर न जा सकेंगे। मेरे भी आदमी 
मुझे ख़बर देने आते ही होंगे ।' 

तभी किसी ने आकर दरवाजा खटखटाया। आग ।मीर ने धीरे से 
कहा, “आ, जाओ शेर खाँ ! 

एक लंबा-चौड़ा ध्यक्ति सिर से पैर तक अपने को काले लवादे में 
छिपाए भीतर आ गया । 

आग,मीर ने पूछा, "क्या ख़बर है, शेरखाँ ?! 

शेरखाँ ने कहा, 'रोशनुद्दोेछा साहब फिरंगी को लेकर वेगम 
आलिया के महलों की तरफ गए हैं ।' 

आग)मीर ने कहा, “अच्छी वात हें । 'दफेदार नासिर अली को 
चुपके से ख़बर कर देना कि कड़ा पहरा रहे | ये लोग वाहर जाने के 
पेह्तर ही गिरफ्तार कर लिए जायें ।' 

“जो हुक्म, कह कर शेरखा चला गया । 

मुस्किराकर आग।मीर ने कहा, “अब तुम आराम करो जाकर 
रशीदा वानू ! मैं न जानता था कि तुम इतनी वड़ी जायूस हो । नवाब 
साहब के आते पर तुम्हें अच्छा-खासा इनाम दिला दूगा।' 

मुह बनाकर रक्षीदा ने कहा, "मुझे इनाम की ख्वाहिश नहीं है। 
मुझे तो नवाब साहव ने जो इनाम अता किया है, वही मेरे लिये बहुत 
है। आपको तो वात करने की फरसत ही वहीं, कहकर रशोदा 
मुस्किराई। 


आगमौर ने कहा, अब मैं भी गश्त के लिये जा रहा हूँ । तुम 
जाकर आराम करो ।' 

रशीदा का मन जाने को न था। विवश होकर जाते हुए बोली, 
अड़े बेदई हो । सियासी आदमियों के दिल नहीं होता, यह मैं समझ 
गई ॥' 

रशीदा चली गई। 

आगमीर सिर हिलाकर बड़बड़ाने लगे, 'इस रोशनुद्दोला के 
जहरीले दाँत तोड़ना ही पड़ेंगे । वेशर्म कहीं का। किरंगियों से रिश्ता 
जोड़ रहा है। गदह्दार |” 

वह उठे और धीरे से घर के वाहर हो गए । रास्ते में घोर सन्नाटा 
ओो। थोड़ी दूर पर एक पहरेदार खड़ा था । 

'क़ासिम !” धीरे से आग।मीर ने कहा। 

'हुज्‌ र.' उसने तलवार से अभिवादन किया । 

साथ आने की कोई जुहूरत नहीं है' कहकर आग।मीर आगे बढ़ 
गए। 

बेग म साहवा के महल के निकट काफी लोगों का आना-जाना 
जारी था। एक को संत्रोधित करके आग।मीर ने कहा, 'नासिर खाँ । 

तलवार से अभिवादन करते हुए उस व्यक्ति ने कहा, 'जी हुजुर। |; 

आंग।मीर ने पूछा, ख़बर ? 

उसने उत्तर दिया, सब ठीक है हुजू र ! 

आग ।मीर आकर महल के सामने खड़े हो गए। नासिरखाँ की 
कुमुक सारे महल को घेरे हुए थी। एकाएक पैर बढ़ाकर आग्र।मीर 


बेगुम साहवा के महल में घुस गए । पहरेदार ने सछाम करके रास्ता 
दे दिया । 

बादशाह वेगम ने कहा, 'में सब तरह से कंपनी बहादुर का साथ 
देने को तैयार हूँ, शर्त यह है कि मालिक्रे-अवध पर कोई आँच न आने 
पाए ।' 

रेजीडेंट बोला, 'हम इस बात का खयाल रखेगा। हम तो इस 
आग।मीर को सजा देना चाहता है । इसने सल्तनत को तबाह कर 
रक्खा हैं ।! 

रोशनुद्दौला ने कहा , मगर यह काम आसान नहीं है, रेजीडेंट 
साहब ! बिता मालिका-आलिया की मदद के कुछ नहीं हो सकता ।' 

बादशाह वेग म चुप थीं । 

रेजीडेंट और रोशनुद्दौछा उठ खड़े हुए । वादशाह ब्रेगम ने कहा, 
'मैं अपना काम जुरूर करूंगी । आप इतमीतान रखें ।' 

रेजीडेंट ने जवाव दिया, 'मुझे इतमीनान है वेगम आलिया । हम 
फिर मिलेंगे ।” 

८ 2८ 

“हाथ ऊपर करिए रेज़ीडेंट साहब! 

दोनो ने आरचर्य के साथ देखा कि मुह पर नक्ाव डाले दो व्यक्ति 
पिस्तौल ताने दोनो ओर खड़े हैं । 

एक ने धीरे से सीटी वजाई । लगभग एक दर्जन नक्ाबपोश आकर 
खड़े हो गए। उप्री व्यक्ति ने आज्ञा के स्वर में कहा, 'इन दोनो को 
के दखाने ले जाओ । मगर पहले इनकी तलाशी लेकर सामान कब्जे में 
करो ।! 

रेज़ीडेंट और रोशनुद्दोला की तलाशियाँ ली गईं। बरामद हुए 
विस्तौल सरदार ने कब्जे, में किए । 


ले जाओ', उसने कडककर हुक्म दिया । 
नकाबपोश दोनो को ले जाने लगे । 


“हरो,' बेगम साहवा ने कहा। 


( १९% ) 


सब लोग रुक गए 

बादशाह वेगम ने सरदार की ओर मुखातिव होकर कहा, आप 
कौन हैं ? मेरे महल में आपको आने की जुरअत कैसे हुई ? 

सरदार ने अभिवादंन करते हुए कहा, 'विगुम आलिया, हम हुजू रु 
के नौकर हैं। इन ग॒द्दारों को, जिन्होंने आपको गुमराह कर रक्‍्खा है, 
गिरफ्तार करने आए हैं ।' 

'मगर तुम हो कौन ?' बादशाह ब्रेगुम ने दृढ़ता के स्वर में कहा । 

'मैं हू! सल्तनते अवध का वजीरे आजम आगमीर,' आग।मीर 
ने चेहरे से नकाब उलटते हुए कहा ।' 

बेगम के मुह से चीख निकलते रह गई । 

आग मोर के चेहरे पर मुस्किराहट थी । 

बादशाह वेग मे ने कहा, 'ये दोनों शरूस मेरे मेहमान हैं । मैने इन्हें 
बात करने के लिए बुलाया था । मैं मलिके-अवध की हैसियत से इन्हें 
छोड़ देने का हुक्म देती हूँ ।' 

आगमीर ने क्षणभर सोचा और कहा, “मलिके आलिया की हुक्म 
की उदूली करना मेरे ताक़त की बात नहीं है । सिपाहियों, इन्हें 
आजाद करो ॥' 

सिपाहियों ने दोनो को छोड़ दिया। 

रेजीडेंट और रोशनुद्दौला की ओर देखते हुए आग,मीर ने कहा, 
'आप लोग अब जा सकते हैं । मगर यह भूलिएगा नहीं कि मेरा नाम 
आगमीर है | जाइए ।' 

दोनो चले गए । 


आगमीर ने बादशाह बेगम को अभिवादन किया और अपने 
सैनिकों के साथ चुपचाप महल के बाहर हो गए । 


( १०७ ) 


[१७] 
और-- 


इस घटना के दूसरे ही दिन बादशाह वेगम ने आगामीर को 
अपने महल में रात्रि के समय बुला भेजा । न्‍ 

आग।मीर इस निमंत्रण को पाकर घवराए भी और आदश्चर्यान्वित 
भी हुए । कितु बेग मे साहिबा का हुक्म टालना उनके वश की बात 
नथी। 

आग।मीर को आया जानकर बादशाह वेगम ने उन्हें बड़ी 
इज्जत के साथ विठाया । वह बोलीं, “आज तमाम छखनऊ में तुम्हारी 
इज़्ज्त की शोहरत फंली हुई है, आग।मीर ! में भी तुम्हारी इज्जत 
करती हूँ ।' 

आग ।मीर आदाब बजा लाये ओर बोले, 'मुझ नाचीज, को जो 
इज्जत आपने वर शी है, वह काबिले फुश्न, है मेरे लिये, हुक्म कीजिये ! ' 

बादशाह वेग म ने कहा, 'कल तुमते मुझे बचा लिया आग मीर। 
में न जानती थी कि ये दोनो इतने बड़े गृद्दार हैं। में यह चाहती थी 
कि मालिके-अवध के सामने इस हादसे का कोई जि,क्र न हो । 

सिर झुक्काकर आगमीर ने कहा, 'मलिके आलिया का हुक्म 
जु रूर माना जायगा । 

प्रसन्न होकर बेगम बोलीं, 'आज मैंने समझा कि तुम सचमुच 
सल्तनते अवध के वजीरे आज _म होने के लायक़ हो ।” 

आगमीर ने प्र झुका दिया । 

एक सु दर-सा सोने का डिब्बा आग।मीर की ओर बढ़ाते हुए 
बादशाह बेग,म ने कहा, “अवध की खिदमतों का यह सिला है तुम्हारे 
लिये, आग मीर ! मैं वजीरे आज म के लिये अपने खर्च से एक कोठी 
बनवाना चाहती हूँ । इन जवाहरातों को वेचकर तुम अपने लिये 
लखनऊ में एक ज्ञानदार कोठी बनवालो ।' 


( ज25 2.) 


आग मीर कुछ असमंजस में पड़ गए। उन्हें आगा-पीछा करते 
देखकर वेग,म साहबा बोल उठीं, यह मेरा हुअम हैं आग।मीर । गंगा 
की नहर तैयार होने से पहले ही यह कोठी बन जाना चाहिए। 
सल्तनते अवध का वजीर मामूली कोठी में नहीं रह सकता। उम्मीद 
है कि तुम्हें मेरा हुक्म मानने में किसी तरह का इंकार न होगा । है 

सिर भुकाकर आग।मीर ने कहा, 'मलिके आलिया के हुक्म से 
कौन इंकार करने की ताक़त रखता है ! 

प्रसन्न होकर बेगम साहंबा ने कहा, 'मैं तुमसे बहुत खुश हूँ, 
आगमीर ! मैने पहले तुम्हें जाना-समझा न था। तुम वाक़ई शाने 
अवध हो ।' 

आग ।मीर ने हाथ बढ़ाकर जवाहिरातों का डिब्बा ले लिया । 

बेगम साहबा ने बाँदी को बुला कर कहा, “वजीरे आजम को 
बाइज्जत महल के बाहर पहुंचा दो | खबरदार, यह ख़बर किसी को 
मालूम न हो ।' 

आग ।मीर महल के बाहर पहुँचा दिए गए। 

उनके पतन का इस प्रकार सूत्रपात हो गया था । 

गंगा की नहर की खुदाई का काम जोरों पर चल रहा था। 
आग।मीर की योजना कार्यान्वित होने लगी । लाखों रुपए पानी की 
तरह बहने लगे । 

उधर शान के साथ आग[।मीर की कोठी भी बनने लगी । वेग.म 
साहबा के दिए हुए जवाहरात लाखों रुपए के थे। आग।मीर ने थोड़े 
से जवाँहरात एक जोहरी के हाथ बेच दिए तथा आलीक्ान कोठी 
बनवाने लगे। 

आगमीर के शत्रुओं के हृदय पर साँप लोटने लगे । उनके विरोधी 
घूम-घूमकर उनके विरुद्ध विष उगलने लगे। उन्होंने उनके विरुद्ध इस 


( १०९ ) 


बात का प्रचार करना प्रारंभ किया कि नहर की खुदाई की स्वीकृत 
घन से हो आग।मीर की कोठी वन रही है । नवाव साहब लौट आए 
थे। उनके कानों तक भी यह खुबर पहुंचा दी गई। 


अवसर पाकर एक दिन बादशाह वेगूम ने नवाव साहब से कहा, 
'सुना है आग।मीर की कोठी बड़ी शानदार बन रही हैं। यह भी सुना 
है कि डयोढ़ी पर जवा हरात जड़े जाए गे ?” 

नवाब साहब हूं” कहकर चुप हो गए। 

थोड़ी देर चुप रहकर बादशाह वेगृम ने कहा, 'आग।मीर सल्तनते 
अवध के वजीरे आजम हैं । उनके लिये तो लखनऊ में एक शानदार 
कोठी होना ही चाहिए ।' 


नवाब साहब चुप हो गए। 


बादशाह वेगम ने फिर कहा, 'लोग तो किसी की तरव क़ी बरदाइत 
नहीं कर सकते | आगामीर के खिलाफ भी वेबुनियाद वातें करते फिरते 
हैं। ऐसे छोगों को सज॥ मिलनी चाहिए ।' 
नवाब साहब इस विषय पर वात न करना चाहते थे। बोले, 
<आगामीर बहुत बड़ी हस्ती है । लोग उनसे जलते हैं । में सव समझता 
हूँ । वह इप वक्‍त फरु खाबाद गए हैं । लौटने पर उनये वात कहूँगा ।' 
बादशाह वेगम ने कहा, 'मैं आगमीर की बड़ी इज्जत करती 
हू । उन्होंने अवध की तरक्की की है। सुना है, फिरंगी उनसे बहुत 
नाराज हैं । 
नवाब साहव स्फूट-सर में वोले, 'वैं फिरंगियों की परवाह नहीं 
करता । मैं जानता हूँ कि मेरी बदइंतज।मी से अवब की सल्तनत 
जा रही थी, लेकिन आग।भीर ने उस्ते कई पीढ़ियों तक के लिये बचा 
लिया । मैं उतका शुक्रगुजार हूं ।' 


६.१०. ) 


बेगम पति के मुह की ओर देखने लगीं । नवाव साहव कहते गए, 
असारी अवध की सल्तनत पर आग।मीर का एहधषान है। इस मुल्क की 
तवारीख में उनका नाम सोने की तरह जगमगाएगा। में जानता हूँ कि 
रुखनऊ में उनके दुश्मतों की कमी नहीं है । वे उन्हें किसी-न-किसी 
जाल में फाँस देना चाहते हैं। मैं उन्हें महफूज रखने की भरपूर 
क्ोशिश करूंगा । अगर किसी ने उन्हें कत्ल भी कर दिया, तो भी 
हूखनऊ की तवारीख्‌ में वह हमेशा जिंदा रहेंगे ।' 


बेगम चुप रह गई । नवाब साहब ने कहा, “फिर भी मैं जाँच 
ऋरूँगा। अगर किसी ने जुर्म किया है, तो उसे जुरूर सजा मिलेगी, 
चाहे वह खुद आगामीर ही क्‍यों न हों । अवध का इंसाफ किसी को 
बरुश नहीं सकता ।* 


बेगम ने राहत को साँस ली । उन्होंने कहा, सुना है, नहर काफ़ी 
लंबी खुद चुकी है। अभी कितने दिन और लग जाएगे ?” 

नवाब साहब बोलें, अभी कुछ कहा नहीं जा सकता | इस तरह के 
बड़े कामों में तो देर लग ही जाती है।' 


बेगम पूछ बैठीं, 'फिरंगियों का इस बारे में क्या रुख है ? वे शायद 
इस काम का पसंद न करते हों ?/ 


नवाब साहव को फिरंगियों के नाम से इन दिनों नफरत थी। 
ओले 'फिरंगी कौन होते हैं इस काम में दखल देनेवाले ? हम चाहे जो कुछ 
करें।! 

अव बेगम चुप हो गई । नवाब साहब ने कहा, “इस वक्‍त आगामीर 
की कोठी का बनना सचमुच मुझे ताअज्जुब में डाल रहा है। मैंने कई 
बार उनसे कोठी बनवाने के लिये कहा, मगर उन्होंने हमेशा इनकार ही 
किया है । अब वह विना मुझे इत्तिला दिए ही मनमानी कोठी बनवाने 
लगे हैं। यह वात मुझे थोड़ा परेशान जु रूर करती है।' 


( १११ ) 


बेगूम बोल उठीं, मगर आपको आगामीर की ईमानदारी पर शक- 
न करना चाहिए । आगामीर सल्तनत के सच्चे खादियों में से हैं ।' 


हुं! कहकर नवाव साहब चुप हो गए। 

बेगूम ने कहा, “राजा दर्शनसिह'-- 

और वे सहसा चुत हो गई । 

नवाब साहब आराम के समय राजससंबधी बातें करना कम पसंदः 
करते थे। 

वह सोने लगे । 


[१८) 


अवध के पोलिटिकल एजेंट के पास गवर्नर जनरल का पत्र हाल 
ही में आया था कि अवध को अँगरेजी राज्य में क्यों नहीं मिला लिया 
जाता । हमको लखनऊ की गड़बड़ी, वजीरों को नमकहरामी और 
नवाब की ऐयाशो से छाभ उठाना चाहिए। नवाब को गद्दी से हटा 
कर पेंशन दे दो तथा अवध को अँगरेजी राज्य में मिला दो । 


पोलिटिकल एजेंट ने उत्तर में लिखा । 'इस वक्त, मोक़ा टल गया 
है । हमने वजीरों को मिला कर लखनऊ में अच्छी-खासी गड़बड़ी पैदा: 
कर दी थी। नवाब साहव घबरा उठे थे । बड़ा अच्छा मोौक़ा हाथ 
आ गया था। हिंदू-मुस्लिम वैमनस्य ने भी उग्र रूप धारण कर लिया 
था । लेकिन जीती हुई बाजी हम हार गए। आगामी र-तामक एक 
व्यक्ति ने सारा खेल बिगाड़ दिया। वह हम लोगों की सारी चाल 
समभता है । वह अँगरेजों से नफरत करता हैं। महल के अंदर रहने 
वाली रशीदा बानों नामक एक स्त्री उसकी सहायता करती है। इसी 
आगामीर को नवाब साहब ने अवध का वजीरे आजम बना दिया है। 
अब अवध को अँगरेजी राज्य में मिला देने की बात पचासों वर्ष पीछे- 
चली गई है । हम लोग इस आगामीर को बरबाद करने की कोशिश 
में लगे हुए हैं ।' 

गवर्नर जनरल को, यह पत्र पाकर, बड़ी निराशा हुई। असंतुष्ट 
होकर उसने पोलिटिकल एजेंट को हटाकर नया एजेंट भेज दिया । 
नए रेज़ीडेंट का लखनऊ में कोई विशेष परिचय न था। फिरंगियों की 
चालें असफल होकर रह गई छ 
2 >< दर 
मीर और मिर्ज़ा को शायरी का मर्ज, बढ़ रहा था | अपनी 
शायरी द्वारा एक दूसरे को नीचा दिखाने की चेष्टा में लगे रहते थे । 
संध्या का समय था । मीर साहब फेंटे में कलम खोंसे, हाथ में 
कागज और कलम लिए गोमठी की तरफ़ कदम बढ़ाए चले जा रहे 
थे | आजकल नवाब साहब की मुसाहबी से मीर और मिर्ज़ा दोनो को 
छुटूटी मिली हुई है। इसीलिये दोनो रोज़ शाम को गोमती के किनारे 
पहुँच जाते हैं और घंटों शायरी लिखा करते हैं। एक दूसरे को 
सुनाते, बहस करते और झगड़ते हैं।लाख चेष्ठा करने पर भी 
कोई किसी पर पूरी तरह से विजय प्राप्त नहीं कर पाता । 


मीर झपटते हुए गोमती-तट पर पहुंच गए । मिर्ज़ा साहब वहाँ 
पहले ही पहुंच गए थे, तथां एक दरी पर बैठे झूम-भूम कर शेरें लिख 
रहे थे। मीर को देखकर मिर्जा बोले “अम्याँ, बड़ी देर कर दी आज । 
क्या बेगुम का पायजामा सीने लगे थे ?” 
मीर साहव की भर्वें तन गई' । बोले, 'बेगूम का पायजामा धोते 
होंगे आप । यहाँ तो तीन पुढ्तों से सिफ शायरी करते आए हैं। शेर 
बर्ज हैः-- 
मीर की मजलिस में हरदम) शायरी की धूम है; 
हर लफूज उस शायरी का दर्द में दीवाना है। 


ह हा साहब मुह बनाकर बोले, 'अम्यां ! यह कोई शेर है। शेर 
बजे है:-- 

कब्र जाना पै हो गया पागल; 
खोद डाला मज़ार ठोकर से ।' 

मीर साहब हँसते-हँसते दोहरे हो गए । बोले, 'अम्याँ वाह, मिर्जा 
साहब ! आप शायरी करते हैं या फौरुदारी ? क्‍या लचर शेर कहा 
आपने ? आप शेर कहते हैं या भाड़ में चने भूजते हैं ।' 

मिर्ज़ा साहब क्रोध में बाहें चढ़ाते हुए बोले, 'जरा ज्‌बान सँभाल- 
कर बात कीजिए, मीर साहब ! भड़भूजे होंगे आप। हम तो शायर 
हैं, शायर ।' 

मौर साहब ताव खाकर बोले, “आप|तो ख्वामखा लाल-पीले हुए 
जा रहे हैं। मैंने आपको कहा ही क्या हैं ! 

मिर्ज़ा बोले, 'ताऊ-साफ़ तो भड्भूज़ा कह रहे हैं और क्‍या 
कहेंगे । शेर अर्ज़ है :-- 

मरने की ख़बर आई तो, बोला वो तामदार- 
आशिक मिजाज था, तभी कुछ खा के सो गया ।' 

मीर गंभीर होकर बोले, “अम्याँ मिर्जा साहब !/ 

मिर्जा ने उसी लहज में कहा, 'फरमाइए मीर साहब' 

'मीर ने कहा, कह दूँ ?' 

मिर्जा ने कहा, 'कहिए न ।/ 

मीर फिर बोले, बुरा तो न मानिएगा ?” 

मिर्जा खीभकर बोले, 'बुरा मानने की क्‍या बात है। आप 

फरमाइए न ।? 

मीर साहब ने कहा, आप यह पेशा ही छोड़ दीजिए ।' 

मिर्जा कछ विगड़कर बोजे , क्या कहा आपने ? 

मीर कहने लगे, 'दरअसछ आयकों शायरी करना आ ही नहीं 


सकता । 

मिर्जा का चेहरा क्रोध से लाल हो गया । वह आस्तीनें सँभालते 
हुए बोले, 'ज्रा होश में आकर बातें करो मीर, आपने मुझे समझ 
क्या लिया है। मुझे यह बदतमीजी बरदाश्त नहीं ।' 

क्रोध में खड़े होकर मीर ने कहा, 'बदतमीजु होंगे आप । आप 
लखनऊ में रहने के काबिल नहीं । 

मिर्जा भी क्रोध में आकर खड़े हो गए और चिल्लाकर बोले, 
'कुलम पकड़ने की तमीज्‌ नहीं और शायर बनने चले हैं । घर में नहीं 
दाने, अम्मा चलीं भुनाने ।/ 

मीर बोले 'दाने आप के घर में न होंगे । यहाँ तो रोज माल कटते 
हैं, माल । वाप-दादे भीख माँगते हुए लखनऊ आए होंगे और आप 
बन गए शायर 

मिर्जा को बरदाइत न हुआ । बोले, “भीख तुम्हारे बाप-दादे माँगते 
होंगे । यहाँ तो हमेशा दूसरों को रुपया लुटाते आए हैं ।' 

मीर ने कहा, “गधे को गुलकंद और गँवार को पापड़। शायरी 
छोड़कर चौक की मंडी में घुइयाँ बेचो जाके, मिर्जा ४ 

मिर्ज्ञा भपटते हुए बोले, 'क्‌ जड़ा तू होगा और तेरा बाप । 
बदतमीज़ ! * 

दोतो गुय गए। मीर ने कसकर पटकती दी, तो मिर्जा चारों 
खाने चित्त । लपककर मिर्जा ने मीर की टाँग पकड़ ली। मौर भड़भड़ा 
कर पत्थरों पर गिरे । सर फट गया । खून की धारा बहने लगी । 

ख्ैतान, तुझे आज कत्ल करके ही दम लू गा, 'कहकर मीर ने 
जेब से छोटा-सा चाकू निकाला और मिर्जा की पसलियों में घुसेड़ 
दिया । पास में ही एक बड़ा-सा पत्थर पड़ा था। गिरते-गिरते मिर्जा 
ने वह पत्थर मीर के सिर पर दे मारा । 

दोनो गोमती के किनारे दम तोड़ रहे थे । मीर ने कराह कर कहा, 

मरम्यां मिर्जा ! यह बहुत बुरा हुआ। आखिर हमारी तुम्हारी-दुश्मनी 
ही क्या थी ?! 

मिर्जा में बोलने का दम न था। फिर भी साहस बटोरकर बोले, 
“तुम ठीक कह रहे हो भाई मीर ! शेर भी अज है--! 

मिर्जा की देह निथ्थ्राण हो गई। 

मीर ने धीरे से कहा, 'अम्याँ ! यह भी कोई शेर है ? यह है-' 

और मीर भी पंच-तत्त्व को प्राप्त हो गए । 

लखनऊ के दो प्रसिद्ध शायरों के अभियान में गोमती-तट का 
अबकार अटूट हास कर रहा था। 


बादशाह बेगम के महल से जवाहरातों की चोरी का समाचार 
लखनऊ में बिजली की तरह फंल गया । 

चिराग-तले यह अँधेरा ? 

आखिर बेगम के महल से जवाहरात चुराने का साहस किसने 
किया ? 

चारों ओर तलाशियों की धूम मच गई। पर न जवाहरात कहीं 
मिलना थे और न मिले ही | कई छाख के जवाहरात आखिर चुरा 
कर कौन पचा जायगा । * 

नवाब साहब विगड़कर कर्मचारियों से बोले, 'तब बया जवाहरातों 
को जमीन खा गई ? तुम लोग फौरन्‌ पता लगाओ, नहीं तो न जाने 
कितनों को मौत के घाट उतरना पड़ेंगा।' 

कर्मचारियों ने सारे शहर में तलाशियों की धूम मचा दी। शहर 
के सराफों और जौहरियों की भी शहर कोतवाल ने तलाशी ली । 

अंत में नत्थामल जौहरी के यहाँ काफी जवाहरात वरामद हो 
गए । 

नत्यामल गिरफतार कर लिए गए । 

बेगूम मुस्किरा उठीं । 

नवाब साहव आश्चयीन्वित होकर बोले, 'नत्थामल जौहरी के पास से 
जवाहरातों का बरामद होना एक ताअज्जूब की बात हैं। आखिर 
वहाँ जवाहरात कहाँ से आ गए ?' 

बेगूम गंभीर चेहरा बनाकर बोलीं, 'उसी चोर ने इन जवाहरातों 
को जौहरी के हाथ बेचा होगा। यह पता तो जौहरी से चल ही 
जायगा ।' 

हू” कहकर नवाब साहब चूप हो गए। वह आग़ामीर के आने की 
रास्ता देख रहे थे । 

अंत में एक दिन जौहरी को लाकर नवाब साहब के सामने पेश किया 
गया । 

नत्राव साहब ने पूछा, “आपको ये जवाहरात कहाँ से मिले।' 

जौहरी भय से कांप रहा था। 

देर होते देखकर नवाब साहब ने कड़ककर कहा, 'मेरे हुक्म 
की फौरन्‌ तामील हो ।' 

जौहरी ने लड़खड़ाती जूबान से कहा, 'खता मुआफ़ हो ! मैंने ये 
जवाहरात वजीर आजम से खरीदे हैं। मेरे साथ न्याय हो /' 

आश्चर्य से आँखों फाड़ते हुए नवाव साहब ने कहा, 'क्या कहा ? 
क्या आगामीर से ?? 


जौहरी ने कहा, 'जी जहाँपनाह ! वजीरे आजम को कोठी बनवाने 
के लिये रुपयों की सख्त जू रूरत थी ।! 


न 

तवाव साहब बोले, अगर बात भठ निकली, तो तुम्हारा सर 
कलम कर दिया जायगा । 

हाथ जोड़ता हुआ जोौहरी बोला, 'मैं सच ही कह रहा हूँ 
जहाँपनाह ! मैं बेकु सूर हूँ । 

हूं” कहकर नवाब साहब चुप हो गए। 

जौहरी को हवालात में वंद कर दिया गया । आगामीर के घर की 
तलाशी का फरमान जारी कर दिया गया । उनके घर से बाकी जवाहरात 
भी बरामद हो गए । 

भर >८ 

अश्रु-पूर्ण नेत्रों से रशीदा ने कहा, 'मैं सब कुछ सच ही वयान कर 
रही हू' जहांपनाह से | मैं उस रात को खुद छिपकर सव कुछ देख 
रही थी । 

कछ सोचकर नवाब साहब ने कहा, 'लेकिन अत्र कोई चारा 
नहीं है, रशीदा ! बेगम आगामीर को पसंद नहीं करतीं, फिर उन्होंने 
इतने कीमती जवाहरात कैसे दे दिए। 

रशीदा बोली, 'खता मुआफ हो, उन्हें फेपाने के लिये-' 

नवाब साहब बोल उठे, 'शायद तुम ठीक ही कह रही हो, मगर 
बेगम आलिया की वात पर यकीन करना ही पड़ेगा । भव तो यह 
खुबर सारे लखनऊ में फैल चुकी हैं । 

रशीदा चुप रही ।' 

नवाब साहव कहने लगे, 'मैं सब कुछ समभता हूँ रशीदा, मगर 
मजबूर हूँ ॥ 

और वह एक लम्बी साँस लेकर चुप रह गए। रशीदा उनके 
मुह की ओर देख रही थी । 

नवाब साहब कहने लगे, “आगामीर ने जो कुछ सल्तनते अवध के 

लिये किया है, वह सब मैं खुद समझता हूँ, मगर फिर भी उन्हें सजा 
तो देना ही होगी ।! 

“आगामीर को सज़ा ?” रशीदा के मुह से निकला। 

'हाँ, और चारा ही क्‍या है ?” नवाब साहब के मुह से धीरे से 
निकला । 

रज्षीदा कुछ घृणा-पूर्ण दृष्टि से नवाब साहब की भोर देखने लगी । 
आगामीर ने इस शख्श के लिये क्या नहीं किया । 


रशीदा उठकर जाने लगी। नवाब साहव उसे रुकने का इशारा 
करके अंदर चले गए तथा थोड़ी देर में ही वाहर आ गए। उनके 
हाथ में एक थैली थी । 

रकश्षीदा की ओर उसे बढ़ाते हुए नवाब साहव ने कहा, 'मैं 
आगामीर के एहसानों का बदला कभी नहीं चुका सकता, रशीदा ! 
सारी सल्तनत उनके एहसान से दवी हुई है। मगर सियासत बहुत 
बुरी चीज है। इसमें आदमी ऊपर जूरूर उठता है, लेकिन उसका 
जुवाल भी होता है। लो, आग्ामीर से कह देना कि इससे ज्यादा 
उनका दोस्त गाजीउद्दीन हैदर इस वक्‍त कुछ नहीं कर सकता ।/ 

कहते-कहते नवाव साहब का गला भर आया । अभी थोड़ी देण 
पहले रशीदा के हृदय में नवाब साहब के प्रति जो घृणा के भाव पैदा हो 
गए थे, उन्हें इन शब्दों ने धो दिया । 


वह बोली, 'मगर--! 


नवाब साहब बोल उठे, अभी और कुछ मैं नहीं कर सकता 
रशीदा ! अब तुम जा सकती हो |! 


रजशीदा समझ गई कि इस समय नवाब साहब अत्यंत दुखी हैं 
और एकांत चाहते हैं । 

फरुंखाबाद से लौटते ही आगामीर को नवाब साहब के सामने 
पेश होना पड़ा | आगामीर आते ही सब कुछ सुन चुके थे । 

आगामीर सिर झुकाए खड़े थे । 

नवाब साहव ने भरे कंठ से कहा, तुमने अपनी ज्रा-सी गलती से 
मेरी सारी उम्मीदों पर पानी फेर दिया, आगामीर !? 

आगामीर ने संयत छाद्दों में कहा, लेकिन मैं बेगुनाह हु, मालिके 
जहाँ ! मेरे बिलाफ साजिश की गई हैं । 

नवाब साहेब के नेत्र अश्रुपूर्ण थे । वह बोले, मैं सब कुछ 
समभता हूँ, आगामीर, लेकिन मैं मजबूर हू । तवारीख मुझे एहसान 
फरामोश कहेगी, लेकिन मुझे वह सब कुछ वनना ही पड़ेगा । उम्मीद है- 
तुम मुझे मुआफ करोगे।* 

आग्ामीर नवाब साहव की कमजोरी समझ गए थे। 

अपने को सँभाल कर नवाब साहब ने कहा, “मैं बादशाह बेगम के 
जवाहरातों की चोरी के सिलसिले में सजा देता हूँ, आगामीर ! तुम्हें 
बजीरे आजूम के ओहदे से वरख।स्त किया जाता है। तुम्हें दो दिन के 
अंदर लखनऊ छोड़कर कानपुर चले जाना पड़ेगा ।' 

आगामीर को देश निकाला दे दिया गया। नवाब साहब ने उन्हें 
लखनऊ छोड़कर कानपुर चले जाने को आज्ञा दी । 

कानपुर जाने से पहने वह आखिरी बार रश्षीदा से भेंट करने गए। 
इधर दो दिन से रोते-रोते रशीदा की आँखें सूज गई थीं। 

आगामीर ने फीकी मुस्कान के साथ कहा, 'रशीदा, मैं अलविदा 


के लिये आया हूँ ।' 
गंभीर होकर रशीदा ने कहा, “आखिर बेगम की साजिश कामयाव 

होकर ही रही । सचमुच औरत व्या नहीं कर सकती । अपनी इस 
भूल के लिये-- 

आगामीर बीच ही में वोल उठे, 'हटाओ छोड़ो भी अब इन बाता 
को रशीदा ! आज मैं अपने को बहुत ही हलका महसूस कर रहा हू । 
ये सियासी दांव-पेंच हैं। इनवेः फंदों में सभी को फेसना पड़ता है। 
अच्छा तो फिर-! 

नवाब साहव द्वारा दी गई थैली आगामीर को देते हुए रशीदा 
ने कहा, 'इसे नवाब साहब ने आपको एक दोस्त की हैसियत से दिया है । 
उम्मीद है कि, आप इसे कुबूल करेंगे ।' 

थैली में लाखों रुपए के जवाहरात भरे हुए थे। उ हैं दखकर 
मुस्किराते हुए आगामीर ने कहा, “इतने हीरे-पन्ने देकर तवाव साहब ने 
मेरा वेशकीमती हीरा मुभसे छीन लिया है । 

आगामीर का इशारा समभकर रशीदा ने सिर झुकाकर कह 
“इसमें नवाव साहब का कूसूर ही क्या है। खुद तुम्हीं नेतो उस हीरे 
कोल 

अन्यंत प्रसन्न होकर आगामीर ने कहा, वेया सच कह रहो हो 
रज्ीदा । क्या मैं- 


रशीदा ने आगामीर के वक्ष:स्थल में अपना सिर छिपा लिया । 


कानपुर पहुँच कर आगामीर ने रशीदा से विवाह कर लिया । 
रश्ीदा का नाम बदल कर खुर्द महल बेगम हो गया । 


आगूमीर बहुत दिन तक जीवित रहे । उन्होने कानपुर में एक 
शानदार कोठी बनवा ली थी । उस कोठी को लोग खुदंमहल कह कर 
पुकारते थे। खुर्द महल कानपुर की एक विशिष्ट इमारतों में से थी | 
उसके ध्वंसावशेपों पर ही आज तिलक हाल बना हुआ है। तिलक- 

हाल के सामने एक पार्क बना हुआ है, जिसे अब श्रद्धानंद पार्क 
कहकर पुरारते हैं। आगामीर के वंशज अब भी कानपुर में मौजूद हैं । 

और वह अधवनी नहर आज भी लखनऊ के हृदय को चीरकर 
पड़ी हुई आगामीर की स्मृति में चार आंसू बहाती रहती हैं। आगामीर 
की वह कोठी भी ध्वंसावशेष क्रे रूप में अकड़ी खड़ी हुई हैं। उगे लोग 
आगामोर की डयोढ़ी कहते हैं। 

लखनऊ का इतिहास बतलाता हैं कि नवाब गाज्ञीउद्दीन हैदर के 
झञासन-काल में फिर कभी अँगरेजों ने अवध को अँगरेजी राज्य में मिलाने 
का पड्यंत्र नहीं किया । अवध का अंतिम नवाब तो वाजिद अली शाह 
हुआ । 


'कथा के अत में 


वर्षा जारी थी। नाले ने अपनी कथा समाप्त करते हुए कहा, 
“यह है. मानव-योजना की असफलता का एक इतिहास । प्रकृति से मेरा 
कोई संबंध नहीं ।' 

मैंने कहा, मैं तुम्हारे दर्द को पहचान गया। अच्छा, चलो |? 

वर्षा एक गई थी । नाले की गर्जना भी कम हो गईं थी। 

मुझे चौक जाना था-। सवारी के लिये इधर-उधर दृष्टि दौड़ाई । 

दूर पर एक इक्केवाला आवाज लगा रहा था, एक सवारी, 
आगामीर की ड्योढ़ी ।' 


हमारे नवीन आकर्ष ण 

